

နေပြည်တော် ပျဉ်းမနားမြို့ မဟာဝိသုတာရာမဈေးကုန်းပရိယတ္တိစာသင်တိုက် ဦးစီးပဓာနနာယက နိုင်ငံတော်ဩဝါဒါစရိယ ဆရာတော် ဒေါက်တာ ဘဒ္ဒန္တ ကဝိသာရ (သာသနဓဇ သီရိပဝရ ဓမ္မာစရိယ) ၏ အန္တိမ အဂ္ဂိဈာပန သာဓုကိဋ္ဌန ပူဇာသဘင် အခမ်းအနား ကျင်းပပြုလုပ်

နေပြည်တော် ဇွန် ၁၄ ဘဝနတ်ထံ စံလွန်တော်မူခဲ့သည့် နေပြည်တော် ပျဉ်းမနားမြို့ မဟာဝိသုတာ ရာမ ဈေးကုန်းပရိယတ္တိစာသင်တိုက် ဦးစီးပဓာနနာယက နိုင်ငံတော်ဩဝါဒါ စရိယ အဘိဓဇ မဟာရဋ္ဌဂုရု အဂ္ဂမဟာ ပဏ္ဍိတ အဂ္ဂမဟာဂန္ထဝါစကပဏ္ဍိတ ဒေါက်တာ ဘဒ္ဒန္တ ကဝိသာရ (သာသနဓဇ သီရိပဝရ ဓမ္မာစရိယ) ၏ အန္တိမအဂ္ဂိ ဈာပနသာဓုကိဋ္ဌန ပူဇာသဘင်အခမ်း အနားကို ယနေ့ မွန်းလွဲပိုင်းတွင် ပျဉ်းမနားမြို့ မဟာဝိသုတာရာမ ဈေးကုန်းပရိယတ္တိစာသင်တိုက်၌ ကျင်းပ သည်။



တက်ရောက်ပူဇော် အဆိုပါအန္တိမအဂ္ဂိဈာပနသာဓုကိဋ္ဌန ပူဇာသဘင်အခမ်းအနားသို့ နိုင်ငံတော် သံဃမဟာနာယကအဖွဲ့ အကျိုးတော် ဆောင် သန်လျင်မင်းကျောင်းဆရာတော် အဂ္ဂမဟာ ပဏ္ဍိတ အဂ္ဂမဟာ သဒ္ဓမ္မ ဇောတိကဓဇ ဒေါက်တာ ဘဒ္ဒန္တ စန္ဒိမာ ဘိဝံသ၊ သီတဂူကမ္ဘာ့ဗုဒ္ဓတက္ကသိုလ်များ ၏ အဓိပတိ အဘိဓဇမဟာရဋ္ဌဂုရု အဘိဓဇ အဂ္ဂမဟာသဒ္ဓမ္မ ဇောတိက မဟာဓမ္မကထိက ဗဟုဇနဟိတရေ ရွှေကျင်နိကာယ ဥပဋ္ဌက္ကဋ္ဌ တွဲဖက် ရွှေကျင်သာသနာပိုင် ဒေါက်တာ ဘဒ္ဒန္တ ဉာဏိဿရ အမှူးပြုသော ဆရာတော် ကြီးများ ကြွရောက်တော်မူကြ ပြီး နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်၊ နိုင်ငံတော် စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယတပ်မတော် စာမျက်နှာ ၃ ကော်လံ ၁ သို့

ဘဝနတ်ထံ စံလွန်တော်မူခဲ့သည့် နေပြည်တော် ပျဉ်းမနားမြို့ မဟာဝိသုတာရာမ ဈေးကုန်းပရိယတ္တိစာသင်တိုက် ဦးစီးပဓာနနာယက နိုင်ငံတော်ဩဝါဒါစရိယ အဘိဓဇ မဟာရဋ္ဌဂုရု အဂ္ဂမဟာပဏ္ဍိတ အဂ္ဂမဟာဂန္ထဝါစကပဏ္ဍိတ ဒေါက်တာ ဘဒ္ဒန္တ ကဝိသာရ (သာသနဓဇ သီရိပဝရ ဓမ္မာစရိယ) ၏ ရုပ်ကလာပ်တော်အား နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်၊ နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယတပ်မတော် ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်းနှင့် ဥပါသကာများက ကရဝိက်ယာဉ်ပေါ်သို့ ပင့်ဆောင်ကြစဉ်။

မြောက်
ယနေ့ ဖတ်စရာ

တိုးတက်ဖို့ အလိုအပ်ဆုံးအရာဟာ မိမိရဲ့ကိုယ်ကျင့်တရားပါ

စာမျက်နှာ » ၆

Tourism ဖွံ့ဖြိုးမှုအတွက် အရေးပါသော DMO

စာမျက်နှာ » ၁၁

ဆရာကြီးပီမိုးနင်း၏ ဆောင်းပါး

မြန်မာ့ ဇွဲ

စာမျက်နှာ » ၂၁

Promotion: 15.6.2021 to 30.6.2021

ငွေဆောင်မြို့ ချစ်သူများကျွန်းအနီးတွင်တည်ရှိသည့်

ဖြန့်ဖြူးပေးပေးဆုံး Beach Condo

ပထမဆုံးဝယ်ယူသူ (၅) ဦးကို

740 Sqft
2 Bed Room

ရောင်းဈေး 600 သိန်း

2021 October အသင့်နေထိုင် နိုင်မည်

480 သိန်း

Exclusive Sale Agent: E-House Tel: 09 777 999 111 / 222

Bank Transfer ဖြင့်ဝယ်ယူရရှိနိုင်မည်

မြန်မာ့

ပညာအညွှန်းအဖွဲ့ဖျက်ဆီးမှုသည် အသိဉာဏ်မဲ့ ရက်စက်ယုတ်မာမှုဖြစ်

ယခုဇွန်လပထမပတ်အတွင်းက ချင်းပြည်နယ်မှ ကလေးသူငယ်များ ပညာသင်ကြားနိုင်ရေးအတွက် ဟားခါးခရိုင် ပညာရေးဦးစီးဌာနသို့ ယာဉ်နှစ်စီးဖြင့်ပေးပို့ခဲ့သော မူလတန်းအဆင့်ကျောင်းနေအရွယ် KG တန်းမှ Grade-4 တန်းအထိ ကျောင်းသုံးပုံနှိပ်စာအုပ် တစ်သိန်းကျော်ကို ရွာဗန်းကျေးရွာအနီး ဂန့်ဂေါ-ဟားခါးသွားကားလမ်း မိုင်တိုင် ၃၅ နှင့် ၄၀ ကြားတွင် လက်နက်ကိုင်အကြမ်းဖက်သောင်းကျန်းသူများက မီးရှို့ဖျက်ဆီးထားကြောင်း သတင်းတစ်ပုဒ်ကို တွေ့ရှိရာ လွန်စွာအံ့ဩတုန်လှုပ်မိပါသည်။

မြန်မာနိုင်ငံရေးသမိုင်းတွင် လက်နက်ကိုင်အကြမ်းဖက်သောင်းကျန်းသူ မျိုးစုံတို့၏ လုပ်ရပ်များကိုကြားသိဖူးသော်လည်း ဤသို့ပြုလုပ်သော အသိဉာဏ်မဲ့ ရက်စက်ယုတ်မာမှုမျိုးကို ယခုမှကြုံတွေ့ရခြင်းဖြစ်သဖြင့် အများပြည်သူတို့ လွန်စွာအံ့ဩတုန်လှုပ်မိကြမည်မှာ အမှန်ဖြစ်သည်။ ယခုလက်ရှိအချိန်အခါတွင် နိုင်ငံရေးအစွန်းရောက်များက ပညာသင်ကြားရေးကို နှောင့်ယှက်နေကြပြီး မသမာသူအကြမ်းဖက်အဖျက်သမားများက စာသင်ကျောင်းများကို မီးရှို့ခြင်း၊ ဗုံးခွဲဖျက်ဆီးခြင်းတို့ ပြုလုပ်နေကြသည်ကို တွေ့ရသည်။ ယခုအခါ ကလေးငယ်များ ပညာသင်ကြားရမည့် စာအုပ်များကိုပါ ရက်စက်ယုတ်မာစွာ ဖျက်ဆီးလိုက်သည်ကို ကနဦးတွေ့လိုက်ရသည်။

အစိုးရတစ်ရပ်အပေါ် မကျေနပ်သဖြင့် အစိုးရနှင့်ဆိုင်ရာတို့ကို နှောင့်ယှက် တိုက်ခိုက်ဖျက်ဆီးနေကြသည်ကို ပြောစရာမရှိသော်လည်း ယခုကဲ့သို့ အပြစ်မဲ့ ကလေးသူငယ်များ စာသင်ကြားခွင့်မရအောင် ယုတ်မာဖျက်ဆီးမှုများကိုမူ ပြင်းပြင်း ထန်ထန် ရှုတ်ချရမည်ဖြစ်သည်။ ဤကဲ့သို့လုပ်ရပ်မျိုးကို မြန်မာနိုင်ငံအတွင်း တည်ရှိခဲ့သည့် မည်သည့်လက်နက်ကိုင်အဖွဲ့အစည်းကမျှ ပြုလုပ်ခဲ့ခြင်းမရှိဘဲ ချင်းပြည်နယ်မှ အကြမ်းဖက်လက်နက်ကိုင်သောင်းကျန်းသူများက ပြုလုပ်ခဲ့ခြင်း သည် အသိအမြင်နည်းပါးမှု၊ အသိဉာဏ်တိမ်မာမှု၊ ရက်စက်မှုကို ညွှန်းဆိုနေပေသည်။ ထိုလုပ်ရပ်နှင့်ပတ်သက်၍ နိုင်ငံရေးနှင့် မိမိပြည်နယ်အနာဂတ်ရေး တိုင်းရင်းသား ကလေးငယ်များအနာဂတ်ရေးတို့အား ခွဲခြားဆင်ခြင်နိုင်စွမ်းမရှိသည်ကို မြင်တွေ့နိုင်သည်။

မြန်မာနိုင်ငံတွင် ချင်းပြည်နယ်နှင့်ကယားပြည်နယ်သည် နောက်ခံသမိုင်းကြောင်းအခြေအနေ၊ ပထဝီဝင်အနေအထားအရ ဖွံ့ဖြိုးမှုနှုန်းကျသော ပြည်နယ်ဖြစ်ခဲ့သည်။ ထို့ကြောင့် နိုင်ငံတော်အစိုးရအဆက်ဆက်တို့က ဖွံ့ဖြိုးမှုနှုန်းကျသောပြည်နယ်များ ပြန်လည်ဖွံ့ဖြိုးတိုးတက်လာအောင် အစဉ်အမြဲဆောင်ရွက်ပေးလျက်ရှိသည်။ အထူးသဖြင့် လမ်းပန်းဆက်သွယ်ရေး၊ ကျန်းမာရေး၊ ပညာရေး၊ လျှပ်စစ်မီးရရှိရေးတို့ကို ဦးစားပေးဆောင်ရွက်လျက်ရှိပြီး ပြည်နယ်အတွင်းရှိ ကလေးသူငယ်များ အခြေခံပညာသင်ယူခွင့်ရရှိရေး၊ ပညာတတ်မြောက်ရေးမှာ အထူးအလေးထားဆောင်ရွက်ကြသည်။ ယခုအခါ ပညာသင်ကြားနေသောသူများ ပညာမသင်ကြားပေးနိုင်ရေး၊ စာသင်ကျောင်းများ ဖျက်ဆီးရေးတို့ကို ပြုလုပ်လာရုံမက ချင်းပြည်နယ်တွင် ကလေးသူငယ်များ၏ ကျောင်းစာအုပ်များကို မီးရှို့ဖျက်ဆီးခြင်းသည် အဖျက်သမားသောင်းကျန်းသူသမိုင်းတွင် စံချိန်တင်ခဲ့လေသည်။

မြန်မာနိုင်ငံရေးသမိုင်းတွင် အဖျက်သမားတို့က အကြမ်းဖက်ဖျက်ဆီးမှုများ ပြုလုပ်သော်လည်း ဤသို့ဖျက်ဆီးမှုများ ပြုလုပ်ခဲ့ခြင်းမရှိပေ။ မိမိတို့ဘဝတူ တိုင်းရင်းသားပြည်သူ ကလေးသူငယ်များအား ငဲ့ညှာထောက်ထားလေ့ရှိကြသည်။ လက်နက်ကိုင်ပဋိပက္ခနယ်မြေအတွင်း၌ မိမိတို့တိုင်းရင်းသားများ စာသင်ကြားရေး ဆိုင်ရာတို့ကို ဖျက်ဆီးကြခြင်းမရှိပေ။ ယခုလုပ်ရပ်သည် ကမ်းကုန်အောင် ရက်စက်ယုတ်မာမှုလုပ်ရပ်ပင်ဖြစ်သည်။ မဖွံ့ဖြိုးသေးသော မိမိတို့ပြည်နယ်ကို မဖွံ့ဖြိုးအောင်၊ မဖွံ့ဖြိုးသေးသော မိမိတို့ပြည်နယ်မှ ကလေးသူငယ်များ ပညာမသင်ကြားနိုင်အောင်၊ ပညာမတတ်အောင် အစွန်းရောက်လက်နက်ကိုင်သောင်းကျန်းသူများ၏ အသိဉာဏ်မဲ့ယုတ်မာသောလုပ်ရပ်များပင် ဖြစ်သည်။ ချင်းပြည်နယ်အတွင်းမှ ကလေးသူငယ်များအတွက် နစ်နာမှုများ များစွာဖြစ်ပေါ်ခဲ့ရသည်။

အခြေခံပညာစာသင်ကျောင်းများကို ယခုဇွန်လ ၁ ရက်နေ့မှစတင်၍ ဖွင့်လှစ်နိုင်ခဲ့သည်။ နိုင်ငံတစ်ဝန်း၌ အခြေခံပညာမူလတန်း၊ အလယ်တန်း၊ အထက်တန်းကျောင်းပေါင်း ၄၇၀၈၀ ရှိသည့်အနက် ဇွန်လ ၁၀ ရက်နေ့အထိ ကျောင်းပေါင်း ၄၂၀၈၀ ဖွင့်လှစ်နိုင်ခဲ့သည်။ ကျောင်းသား ကျောင်းသူ လေးသန်းကျော် ကျောင်းအပ်နှံခဲ့ကြပြီး ဇွန်လ ၁၀ ရက်နေ့အထိ ကျောင်းသား ကျောင်းသူ သုံးသန်းကျော် ပညာသင်ကြားလျက်ရှိသည်။ ယင်းတို့အထဲတွင် ချင်းပြည်နယ်မှ ကျောင်းသား ကျောင်းသူများလည်းပါဝင်သည်။ ကျောင်းများဖွင့်လှစ်ရန် ပြင်ဆင်ချိန်မှစ၍ NLD နှင့် NLD ထောက်ခံသူများမှ အဖျက်သမားများက စာသင်ကျောင်းများအား နှောင့်ယှက်ဖျက်ဆီးမှု ၁၆၈ ကြိမ်ပြုလုပ်ခဲ့သည်။

ထိုသို့ပြုလုပ်မှုများတွင် ချင်းပြည်နယ်၌ ယခုဖြစ်ပေါ်ခဲ့သော အခြေခံပညာကျောင်းသား ကျောင်းသူလေးများအား ပညာသင်ကြားရေးကို နှောင့်ယှက်ဖျက်ဆီးမှုသည် ဆိုးရွားယုတ်မာရက်စက်သော အသိဉာဏ်မဲ့၊ အသိဉာဏ်ပျက် လုပ်ရပ်များပင်ဖြစ်သည်။ ချင်းပြည်နယ်အတွင်းမှ အပြစ်မဲ့ပြည်သူအနာဂတ်၏ အညွှန်းအဖွဲ့ ကလေးငယ်များ၏ ဘဝများကို နင်းချေဖျက်ဆီးခြင်းဖြစ်၍ ပြင်းပြင်းထန်ထန် ရှုတ်ချရပါကြောင်း။

ပုံနှိပ်ခြင်းလုပ်ငန်းအမှတ် (၀၀၆၄၀)၊
ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်
ကြေးမုံသတင်းစာတိုက်က ထုတ်ဝေသည်။

Gmail themirror.npt@gmail.com
www.facebook.com/themirrordaily

ရာဇဝတ်အထူးအယူခံမှု ငါးမှုကို စီရင်ချက်ချမှတ် တရားမအထူးအယူခံမှု ခြောက်မှုကို ရုံးထိုင်ကြားနာ

နေပြည်တော် ဇွန် ၁၄
ပြည်ထောင်စုတရားသူကြီးချုပ် ဦးထွန်းထွန်းဦးနှင့် ပြည်ထောင်စုတရားလွှတ်တော်ချုပ် တရားသူကြီးများဖြစ်ကြသော ဦးမျိုးမောင်၊ ဦးကြည်သိန်း၊ ဦးခင်မောင်ကြီး၊ ဦးတင်ဟန်တို့ပါဝင်သည့် အထူးအယူခံခုံရုံးသည် ယနေ့ နံနက် ၉ နာရီခွဲတွင် ပြည်ထောင်စုတရားလွှတ်တော်ချုပ် ရုံးခန်းအမှတ်(၁)၌ ရုံးထိုင်၍ ရာဇဝတ်အထူးအယူခံမှု ငါးမှုကို စီရင်ချက်ချမှတ်သည်။ ထို့ပြင် တရားမအထူးအယူခံမှု ခြောက်မှုကို ရုံးထိုင်ကြားနာခဲ့ကြောင်း သိရသည်။ သတင်းစဉ်

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူးများ ခန့်ထားခြင်း

နိုင်ငံတော်စီမံအုပ်ချုပ်ရေးကောင်စီသည် အောက်ဖော်ပြပါပုဂ္ဂိုလ်များကို ယင်းတို့နှင့်ယှဉ်တွဲဖော်ပြထားသည့် ဝန်ထမ်းအဖွဲ့အစည်းအကြီးအမှူး ရာထူးနေရာများတွင် တာဝန်ဝတ္တရားများကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည့်-
အမည်၊ ရာထူး၊ ဌာန ခန့်ထားသည့် ရာထူး၊ ဌာန
(၁) ဦးညွန့်ဝင်း ညွှန်ကြားရေးမှူးချုပ်
ဒုတိယပါမောက္ခချုပ် (သင်ကြား) အနုပညာဦးစီးဌာန
အမျိုးသားယဉ်ကျေးမှုနှင့်အနုပညာ သာသနာရေးနှင့်ယဉ်ကျေးမှု
တက္ကသိုလ်(ရန်ကုန်) ဝန်ကြီးဌာန
သာသနာရေးနှင့်ယဉ်ကျေးမှုဝန်ကြီးဌာန
(၂) ဒေါက်တာသန်းထွန်း ပါမောက္ခချုပ်
ဒုတိယပါမောက္ခချုပ် ပုသိမ်တက္ကသိုလ်
ပုသိမ်တက္ကသိုလ် အဆင့်မြင့်ပညာဦးစီးဌာန
အဆင့်မြင့်ပညာဦးစီးဌာန ပညာရေးဝန်ကြီးဌာန
ပညာရေးဝန်ကြီးဌာန

ရန်ကုန်စတော့အိတ်ချိန်းဈေးကွက် (၁၄-၆-၂၀၂၁)

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	FPB	၂၀,၀၀၀	၂၀,၀၀၀	၀	၀
TMH					၂,၈၀၀	၂,၈၀၀	၀	၀	
FMI	၉,၀၀၀	၉,၁၀၀	၁,၁၃၄	၁၀,၃၁၆,၀၀၀	EFR	၃,၃၀၀	၃,၁၀၀	၁၁၄	၃၅၃,၆၀၀
MTSH	၃,၆၀၀	၃,၅၅၀	၄၆၂	၁,၆၄၁,၅၀၀	AMATA	၄,၉၀၀	၅,၀၀၀	၅၁၂	၂,၅၀၉,၅၀၀
MCB	၈,၁၀၀	၈,၁၀၀	၀	၀					

ရန်ကုန်စတော့အိတ်ချိန်းမှ ရယူသည်။

ရွှေဈေးနှင့် နိုင်ငံခြားငွေလဲလှယ်နှုန်း

နေပြည်တော် ဇွန် ၁၄

ရန်ကုန်(ရွှေဈေး) ၁၅၇၀၀၀၀	မန္တလေး(ရွှေဈေး) ၁၅၆၅၀၀၀
နိုင်ငံခြားငွေလဲလှယ်နှုန်း	မြန်မာငွေကျပ်
(က) အမေရိကန်	တစ်ဒေါ်လာ = ၁၅၇၄.၄
(ခ) ဥရောပ	တစ်ယူရို = ၁၉၀၆.၇
(ဂ) တရုတ်	တစ်ယွမ် = ၂၄၆.၀၅
(ဃ) ထိုင်း	တစ်ဘတ် = ၅၀.၅၇၅
(င) မလေးရှား	တစ်ရင်းဂစ် = ၃၈၂.၆၀

(စ) အိန္ဒိယ တစ်ရူပီး = ၂၁.၄၉၃
(ဆ) ဩစတြေးလျ တစ်ဒေါ်လာ = ၁၂၁၃.၄
(ဇ) စင်ကာပူ တစ်ဒေါ်လာ = ၁၁၈၆.၀
(ဈ) ဂျပန် တစ်ရာယန်း = ၁၄၃၅.၄
(ည) တောင်ကိုရီးယား တစ်ရာဝမ် = ၁၄၀.၈၅

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

မြန်မာ့

စာတည်းမှူးချုပ်	- ဦးစိုးစိုးနိုင်	အငယ်တန်း	- ဦးအောင်ကျော်ဦး၊ ဦးအောင်ကျော်ဝင်း၊
စာတည်းမှူး	- ဦးဝင်းနိုင်	သတင်းထောက်များ	- ဦးသန်းတင်အောင်၊ ဒေါ်ခင်မိုးမိုးအောင်၊
သတင်းထောက်မှူး	- ဦးမြင့်စိုး		- ဒေါ်ခင်မျိုးနိုင်၊ ဒေါ်မာမာစိုး
စာတည်းများ	- ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊	သုတေသန	- ဒေါ်ဇော်မာဝင်း
ဘာသာပြန်	- ဦးဟိန်းထက်လင်း၊ ဦးသက်ထွေး	စာပြင်	- ဒေါ်ခင်သန္တာရွှေ၊ ဒေါ်ခင်ယုဆွေနှင့်အဖွဲ့
စာတည်းများ	- ဦးဇော်ဝင်း၊ ဦးနိုင်လင်းကြည်၊	စာမျက်နှာဖွဲ့စည်းမှုနှင့် ဒီဇိုင်း	- ဒေါ်နွယ်နွယ်ထွန်း၊ ဒေါ်မျိုးမျိုးဝင်းနှင့်အဖွဲ့
အကြီးတန်း	- ဦးစိုးအောင်၊ ဒေါ်စန်းယဉ်ဥ၊	အီးမေးလ်နှင့် အွန်လိုင်း	- ဒေါ်အေးအေးသင်း
သတင်းထောက်များ	- ဒေါ်နေဇာဇာထွန်း		

နေပြည်တော် - စာတည်းမှူး ၀၆၇-၃၆၂၆၂၊ စာတည်းအဖွဲ့ ၀၆၇-၃၆၂၆၂၊ ၀၆၇-၃၆၂၆၂၊ ဖက်စ် ၀၆၇-၃၆၂၆၂
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂
မန်နေဂျာ - ၀၁-၈၆၀၁၆၈၅၊ စီမံ/ငွေစာရင်း ၀၁-၂၉၂၄၅၄၊ ဖြန့်ချိရေး ၀၁-၂၉၂၈၃၂၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၁



နိုင်ငံတော်သံဃမဟာနာယကအဖွဲ့ အကျိုးတော်ဆောင်၊ သန်လျင်မင်းကျောင်း ဆရာတော် ဒေါက်တာဘဒ္ဒန္တစန္ဒိမာဘိဝံသထံမှ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်နှင့် ဧည့်ပရိသတ်များက ငါးပါးသီလ ခံယူဆောက်တည်ကြစဉ်။

❀ ရှေ့ဖုံးမှ

ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီးစိုးဝင်း၊ ကောင်စီအဖွဲ့ဝင်များ၊ ကောင်စီအတွင်းရေးမှူးနှင့် တွဲဖက်အတွင်းရေးမှူး၊ ပြည်ထောင်စုဝန်ကြီးများ၊ နေပြည်တော်ကောင်စီဥက္ကဋ္ဌ၊ နေပြည်တော်တိုင်းစစ်ဌာနချုပ် တိုင်းမှူးနှင့် ဒါယကာ၊ ဒါယိကာမများ၊ ဝတ်အသင်းအဖွဲ့များ တက်ရောက်ပူဇော်ကြသည်။

စိန်ကတ္တီပါလွမ်း၍ပူဇော်

ဦးစွာ နိုင်ငံတော်သံဃမဟာနာယကအဖွဲ့ အကျိုးတော်ဆောင်၊ သန်လျင်မင်းကျောင်း ဆရာတော် ဒေါက်တာဘဒ္ဒန္တစန္ဒိမာဘိဝံသထံမှ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ်နှင့် အခမ်းအနား တက်ရောက်လာကြသည့် ဧည့်ပရိသတ်များက ငါးပါးသီလ ခံယူဆောက်တည်ကြပြီး နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်၊ နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီးစိုးဝင်း၊ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး ဦးကိုကိုနှင့် ဥပါသကာများက ဆရာတော်ကြီး၏ ဥတုဇ ရုပ်ကလာပ်တော်အား စိန်ကတ္တီပါလွမ်း၍ပူဇော်သည်။

ထို့နောက် နိုင်ငံတော်သံဃမဟာနာယကအဖွဲ့၏ သံဝေဂပွားတော်မူကြောင်း သဝဏ်လွှာကို နိုင်ငံတော်သံဃမဟာနာယကအဖွဲ့ တွဲဖက်အကျိုးတော်ဆောင် မိုးကုတ်မြို့၊ ညောင်သုံးပင်ဆရာတော် အဂ္ဂမဟာသဒ္ဓမ္မဇောတိကဓဇ၊ အဂ္ဂမဟာဂန္ထဝါစကပဏ္ဍိတ၊ ဓမ္မကထိက ဗဟုဇနဟိတဓရ ဒေါက်တာဘဒ္ဒန္တတေဇောသာရာဘိဝံသ



ဘဝနတ်ထံ စံလွန်တော်မူခဲ့သည့် နေပြည်တော် ပျဉ်းမနားမြို့ မဟာဝိသုတာရာမဈေးကုန်းပရိယတ္တိစာသင်တိုက်ဦးစီးပဓာနနာယက နိုင်ငံတော်ဩဝါဒါစရိယ အဘိဓဇမဟာရဋ္ဌဂုရု၊ အဂ္ဂမဟာပဏ္ဍိတ၊ အဂ္ဂမဟာဂန္ထဝါစကပဏ္ဍိတ၊ ဒေါက်တာဘဒ္ဒန္တကဝိသာရ (သာသနဓဇ သိရိပဝရ ဓမ္မာစရိယ)၏ ရုပ်ကလာပ်တော်အား နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်၊ နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီးစိုးဝင်းနှင့် ဥပါသကာများက စိန်ကတ္တီပါလွမ်း၍ ပူဇော်စဉ်။

ဘဝနတ်ထံ စံလွန်တော်မူခဲ့သည့် နေပြည်တော် ပျဉ်းမနားမြို့ မဟာဝိသုတာရာမဈေးကုန်းပရိယတ္တိစာသင်တိုက်ဦးစီးပဓာနနာယက နိုင်ငံတော်ဩဝါဒါစရိယ အဘိဓဇမဟာရဋ္ဌဂုရု၊ အဂ္ဂမဟာပဏ္ဍိတ၊ အဂ္ဂမဟာဂန္ထဝါစကပဏ္ဍိတ၊ ဒေါက်တာဘဒ္ဒန္တကဝိသာရ (သာသနဓဇ သိရိပဝရ ဓမ္မာစရိယ)၏ ရုပ်ကလာပ်တော်အား ကရဝိက်ယာဉ်ဖြင့် လောင်တိုက်တော်တည်ရှိရာ ဥပ္ပါသသန္တီဇောတိတော် ဘုရားပွဲတော် ကွင်းသို့ ပင့်ဆောင်ကြစဉ်။

က လည်းကောင်း၊ နေပြည်တော်တိုင်းသံဃနာယကအဖွဲ့နှင့် ပခုက္ကူ မဟာဝိသုတာရာမကျောင်းတိုက်တို့မှပေးပို့သည့် ဝမ်းနည်းကြောင်း သဝဏ်လွှာနှင့် သံဝေဂတရား ဖြစ်ပွားရပါကြောင်း သဝဏ်လွှာကို မန္တလေးမြို့ မိုးကုတ်ရိပ်သာ ရွှေရုပ်ဆရာတော် အရှင်ဇေနကလည်းကောင်း၊ သာသနာရေးနှင့် ယဉ်ကျေးမှုဝန်ကြီးဌာန၏ ဝမ်းနည်းကြောင်း သဝဏ်လွှာကို ပြည်ထောင်စုဝန်ကြီးက လည်းကောင်း

အသီးသီး ဖတ်ကြားပူဇော်ကြသည်။
ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ ဒုတိယဥက္ကဋ္ဌနှင့် အခမ်းအနား တက်ရောက်လာသူများက ဆရာတော်၊ သံဃာတော်များအား လှူဖွယ်ပစ္စည်းများ ဆက်ကပ်လှူဒါန်းကြပြီး သီတဂူကမ္ဘာ့ဗုဒ္ဓတက္ကသိုလ်များ၏ အဓိပတိ ဒေါက်တာဘဒ္ဒန္တဉာဏ်ဿရထံမှ ဓမ္မသံဝေဂကထာ တရားနာကြား၍ ရေစက်

သွန်းလောင်း အမျှပေးဝေကြသည်။
ယင်းနောက် သာသနာရေးနှင့်ယဉ်ကျေးမှုဝန်ကြီးဌာန၊ အနုပညာဦးစီးဌာနမှ ယဉ်ကျေးမှုအဖွဲ့များက သီဂီသံတေးထပ်ဖြင့် သီကျုံးပူဇော်ကြသည်။ ထို့နောက် တပည့်ဒါယကာ၊ ဒါယိကာမများက အပြစ်ရှိကခွင့်လွှတ်တော်မူရန် တောင်းပန်၍ ဆရာတော်ဘုရားကြီးအား နောက်ဆုံးတောင်းပန်ကန်တော့ကြသည်။ စာမျက်နှာ ၄ သို့။»

ဆင်းရဲချမ်းသာကွာဟမှုကို လျှော့ချရေး

မိမိတို့ကောင်စီအနေဖြင့် နိုင်ငံတည်ငြိမ်အေးချမ်းစေရန်နှင့် နိုင်ငံအတွင်း စားရေရိက္ခာပေါများစေရန်၊ ယိမ်းယိုင်နေသည့် စီးပွားရေးများ ပြန်လည်ကောင်းမွန်အောင် ဆောင်ရွက်ပေးရမည်ဖြစ်ကြောင်း၊ မိမိတို့နိုင်ငံရှိ လူဦးရေ၏ ၇၀ ရာခိုင်နှုန်းခန့်သည် ကျေးလက်နေပြည်သူများဖြစ်သဖြင့် ကျေးလက်နေပြည်သူများ၏ စီးပွားရေးလုပ်ငန်းများဖြစ်သည့် စိုက်ပျိုးမွေးမြူရေးလုပ်ငန်းများကို ပစ်ပယ်ထား၍မရကြောင်း၊ ကျေးလက်စီးပွားရေး မြှင့်တင်ရေးအတွက် ပြည်နယ်နှင့်တိုင်း ဆင်းရဲချမ်းသာကွာဟမှုကို လျှော့ချရေးဆောင်ရွက်ရာတွင် ပြည်နယ်များကို ဦးစားပေးဆောင်ရွက်လျက် ရှိကြောင်း။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ၂၄-၅-၂၀၂၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီ အစည်းအဝေး၌ ပြောကြားသည့်အမှာစကားမှ ကောက်နုတ်ချက်)



သီတဂူကမ္ဘာ့ဗုဒ္ဓတက္ကသိုလ်များ၏ အဓိပတိ ဒေါက်တာ ဘဒ္ဒန္တ ဉာဏိဿရထံ နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် လှူဖွယ် ပစ္စည်းများ ဆက်ကပ်လှူဒါန်းစဉ်။



နိုင်ငံတော်သံဃမဟာနာယကအဖွဲ့ အကျိုးတော်ဆောင် သန်လျင်မင်းကျောင်းဆရာတော် အဂ္ဂမဟာ ပဏ္ဍိတ အဂ္ဂမဟာ သဒ္ဓမ္မ ဇောတိကဇေ ဒေါက်တာ ဘဒ္ဒန္တ စန္ဒိမာ ဘိဝံသထံ နိုင်ငံတော်စီမံအုပ်ချုပ်ရေး ကောင်စီဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယ ဗိုလ်ချုပ်မှူးကြီးစိုးဝင်း လှူဖွယ်ပစ္စည်းများ ဆက်ကပ်လှူဒါန်းစဉ်။

»» စာမျက်နှာ ၃ မှ

ယင်းနောက် အခမ်းအနားများက ဆရာတော်ကြီး၏ ရုပ်ကလာပ် တော်အား ကရဝိက်ယာဉ်ပေါ်သို့ ကြွချီတော်မူပါရန် အဘိယာစန နိမန္တန ဂါထာဖြင့် တောင်းပန်လျှောက်ထားပြီး ဆရာတော်ကြီး၏ ရုပ်ကလာပ် တော်အား ကရဝိက်ယာဉ်ပေါ်သို့ အစီအစဉ်အတိုင်း ပင့်ဆောင်ကြပြီး လောင်တိုက်တော်တည်ရှိရာ ဥပ္ပါတသန္တိစေတီတော် ဘုရားပွဲတော် ကွင်းသို့ ပင့်ဆောင်ကြသည်။

ဆက်လက်၍ ရုပ်ကလာပ်တော်အား လောင်တိုက်တော်ပေါ်သို့ ကြွချီတော်မူမည့်အကြောင်း အဘိယာစန နိမန္တနဂါထာဖြင့် တောင်းပန်လျှောက်ထားပြီး ဆရာတော်ကြီး၏ ရုပ်ကလာပ်တော်အား လောင်တိုက်ပေါ်သို့ အစီအစဉ်အတိုင်း ပင့်ဆောင်ကြသည်။ ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ ဒုတိယဥက္ကဋ္ဌနှင့် အခမ်း အနားတက်ရောက်လာကြသူများက ဆရာတော်ကြီး၏ ရုပ်ကလာပ် တော်အား ဖူးမြော်ကြည့်ညိကြသည်။ ယင်းနောက် သံဃာတော် အရှင်သူမြတ်များ ဦးဆောင်၍ အနိစ္စာ ၀တ သင်္ခါရာ အစချီသော သံဝေဂသုံးဂါထာကို ရွတ်ဆိုပွားများပြီး သာဓုသုံးကြိမ် ခေါ်ဆို၍ ဆရာတော်ကြီး၏ ရုပ်ကလာပ်တော်အား အဂ္ဂိဈာပန တေဇောဓာတ်ဖြင့် ပူဇော်ခဲ့သည်။

သင်ကြားပြသပို့ချတော်မူ

ပျဉ်းမနားမြို့ မဟာဝိသုတာရာမ ဈေးကုန်းပရိယတ္တိစာသင်တိုက် ဦးစီးပဓာန မဟာနာယက အဘိဓဇမဟာရဋ္ဌဂုရု ဒေါက်တာ ဘဒ္ဒန္တ ကဝိသာရသည် နိုင်ငံတော် ဩဝါဒါစရိယ တာဝန်ကို ထမ်းဆောင်တော် မူခဲ့ပြီး ပျဉ်းမနားမြို့ မဟာဝိသုတာရာမ ဈေးကုန်းကျောင်းတိုက်ကြီးကို ပရိယတ္တိစာသင်တိုက်အဖြစ် ဖွင့်လှစ်တော်မူကာ စာသင်သားသံဃာ အပါး ၃၀၀ ခန့်အား ပရိယတ္တိစာပေများကို စံလွန်တော်မူသည်အထိ သင်ကြားပြသပို့ချတော်မူပြီး ဦးဗုဒ္ဓေါတောရရိပ်သာကြီးကို တည်ထောင် ၍ ကမ္မဋ္ဌာန်းကျင့်စဉ်များကို ကိုယ်တိုင်လည်းကျင့်ကြံတော်မူပြီး တပည့် သံဃာ၊ ဒါယကာ၊ ဒါယိကာမ၊ ယောဂီအပေါင်းတို့အားလည်း ကျင့်ကြံစေ တော်မူကာ ပရိယတ်ပဋိပတ် ဓုရန္တစံဖြာ သာသနာတော်ကို သက်ဆုံး တိုင် အားသွန်ကြိုးပမ်း ထမ်းဆောင်တော်မူလျက် ကျောင်းတိုက်ခွဲ ပေါင်းများစွာကိုလည်း ဖွင့်လှစ်တည်ထောင်ဆောင်ရွက်တော်မူခဲ့သည့် သာသနာ့အာဇာနည် မဟာထေရ်မြတ်ကြီးဖြစ်ပြီး သက်တော်(၉၅)နှစ်



ဘဝနတ်ထံ စံလွန်တော်မူခဲ့သည့် နေပြည်တော် ပျဉ်းမနားမြို့ မဟာဝိသုတာရာမ ဈေးကုန်းပရိယတ္တိစာသင်တိုက် ဦးစီးပဓာနနာယက နိုင်ငံတော်ဩဝါဒါစရိယ အဘိဓဇ မဟာရဋ္ဌဂုရု၊ အဂ္ဂမဟာ ပဏ္ဍိတ အဂ္ဂမဟာဂန္ထဝါစကပဏ္ဍိတ၊ ဒေါက်တာ ဘဒ္ဒန္တ ကဝိသာရ (သာသနဇေ သိရိပဝရ ဓမ္မာစရိယ)၏ ရုပ်ကလာပ်တော်အား ကရဝိက်ယာဉ်ဖြင့် လောင်တိုက်တော်ပေါ်သို့ ပင့်ဆောင်ကြစဉ်။

သိက္ခာတော် (၇၅)ဝါတွင် ဘဝနတ်ထံစံလွန်တော်မူခဲ့ခြင်းဖြစ်ကြောင်း သိရှိရသည်။ နေပြည်တော် ပျဉ်းမနားမြို့ မဟာဝိသုတာရာမ ဈေးကုန်းပရိယတ္တိ စာသင်တိုက် ဦးစီးပဓာနနာယက နိုင်ငံတော်ဩဝါဒါစရိယ အဘိဓဇ မဟာရဋ္ဌဂုရု၊ အဂ္ဂမဟာပဏ္ဍိတ အဂ္ဂမဟာဂန္ထဝါစကပဏ္ဍိတ ဒေါက်တာ

ဘဒ္ဒန္တကဝိသာရ(သာသနဇေ သိရိပဝရ ဓမ္မာစရိယ)ဈေးကုန်းဆရာတော် ဘုရားကြီး၏ သရီရဓာတုပဝါဟနပူဇာ ဓာတ်ပြာတော်များ ရေမျှော ပူဇော်ခြင်းအခမ်းအနားအား ပေါင်းလောင်းမြစ်အနီး ကျည်တောင်ရွာ၌ ဇွန် ၁၅ ရက်တွင် ကျင်းပပြုလုပ်သွားမည်ဖြစ်ကြောင်း သတင်းရရှိသည်။ သတင်းစဉ်

ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းနောင် ရှမ်းပြည်နယ်(တောင်ပိုင်း)ဒေသဖွံ့ဖြိုးရေးဆိုင်ရာလုပ်ငန်းများအား ကြည့်ရှုစစ်ဆေး

နေပြည်တော် ဇွန် ၁၄
နယ်စပ်ရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းနောင်သည် ရှမ်းပြည်နယ် စီမံအုပ်ချုပ်ရေးကောင်စီအဖွဲ့ဝင် ဗိုလ်မှူးကြီး လှဦးနှင့်အတူ ဇွန် ၁၁ ရက် မွန်းလွဲပိုင်း တွင် တောင်ကြီးမြို့ရှိ ရှမ်းပြည်နယ် ဖွံ့ဖြိုးမှုကြီးကြပ်ရေးရုံးသို့ ရောက်ရှိပြီး ဝန်ထမ်းများအတွက် တူညီဝတ်စုံများနှင့် ကျောင်းသား ကျောင်းသူများအတွက် ကျောင်းဝတ်စုံများ၊ စာရေးကိရိယာများပေးအပ်၍ ဝန်ထမ်းအိမ်ရာများနှင့် တစ်နိုင်တစ်ပိုင် စိုက်ပျိုးမွေးမြူရေးလုပ်ငန်းများကို လှည့်လည်ကြည့်ရှုစစ်ဆေးသည်။

ဇွန် ၁၂ ရက် နံနက်ပိုင်းတွင် ပအိုဝ်းကိုယ်ပိုင် အုပ်ချုပ်ခွင့်ဒေသ စီမံအုပ်ချုပ်ရေးအဖွဲ့ရုံး၌ ကျင်းပသည့် ဟိုပုံးမြို့နယ်အတွင်းရှိ အခြေခံပညာကျောင်းများတွင် တက်ရောက်ပညာ သင်ကြားနေကြသော ကျောင်းသား ကျောင်းသူများအတွက် ကျောင်းဝတ်စုံနှင့် ဗလာစာအုပ်များ ထောက်ပံ့ပေးအပ်ပွဲ အခမ်းအနား

သို့တက်ရောက်အမှာစကားပြောကြားပြီး သက်ဆိုင်ရာ ကျောင်းအုပ်ကြီးများထံ ကျောင်းဝတ်စုံနှင့် ဗလာစာအုပ်များ ထောက်ပံ့ပေးအပ်သည်။

ထို့နောက် ပြည်ထောင်စုဝန်ကြီးသည် ပအိုဝ်းကိုယ်ပိုင်အုပ်ချုပ်ခွင့်ဒေသစီမံအုပ်ချုပ်ရေးအဖွဲ့ ဥက္ကဋ္ဌ ဦးခွန်ရဲထွေးနှင့်အတူ ဟိုပုံးမြို့နယ်အတွင်းရှိ နမ့်ပေါ်ဟန်း-သက်သာ-ပုံချောင်လမ်း တစ်မိုင် လေးဖာလုံ ကတ္တရာလမ်းကိုလည်းကောင်း၊ တောင်ကြီးမြို့နယ်အတွင်းရှိ ဖာမွန်းကျေးရွာအဝင် ကတ္တရာလမ်း တစ်မိုင် ခြောက်ဖာလုံ ဆောင်ရွက်ထားရှိမှုကို လည်းကောင်း၊ ပုံးပြန်း-နမ့်ကွတ်-မုံထ-ဟိုတကောင် (ဟိုတပ်) မြေလမ်း ခုနစ်မိုင် လေးဖာလုံတွင် ပေ ၂၀ ကွန်ကရစ်တံတား တစ်စင်း၊ ၁၀ ပေ ကွန်ကရစ်တံတား တစ်စင်း တည်ဆောက်ပြီးစီးမှုများကို လည်းကောင်း ကြည့်ရှုစစ်ဆေးသည်။

ဇွန် ၁၃ ရက်တွင် ဆီဆိုင်မြို့နယ်၊ ကျားတောင်-ကောင်းပန်းတန်း ကတ္တရာလမ်း တစ်မိုင်၊ လပ်တိုင်-

ပင်အွန်ကတ္တရာလမ်း တစ်မိုင် လေးဖာလုံကောင်းမွန်-လိုက်ဟန်းနား-လိုက်ပေး ကျောက်လမ်း တစ်မိုင် လေးဖာလုံ၊ မီးသွေးကုန်း-ဖာလုံ ပြုန်းရောမြေသား လမ်း ငါးမိုင် ခင်းခြင်း၊ လွယ်ထဲ-ထီးရိုး-မီးရဲ-တောရ ကျောက်ချောလမ်း တစ်မိုင် လေးဖာလုံဖောက်လုပ်ခြင်း လုပ်ငန်းများ ဆောင်ရွက်ပြီးစီးမှု အခြေအနေများကို လှည့်လည်ကြည့်ရှုစစ်ဆေးသည်။

ယင်းနောက် ဆီဆိုင်မြို့နယ် လွယ်ပွတ်-လိုက်ပေး-ဘန်းနောင်ကားလမ်း တစ်မိုင် လေးဖာလုံ ကတ္တရာ လမ်းဖွင့်ပွဲအခမ်းအနားသို့ တက်ရောက်၍ အမှာစကား ပြောကြားသည်။

ထို့နောက် ပြည်ထောင်စုဝန်ကြီးက အခြေခံပညာ အလယ်တန်းကျောင်းခွဲ (ပင်လုံခ)ရှိ ကျောင်းသား ကျောင်းသူများအတွက် နယ်စပ်ရေးရာဝန်ကြီးဌာနက ထောက်ပံ့သည့် ကျောင်းဝတ်စုံနှင့် ဗလာစာအုပ်များကို ပေးအပ်သည်။ ဆက်လက်၍ ပအိုဝ်းကိုယ်ပိုင် အုပ်ချုပ်ခွင့်ဒေသ စီမံအုပ်ချုပ်ရေးအဖွဲ့ဥက္ကဋ္ဌ

ဦးခွန်ရဲထွေး၊ ရှမ်းပြည်နယ်စီမံအုပ်ချုပ်ရေးကောင်စီ အဖွဲ့ဝင် ဗိုလ်မှူးကြီး လှဦး၊ ဌာနဆိုင်ရာ တာဝန်ရှိသူ များ၊ ဒေသခံပြည်သူများနှင့်အတူ လမ်းပိုင်းအား ဖဲကြိုးဖြတ်ဖွင့်လှစ်ပေးခဲ့ပြီး လမ်းတစ်လျှောက် လှည့်လည်ကြည့်ရှုစစ်ဆေးသည်။

ခရီးစဉ်အတွင်း ပြည်ထောင်စုဝန်ကြီးနှင့်အဖွဲ့သည် ဆိုက်ခေါင်မြို့ရှိ နယ်စပ်ဒေသတိုင်းရင်းသား လူငယ်များ ဖွံ့ဖြိုးရေးသင်တန်းကျောင်း၊ အမျိုးသမီး အိမ်တွင်းမှုသက်မွေးလုပ်ငန်း ပညာသင်တန်းကျောင်း တို့သို့ သွားရောက်၍ ဝန်ထမ်းများ၊ ကျောင်းသား ကျောင်းသူများနှင့် တွေ့ဆုံအမှာစကားပြောကြားပြီး ကျောင်းသား ကျောင်းသူများအတွက် ကျောင်းဝတ်စုံ၊ ဗလာစာအုပ်နှင့် စာရေးကိရိယာများ ထောက်ပံ့ပေးအပ်ကာ သင်တန်းကျောင်းဝင်းအတွင်းရှိ အိမ်ဆောင်၊ စားရိပ်သာ၊ စာကြည့်တိုက်နှင့် သင်တန်းခန်းမများကို လိုက်လံကြည့်ရှုစစ်ဆေးခဲ့ကြောင်း သတင်းရရှိသည်။ သတင်းစဉ်

ပြည်ထောင်စုဝန်ကြီး ဦးအောင်နိုင်ဦး ကချင်ပြည်နယ်ရင်းနှီးမြှုပ်နှံမှုကော်မတီဝင်များနှင့် တွေ့ဆုံပြီး ပြည်နယ်အတွင်းရှိ ရင်းနှီးမြှုပ်နှံမှုလုပ်ငန်းများ ကြည့်ရှုအားပေး

မြစ်ကြီးနား ဇွန် ၁၄
ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဦးအောင်နိုင်ဦးသည် ယနေ့နံနက်ပိုင်းတွင် ကချင်ပြည်နယ် စီမံအုပ်ချုပ်ရေးကောင်စီဥက္ကဋ္ဌနှင့် ပြည်နယ်ရင်းနှီးမြှုပ်နှံမှုကော်မတီအဖွဲ့ဝင်များကို ကချင်ပြည်နယ် မြစ်ကြီးနားမြို့ရှိ ပြည်နယ်စီမံအုပ်ချုပ်ရေးကောင်စီရုံး မလိခအစည်းအဝေးခန်းမ၌ တွေ့ဆုံသည်။

တွေ့ဆုံစဉ် ပြည်ထောင်စုဝန်ကြီးက ပြည်နယ် အတွင်းရှိ ရင်းနှီးမြှုပ်နှံမှုလုပ်ငန်းများ လွယ်ကူလျင်မြန် အဆင်ပြေချောမွေ့စေရေး၊ မြန်မာနိုင်ငံရင်းနှီးမြှုပ်နှံမှုဥပဒေ၊ နည်းဥပဒေ၊ လုပ်ထုံးလုပ်နည်းများနှင့် အညီဖြစ်စေရေး၊ ပြည်နယ်ဖွံ့ဖြိုးတိုးတက်ရေးအတွက် ရင်းနှီးမြှုပ်နှံမှုမြှင့်တင်ရေး ခွင့်ပြုပြီးလုပ်ငန်းများကိုလည်း ဥပဒေ၊ လုပ်ထုံးလုပ်နည်းများနှင့်အညီ ကြပ်မတ်ဆောင်ရွက်ရေး၊ နိုင်ငံသားကုန်ထုတ်လုပ်ငန်းများ၊ ဝန်ဆောင်မှုလုပ်ငန်းများ လွယ်ကူချောမွေ့စွာ ဆောင်ရွက်နိုင်ရေးနှင့် ရင်းနှီးမြှုပ်နှံသူများ

အတွက် အထောက်အကူပြုစေမည့် ရင်းနှီးမြှုပ်နှံမှု ဝန်းကျင်တစ်ရပ် ဖြစ်ပေါ်လာစေရေးကိစ္စများကို ဆွေးနွေးပြောကြားသည်။

ရှင်းလင်းဆွေးနွေး
ထို့နောက် ပြည်နယ်စီမံအုပ်ချုပ်ရေးကောင်စီ ဥက္ကဋ္ဌ၊ ပြည်နယ်ရင်းနှီးမြှုပ်နှံမှုကော်မတီဥက္ကဋ္ဌ ဦးခင်ထိန်နန်က ပြည်နယ်အတွင်းရှိ ရင်းနှီးမြှုပ်နှံမှုဆိုင်ရာကိစ္စများနှင့် ပတ်သက်၍ ရင်းနှီးမြှုပ်နှံမှု မြှင့်တင်ရေး၊ ရှေ့ဆက်လက်ဆောင်ရွက်မည့် အစီအစဉ်များကို ဆွေးနွေးပြောကြားသည်။ ထို့နောက် တက်ရောက်လာကြသည့် ပြည်နယ်ရင်းနှီးမြှုပ်နှံမှု ကော်မတီဝင်များက ရင်းနှီးမြှုပ်နှံမှုဆိုင်ရာ ကိစ္စရပ်များနှင့်စပ်လျဉ်း၍ သိလိုသည်များကိုမေးမြန်းကြရာ ပြည်ထောင်စုဝန်ကြီးက ပြန်လည်ရှင်းလင်းဆွေးနွေးပြောကြားသည်။

ပြည်ထောင်စုဝန်ကြီးသည် ဇွန် ၁၃ ရက်က ကချင်ပြည်နယ် ပိုင်းမော်မြို့နယ်အတွင်းရှိ မြန်မာနိုင်ငံရင်းနှီးမြှုပ်နှံမှုကော်မရှင်ခွင့်ပြုမိန့်ဖြင့် ဆောင်ရွက်

လျက်ရှိသော ရာခိုင်နှုန်းပြည့် မြန်မာနိုင်ငံသားရင်းနှီးမြှုပ်နှံမှုဖြင့် KEP Logistics Co., Ltd ၏ ကုန်စည် သယ်ယူပို့ဆောင်ရေးဝန်ဆောင်မှုနှင့် ကုန်စည် သိုလှောင်ရေးစခန်း လုပ်ငန်းဆောင်ရွက်နေမှုကို ကွင်းဆင်းကြည့်ရှုအားပေးပြီး ပြည်ထောင်စုဝန်ကြီးက လိုအပ်သည်များ ညှိနှိုင်းပေါင်းစပ်ဖြေရှင်းပေးသည်။

ဖြည့်ဆည်းဆောင်ရွက်ပေး
ထို့နောက် ပြည်ထောင်စုဝန်ကြီးသည် ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန၊ ပြည်နယ်ဦးစီးဌာနသို့ သွားရောက်၍ ရုံးလုပ်ငန်း ဆောင်ရွက်နေမှုများကို သွားရောက်ကြည့်ရှုစစ်ဆေးခဲ့ပြီး ဝန်ထမ်းများနှင့် ရင်းနှီးပွင့်လင်းစွာတွေ့ဆုံကာ အခက်အခဲများကို ဖြည့်ဆည်းဆောင်ရွက်ပေးသည်။

ပြည်ထောင်စုဝန်ကြီးနှင့် ပြည်နယ်ဥက္ကဋ္ဌတို့သည် ယနေ့နံနက်ပိုင်းတွင် ပြည်နယ်အတွင်းရှိ ရင်းနှီးမြှုပ်နှံမှုလုပ်ငန်းများဆောင်ရွက်နေကြသည့် တိုင်းရင်းသားစီးပွားရေးလုပ်ငန်းရှင်များနှင့် တွေ့ဆုံ

ပြီး လုပ်ငန်းရှင်များက တင်ပြသည့်အခက်အခဲများကို ညှိနှိုင်းဖြေရှင်း ကူညီဆောင်ရွက်ပေးသည်။

ညှိနှိုင်းဖြေရှင်း
ညနေပိုင်းတွင် ပြည်ထောင်စုဝန်ကြီးသည် မန္တလေးတိုင်းဒေသကြီး သာစည်မြို့နယ် သပြေဝ ကျေးရွာအုပ်စုရှိ မြန်မာနိုင်ငံရင်းနှီးမြှုပ်နှံမှု ကော်မရှင်၏ ခွင့်ပြုမိန့်ဖြင့် ဆောင်ရွက်လျက်ရှိသော ဖက်စပ်နိုင်ငံခြားရင်းနှီးမြှုပ်နှံမှုလုပ်ငန်းဖြစ်သည့် Clean Power Energy Co.,Ltd ၏ IPP (BOD) စနစ်ဖြင့် မဂ္ဂါဝပ်၂၀ နေရောင်ခြည်စွမ်းအင်သုံး လျှပ်စစ်ဓာတ်အား ထုတ်လုပ်ဖြန့်ဖြူး ရောင်းချခြင်းလုပ်ငန်းသို့ ရောက်ရှိခဲ့ပြီး ကုမ္ပဏီ၏တာဝန်ရှိသူများက စီမံကိန်း လုပ်ငန်းနှင့် စပ်လျဉ်း၍ ရှင်းလင်းပြောကြားရာ ပြည်ထောင်စုဝန်ကြီးက စီမံကိန်းဆိုင်ရာ ကိစ္စရပ်များ၊ ရင်းနှီးမြှုပ်နှံမှုဆိုင်ရာကိစ္စရပ်များနှင့် စပ်လျဉ်း၍ သိလိုသည်များကို မေးမြန်းခဲ့ပြီး ကုမ္ပဏီကတင်ပြသည့် အခက်အခဲများကို ညှိနှိုင်းဖြေရှင်း ဆောင်ရွက်ပေးခဲ့ကြောင်း သိရသည်။ သတင်းစဉ်

မြောက်နင်းရေလှောင်တံဆံ ဆည်ရေသောက်စနစ်မှ မိုးစပါး ဧက ၅၀၀၀၀ ခန့်နှင့် နွေစပါး ဧက ၁၀၀၀၀ ကျော် အပါအဝင် ဧက ၉၀၀၀၀ ကျော် အကျိုးပြုလျက်ရှိ

နေပြည်တော် ဇွန် ၁၄
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဦးတင်ထွဋ်ဦးသည် ဇွန် ၁၂ ရက်က မကွေးတိုင်းဒေသကြီးနှင့် ပဲခူးတိုင်းဒေသကြီး (အနောက်ပိုင်း)တို့၏ လယ်ယာကဏ္ဍဖွံ့ဖြိုးရေး လုပ်ငန်းများကို ကွင်းဆင်းစစ်ဆေးပြီး ဌာနဆိုင်ရာများ၊ ဒေသနေတောင်သူများနှင့် တွေ့ဆုံဆွေးနွေးသည်။

ဆွေးနွေးမှာကြား
ယင်းနောက် ပြည်ထောင်စုဝန်ကြီးသည် ပဲခူးတိုင်းဒေသကြီး ပြည်မြို့နယ်ရှိ မြောက်နင်း ရေလှောင်တံဆံ၏ ဝင်ရေသိုလှောင်ထိန်းသိမ်း ထားရှိမှုနှင့် တံဆံကြံ့ခိုင်မှုများကို လည်းကောင်း၊ ရေသောက်စနစ်နှင့် အကျိုးပြု ဆည်ရေသောက် ဧရိယာအတွင်းရှိ စိုက်ကွင်းများကိုလည်းကောင်း ကြည့်ရှုစစ်ဆေးပြီး ရေစီမံခန့်ခွဲမှုဆိုင်ရာ ခေတ်မီ နည်းပညာများ အသုံးပြုဆောင်ရွက်ရေး၊ ရေအသုံးချသူ

အဖွဲ့များ တိုးချဲ့ဖွဲ့စည်းနိုင်ရေးနှင့် အသိပညာပေး ဆွေးနွေးရန် လိုအပ်ချက်များကို လည်းကောင်း၊ ဆည်၏ သိုလှောင်ရေလက်ကျန်နှင့် သီးနှံအမျိုးအစား အလိုက် ရေပေးဝေမှုစနစ် ရေးဆွဲဆောင်ရွက်ရန်နှင့် ဆည်ရေသောက်အတွင်းရှိ စက်မှုလယ်ယာ စနစ်ကျ လယ်မြေများ အကျိုးရှိစွာ စိုက်ပျိုးထုတ်လုပ်နိုင်ရန် တို့ကို ဆွေးနွေးမှာကြားသည်။

မြောက်နင်းရေလှောင်တံဆံ ဆည်ရေသောက် ဒေသအတွင်း၌ မိုးစပါး ဧက ၅၀၀၀၀ ခန့်နှင့် နွေစပါး ဧက ၁၀၀၀၀ ကျော် အပါအဝင် နှစ်စဉ် စိုက်ပျိုးမြေဧက ၉၀၀၀၀ ကျော်ကို အကျိုးပြုလျက်ရှိသည်။

ပဲခူးတိုင်းဒေသကြီးအတွင်း နှစ်စဉ် နွေစပါး၊ မိုးစပါး စုစုပေါင်း ၂၉ သိန်းကျော်၊ ပဲမျိုးစုံ စိုက်ဧက သိန်း ၂၀ ကျော်၊ ဆီထွက်သီးနှံ ၃၅၀၀၀၀ ခန့်နှင့် စက်မှုကုန်ကြမ်းသီးနှံများနှင့် ဟင်းရွက်သီးနှံစုံ စိုက်ပျိုးဖြစ်ထွန်းလျက်ရှိပြီး လယ်ယာကုန်ထုတ်



သမဝါယမအသင်း ၃၀၀၀ ကျော် အပါအဝင် တောင်သူလယ်သမား အသင်းအဖွဲ့ ၃၅၀၀ ကျော် ဖွဲ့စည်းဆောင်ရွက်လျက်ရှိကြောင်း သိရသည်။ သတင်းစဉ်

တိုးတက်ဖို့ အလိုအပ်ဆုံးအရာဟာ မိမိရဲ့ကိုယ်ကျင့်တရားပါ

မျက်မှောက်ခေတ် ယခုလိုကာလမျိုးမှာ နိုင်ငံရေးနယ်ပယ်၊ စီးပွားရေး၊ လူမှုရေးနဲ့ ဘယ်လိုနယ်ပယ်စုံမှာမဆို ကိုယ်ကျင့်တရား ethics နဲ့ စပ်လျဉ်းပြီး စိုးရိမ်ဖွယ်ရာ အခြေအနေတွေ၊ သိက္ခာပျက်ယွင်းမှုတွေ၊ နီတိ မစောင့်စည်းမှုတွေ၊ စည်းကမ်းချိုးဖောက်မှုတွေကို များစွာတွေ့နေရပါတယ်။

မိုးကေနိုင်

ဖြေရှင်းပေးနိုင်မှာက သင်ကိုယ်တိုင် ပဲဆိုတာ မမေ့ပါနဲ့။ ကိုယ်ကျင့်တရား အရာမှာ Role model တစ်ဦးအနေနဲ့ စံနမူနာပြုပုဂ္ဂိုလ်ဟာ သင်ကိုယ်တိုင်ပဲ ဖြစ်ပေစေလို ဆိုပါရစေ။ အဖွဲ့အစည်း တစ်ခုမှာပါဝင်နေတဲ့ သင်ကိုယ်တိုင်က ပိုပြီး ပွင့်လင်းမြင်သာမှု ရှိဖို့လိုပါတယ်။ ကိုယ့်ရဲ့လုပ်ဖော်ကိုင်ဖက် အတွက်ရော၊ မိမိတာဝန်ယူရတဲ့ ငယ်သားတွေအတွက် ပါ မိမိရဲ့ လုပ်ဆောင်မှုတိုင်းဟာ ထင်သာ မြင်သာ ရှိရပါမယ်။ မိမိမှာ တာဝန်ရှိတယ်လို့ ခံယူပြီး အားလုံး အတွက် တာဝန်ယူနိုင်ရမှာ ဖြစ်သလို တာဝန်ခံပေးဖို့လည်း အသင့်ဖြစ်နေရပါ မယ်။

ကိုယ့်ကိုယ်ကိုယ် လူတော်လူကောင်း တစ်ဦးသဖွယ် အယောင်ဆောင်တတ်တဲ့ ခေါင်းဆောင်တစ်ဦးဟာ ကျင့်ဝတ်မြဲသူ လူကြီးတစ်ယောက် ဘယ်လိုမှမဖြစ်နိုင် ပါဘူး။ ဒီလိုလူကြီးမျိုးတွေ သင်တို့အဖွဲ့ အစည်းအတွင်းမှာလည်း ရှိနေနိုင်ပါ တယ်။ သတိပြုမိဖို့၊ သတိပြုတတ်ဖို့ လိုအပ်သလို ကိုယ်တိုင်က ခေါင်းဆောင် ဖြစ်နေရင်လည်း ပွင့်လင်းမြင်သာစွာနဲ့ သင်ကြားဆွေးနွေးဆုံးမပေးဖို့ လိုအပ်ပါ လိမ့်မယ်။ မှားယွင်းတဲ့ အပြုအမူအကျင့် ဆိုးတွေကို သင့်ရဲ့လုပ်ဖော်ကိုင်ဖက် တွေဆီက ကြားသိရဖို့ မျက်စိဖွင့် နားစွင့်ထားဖို့နဲ့ စနစ်ကောင်းတွေ Code of ethics တွေ ထူထောင်ထားရှိရပါ မယ်။

စာမျက်နှာ ၇ သို့ ၀

တွေဝေတာ၊ ငေးမောတာ၊ ထုံထိုင်းတာဟာ မောဟပညာမရှိခြင်းတစ်မျိုးပဲ ဖြစ်ပါတယ်။ ဒီလိုတွေဝေမှုတွေများပြီး ဆင်ခြင်ဉာဏ်မဲ့တွေများလှတဲ့ လူ့ဘောင်တစ်ရပ်ဟာ ပျက်စီးခြင်း၊ ကျဆုံးခြင်းသို့ ရှေးရှုတတ်တယ်ဆိုရင်လည်း ဘယ်လိုမှ မမှားတန်ရာပါဘူး။ လူ့ကျင့်ဝတ်သိက္ခာနဲ့မညီတဲ့ စည်းကမ်းမဲ့ပြုကျင့်မှုတွေ များလာတာနဲ့အမျှ အောင်မြင်မှုရဲ့ဆန့်ကျင်ဘက် ပျက်စီးမှုတွေချည်း တွေ့နေရတော့ ကိုယ့်အတွက်ရော၊ အဖွဲ့အစည်းအတွက်ရော အောင်မြင်ချင်တယ်၊ တိုးတက်ချင်တယ်ဆိုရင် ဦးဆုံးစောင့်ထိန်းအပ် လိုက်နာအပ်ရမယ့်အရာသည်ကား မိမိရဲ့ကိုယ်ကျင့်တရားပါပဲဆိုတာ သိစေချင်လှပါတယ်။

ကိုယ်ကျင့်တရားထိန်းသိမ်းနိုင်မှုမှာ အားနည်းလာသလို ကျင့်ဝတ်ကို လျစ်လျူရှုတာတွေလည်း များလာကြ တယ်။ အကောင်းအဆိုးမခွဲခြားနိုင်သူ ဟာ ကိုယ်ကျင့်တရားကို ထိန်းသိမ်းရာ မှာလည်း အားနည်းတတ် ကြသလို ဘယ်အရာကမှန်တယ်၊ ဘယ်အရာက မှားတယ် စသည်ဖြင့် အဆုံးအဖြတ်ပြု တော့မယ်ဆိုရင် တိတိကျကျ မှန်မှန် ကန်ကန် မဆုံးဖြတ်နိုင်ဘဲ အမှားက အမှန်၊ အမှန်ကအမှား ဖြစ်နေတာတွေ ရှိလာတယ်။

တွေဝေတာ၊ ငေးမောတာ၊ ထုံထိုင်း တာဟာ မောဟပညာမရှိခြင်းတစ်မျိုးပဲ ဖြစ်ပါတယ်။ ဒီလို တွေဝေမှုတွေများပြီး ဆင်ခြင်ဉာဏ်မဲ့တွေများလှတဲ့ လူ့ဘောင် တစ်ရပ်ဟာ ပျက်စီးခြင်း၊ ကျဆုံးခြင်းသို့ ရှေးရှုတတ်တယ်ဆိုရင်လည်း ဘယ်လိုမှ မမှားတန်ရာပါဘူး။ လူ့ကျင့်ဝတ်သိက္ခာ နဲ့မညီတဲ့ စည်းကမ်းမဲ့ပြုကျင့်မှုတွေများ လာတာနဲ့အမျှ အောင်မြင်မှုရဲ့ ဆန့်ကျင် ဘက် ပျက်စီးမှုတွေချည်း တွေ့နေရ တော့ ကိုယ့်အတွက်ရော၊ အဖွဲ့အစည်း အတွက်ရော အောင်မြင်ချင်တယ်၊ တိုးတက်ချင်တယ်ဆိုရင် ဦးဆုံး စောင့် ထိန်းအပ်၊ လိုက်နာအပ်ရမယ့်အရာ သည်ကား မိမိရဲ့ကိုယ်ကျင့်တရားပါပဲ ဆိုတာ သိစေချင်လှပါတယ်။

ကျင့်ဝတ်နဲ့အညီ မိမိကိုယ်မိမိ ထိန်းချုပ်နိုင်မှ
မိမိကိုယ်မိမိ လေးစားတန်ဖိုးထားသူ တစ်ဦးဟာ လူ့အဖွဲ့အစည်းရဲ့ တန်ဖိုး တွေ၊ ကျင့်ဝတ်တွေကိုလည်း လေးစား လိုက်နာဖို့ အခက်အခဲမရှိတတ်ပါဘူး။ မိမိရဲ့စိတ်နေသဘောထားကို ဖြောင့်မတ် ဖြူစင်အောင် ထားတတ်သူတစ်ဦး အတွက်လည်း ကျင့်ဝတ်ရဲ့အစ နီတိကို ပျိုးထောင်ပြီးသားဖြစ်နေတတ်ပါတယ်။ ကျင့်ဝတ်မြဲရင် စည်းကမ်းအတိုင်းလည်း လိုက်နာနိုင်ပြီပေါ့။ အစီအစဉ်ကျလည်း ဖြစ်သွားပြီပေါ့။

ကိုယ့်ကိုယ်ကိုယ် နိုင်ငံတော်တည် ဆောက်ရေးမှာပါဝင်နေသူတစ်ဦးဖြစ် တယ်လို့ ယူဆရင်၊ နိုင်ငံ့သားကောင်း တစ်ယောက် Citizenship အဖြစ် အဓိက နေရာမှာ ပါဝင်နေသူတစ်ဦးလို့ ခံယူနေ ရင် နီတိတို့၊ ကိုယ်ကျင့်တရားတို့၊ စည်းကမ်းတို့၊ ဥပဒေတို့ဆိုတာ မဖြစ် မနေကို လိုက်နာစောင့်ထိန်းရမယ့် တာဝန်ရှိပါတယ်။

ဒါမှလည်း ကိုယ့်အတွက်ရော၊ ကိုယ့် ပတ်ဝန်းကျင်အတွက်ရော ပုံရိပ်ကောင်း တွေဖန်တီးနိုင်မှာပေါ့။ နိုင်ငံ့ဝန်ထမ်းဆို ဝန်ထမ်းကျင့်ဝတ်၊ ဆရာဝန်က ဆေး ကျင့်ဝတ်၊ ရဟန်းက ရဟန်းကျင့်ဝတ် သိက္ခာ၊ စစ်သားက စစ်သည်တော် ကျင့်ဝတ်၊ ရှေ့နေက ရှေ့နေကျင့်ဝတ်

စသဖြင့် သူ့နေရာနဲ့သူ ရှိပြီးသားပါ။ ကျင့်ဝတ်နဲ့စည်းကမ်း ခါးဝတ်ပုဆိုး လိုမြဲနေပြီး တရားဥပဒေစိုးမိုးမှု အားကောင်းနေသူမျှ ဥပဒေရဲ့အထက်မှာ ဘယ်သူမှ ရှိမနေနိုင်အောင် ထိန်းချုပ် ထားနိုင်မယ်ဆိုတာ အားလုံးကသိရှိပြီး လက်ခံယုံကြည်ပြီးသားပါ။ ခိုင်မာတဲ့ ဥပဒေတွေဖြစ်ဖို့ ပြဋ္ဌာန်းနိုင်ဖို့တော့ လိုတာပေါ့ပေ။

ဆန်းစစ်မှုဒဏ်ခံနိုင်ရမည့် ကိုယ်ကျင့်တရား
ကိုယ်ကျင့်တရား ပျက်ပြားလာတယ် ဆိုတဲ့ သံသယနဲ့ ဆိုးရွားပြင်းထန်မှုကို ဘယ်လိုများ ဆန်းစစ်နိုင်ကြပါမလဲ။ ကိုယ်ကျင့်တရား အလေးမထားသူဟာ ဥပဒေကိုချိုးဖောက်ဖို့လည်း ဝန်မလေး တော့သလို ပြဋ္ဌာန်းချက်တွေ၊ စည်းကမ်း ချက်တွေကိုလည်း မထိမဲ့မြင်ပြုတတ် လာတယ်ဆိုတာ တွေ့မြင်နိုင်ပါတယ်။ ကိုယ်ကျင့်တရားဆိုင်ရာ စံနှုန်းတွေကို မသိတတ်သူ နားလည်အောင် မကြိုးစား သူအတွက် အကျင့်စာရိတ္တဆိုင်ရာ မေးခွန်းတွေ အမေးခံရတိုင်း ကျရှုံးတာ များပါတယ်။

ကိုယ်ကျင့်တရားဆိုင်ရာ မှားယွင်း သွေဖည်မှုလေး အနည်းငယ်ရှိစေဦး တော့ နစ်နာဆုံးရှုံးမှု ပမာဏဟာ အတောမသတ်နိုင်အောင် ကြီးမားလွန်း တတ်တယ်ဆိုတာတော့ သတိပြုစေ လိုပါတယ်။ ကိုယ်ကျင့်တရားကို လွယ်လွယ်ကူကူ ချိုးဖောက်သူတွေ ကြောင့် အဖွဲ့အစည်းတစ်ခုဟာ ထိခိုက် နစ်နာ ဆုံးရှုံးမှုတွေနဲ့အတူ ရေရှည် ရပ်တည်ဖို့ မလွယ်ကူနိုင်သလို အကျင့် ပျက် စီးပွားရေးကုမ္ပဏီတွေ၊ အဖွဲ့ အစည်းတွေ လွှမ်းမိုးနေတဲ့ နိုင်ငံတစ် နိုင်ငံအနေနဲ့လည်း ရေရှည်မှာ ပျက်သုဉ်း ပြီး ကျရှုံးသွားတတ်ကြတဲ့ သာဓကတွေ အမြောက်အမြားနဲ့ ရှိပါတယ်။

မဟုတ်မှန်း၊ မမှန်မှန်းသိနေတဲ့ အကြောင်းအရာတစ်ခုကို မိမိအနေနဲ့ လိမ်လည်ပြီး လွယ်လွယ်ပြောမိလို့၊ လွယ်လွယ်ဖြန့်မိလို့တစ်ဖက်လူ၊ တစ်ဖက် အဖွဲ့အစည်း ဒုက္ခအကြီးအကျယ်ရောက် ရတာမျိုး၊ မှားယွင်းဆုံးဖြတ်မိတာမျိုး ဟာ အကျင့်စာရိတ္တမရှိတာပါပဲ။ ကြံဖူး ကြပါလိမ့်မယ်။ ကိုယ့်ကြောင့် လျှို့ဝှက် အပ်တဲ့သူတစ်ဦးရဲ့ အတွင်းရေးတွေ ပေါက်ကြားသွားတာမျိုး၊ မိမိဋ္ဌာနရဲ့ လျှို့ဝှက်ချက်တွေ ဖြန့်ချိတာမျိုး ဒီအရာ တွေဟာ ကြီးလေးတဲ့အမူအကျင့်ချိုး ဖောက်မှုကြီးတွေပါ။

ကိုယ်မရယူထိုက်တဲ့ အရာတစ်ခုကို မပေးဘဲနဲ့ အလွဲသုံးစားရယူလိုက်တယ် ဆိုရင်ရော၊ ပိုင်ဆိုင်ခွင့်မရှိတဲ့ ပစ္စည်း တစ်ခုကို ပိုင်ဆိုင်ဖို့ကြိုးစားတယ်ဆိုရင် ရော ကိုယ်ကျင့်တရားနဲ့မညီတဲ့ အမူ အကျင့်ဆိုးကြီးပဲ မဟုတ်ပါလား။ ဒီလို ပါပဲ မိမိဝန်းကျင်မှာ ဥပဒေပြင်ပ အာဏာရ ယူမှု၊ တရားမဲ့ဩဇာပါဝါထူထောင်မှုတွေ တွေ့ဖူးပါလိမ့်မယ်။ ဒီအချက်ကလည်း ကိုယ်ကျင့်တရားနဲ့ ငြိစွန်းတာပါပဲလေ။ ဒါ့အပြင် ကိုယ်ကျင့်တရားကို မစောင့် စည်းဘဲ အရည်အသွေးနဲ့ လုံခြုံမှုအမခံ ချက်မရှိတဲ့ အစားအသောက်နဲ့ ဆေးဝါး တွေကို ဈေးအသမာတန်တင်ပြီး ရောင်းချ တာတွေကိုလည်း ကိုယ်ကျင့်တရား ပျက်ယွင်းမှု သာဓကများအဖြစ်နဲ့ များစွာပဲ တွေ့မြင်နေရပါတယ်။

ဒီဘက်ခေတ်မှာတော့ ကိုယ်ကျင့် တရားဆိုင်ရာ ရှုထောင့်အမြင်တွေကို တိုးချဲ့ပွားများခွင့်ပေးပြီး တစ်ဦးချင်း၊ တစ်ဦးချင်းစီတိုင်းမှာ အမူအကျင့် ကောင်းတွေ ခံယူကျင့်သုံးဖို့ ပို၍ပို၍ လိုအပ်လာပြီလို့တော့ စာရေးသူယူဆပါ တယ်။ လူတစ်ဦးချင်းဆိုင်ရာနဲ့ အဖွဲ့ အစည်းဆိုင်ရာ စံနှုန်းတွေ၊ စံသတ်မှတ် ချက်တွေကို ယခင်ကထက် တိတိကျကျ ပြုပြင်ဖန်တီးတည်ဆောက်ပေးဖို့ ပိုလို

အပ်လာပြီလည်း ဖြစ်ပါတယ်။ အဖွဲ့ အစည်းတိုင်းမှာ ကိုယ်ကျင့်တရားဆိုင်ရာ သင်တန်းတွေ၊ ဆွေးနွေးပွဲတွေ အခါ မလပ် ပြုလုပ်ပေးဖို့လည်း လိုအပ်နေဆဲ ဖြစ်ပါတယ်။

ကိုယ်ကျင့်တရားနှင့် ခေါင်းဆောင်မှု
ကိုယ်ကျင့်တရားကောင်းတစ်ခု ထူထောင်ဖို့ သင့်မှာ အခက်အခဲများရှိ နေပါသလား။ သင့်ရဲ့အဖွဲ့အစည်းတစ်ခု မှာကော ကောင်းမွန်သော၊ သန့်ရှင်း သော အုပ်ချုပ်မှုစနစ်တစ်ခုကို တည် ဆောက်ပေးနိုင်မယ့် ကိုယ်ကျင့်တရားနဲ့ ညီသော ခေါင်းဆောင်ကောင်းတွေ ရှားပါးနေပြီလား။ ပြဿနာတွေကို

ကိုယ်ကျင့်တရားဆိုင်ရာ မှားယွင်းသွေဖည်မှုလေး အနည်းငယ်ရှိစေဦးတော့ နစ်နာဆုံးရှုံးမှု ပဏာမဟာ အတောမသတ်နိုင်အောင် ကြီးမားလွန်း တတ်တယ်ဆိုတာတော့ သတိပြုစေလိုပါတယ်။
ကိုယ်ကျင့်တရားကို လွယ်လွယ်ကူကူ ချိုးဖောက်သူတွေကြောင့် အဖွဲ့အစည်းတစ်ခုဟာ ထိခိုက်နစ်နာ ဆုံးရှုံးမှုတွေနဲ့အတူ ရေရှည်ရပ်တည်ဖို့ မလွယ်ကူနိုင်သလို အကျင့်ပျက် စီးပွားရေးကုမ္ပဏီတွေ၊ အဖွဲ့အစည်းတွေ လွှမ်းမိုးနေတဲ့ နိုင်ငံတစ်နိုင်ငံအနေနဲ့လည်း ရေရှည်မှာ ပျက်သုဉ်းပြီး ကျရှုံးသွားတတ်ကြတဲ့ သာဓကတွေ အမြောက်အမြားနဲ့ရှိပါတယ်။



(၇၄)နှစ်မြောက် အာဇာနည်နေ့အခမ်းအနား ကျင်းပရေး အကြံပြုဆင်မှုလုပ်ငန်းများ ပေါင်းစပ်ညှိနှိုင်းပေး

ရန်ကုန် ဇွန် ၁၄ (၇၄)နှစ်မြောက် အာဇာနည်နေ့အခမ်းအနား ကျင်းပရေး ညှိနှိုင်းအစည်းအဝေးကို ယနေ့ နံနက် ၇ နာရီခွဲက ဗဟန်းမြို့နယ် အာဇာနည်ဗိမာန် ကွပ်ကဲရေးရုံး ရှင်းလင်းဆောင်ရွက် နေပါသည်။

အစည်းအဝေးသို့ (၇၄)နှစ်မြောက် အာဇာနည်နေ့ အခမ်းအနားကျင်းပရေးလုပ်ငန်းကော်မတီ အတွင်းရေးမှူး ရန်ကုန်မြို့တော် စည်ပင်သာယာရေး ကော်မတီဥက္ကဋ္ဌ (မြို့တော်ဝန်) ဦးဗိုလ်ဌေး၊ ဒုတိယဥက္ကဋ္ဌ (ဒုတိယမြို့တော်ဝန်) နှင့် ကော်မတီဝင်များ၊ (၇၄)နှစ်မြောက် အာဇာနည်နေ့အခမ်းအနား ကျင်းပရေး ဆက်ကော်မတီအသီးသီးတွင်ပါဝင်သည့် ဌာနမှူးများနှင့် ဌာနဆိုင်ရာတာဝန်ရှိသူများ တက်ရောက်ကြသည်။

ရှေးဦးစွာအခမ်းအနားပြင်ဆင်ရေးနှင့် စီစဉ်ရေးဆွဲဆောင်ရွက်ရန် အတွင်းရေးမှူး အင်ဂျင်နီယာဌာန (အဆောက်အအုံ)ဌာနမှူး ဦးတင်မောင်ကြည်က အာဇာနည်ဗိမာန် အတွင်း၊ အပြင် လှပတင့်တယ်အောင် ပြင်ဆင်မွမ်းမံရေးအဖွဲ့အစည်းများ၏ ပန်းတင်ခုံများပြင်ဆင်မွမ်းမံနေမှု၊ ပန်းခွေချထားရာတွင် လိုက်ပါမည့်ဝန်ထမ်းများကို ကိုဗစ်-၁၉ စည်းကမ်းချက်နှင့်အညီ ပြင်ဆင်ဆောင်ရွက်နေမှုတို့ကို ရှင်းလင်းတင်ပြပြီး အခမ်းအနားပြင်ဆင်ရေး

တွင် ပါဝင်သည့် ဌာနအသီးသီးက သက်ဆိုင်ရာကဏ္ဍအလိုက် ဆောင်ရွက်ထားရှိမှုများကို ဖြည့်စွက်ရှင်းလင်းတင်ပြကြရာ မြို့တော်ဝန်က ဗိုလ်ချုပ်ပြတိုက်၊ ဗိုလ်ချုပ်ကြေးရပ်နှင့် အတွင်းဝန်ရုံးတို့တွင် လည်း ကြိုတင်ပြင်ဆင်မှုများ ဆောင်ရွက်ထားရှိရေး၊ လုံခြုံရေးသတိရှိစေရန် အထူးဂရုပြုဆောင်ရွက်ရေး၊ အာဇာနည်ကုန်းဝန်းကျင် ချွံနွယ်များရှင်းလင်းပြီး လှပတင့်တယ်အောင် ဆောင်ရွက်ထားရှိရေးနှင့် ဆက်ကော်မတီအသီးသီးမှ ဆောင်ရွက်ရမည့် အကြံပြုဆင်မှုလုပ်ငန်းများ အချိန်မီပြီးစီးအောင် ဆောင်ရွက်ရေးတို့ကိုမှကြားပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့သည်။

ဆက်လက်၍ မြို့တော်ဝန်နှင့်တာဝန်ရှိသူများ သည် အရေးကြီးပုဂ္ဂိုလ်များနှင့် အာဇာနည်ခေါင်းဆောင်ကြီးများ၏ မိသားစုဝင်များ ထားရှိမည့်နေရာများတွင် ပြင်ဆင်ထားမှုများ၊ အာဇာနည်ဗိမာန်အတွင်း မြေယာရှင်းများ ပြင်ဆင်နေမှု လွှမ်းမိုးပန်းခွေချ အလေးပြုအခမ်းအနားအတွက် နေရာယူရမည့်နေရာများ ပြင်ဆင်ဆောင်ရွက်ထားမှု၊ ပြည်သူများ ဝင်ရောက်မည့် လမ်းကြောင်းတစ်လျှောက် သန့်ရှင်းရေးဆောင်ရွက်မှုတို့ကို ကြည့်ရှုစစ်ဆေးပြီး လိုအပ်သည်များ မှာကြားဖြည့်ဆည်း ဆောင်ရွက်ပေးခဲ့ကြောင်း သိရသည်။ သတင်းစဉ်

နိုင်ငံတော်သမ္မတဟောင်း ဦးဝင်းမြင့်နှင့် နိုင်ငံတော်၏အတိုင်ပင်ခံပုဂ္ဂိုလ်ဟောင်း ဒေါ်အောင်ဆန်းစုကြည်တို့အား ဇမ္ဗူသီရိမြို့နယ် သီးသန့်တရားရုံး၌ စစ်ဆေးမှုစတင်ဆောင်ရွက်

နေပြည်တော် ဇွန် ၁၄ နိုင်ငံတော်သမ္မတဟောင်း ဦးဝင်းမြင့်နှင့် နိုင်ငံတော်၏အတိုင်ပင်ခံပုဂ္ဂိုလ်ဟောင်း ဒေါ်အောင်ဆန်းစုကြည်တို့အပေါ် စွဲဆိုထားသည့်အမှုများကို စစ်ဆေးစီရင်နိုင်ရန် ဇွန် ၁၄ ရက်တွင် ဇမ္ဗူသီရိမြို့နယ် သီးသန့်တရားရုံး၌ ရုံးထိုင်ဆောင်ရွက်ခဲ့ရာ ဦးဝင်းမြင့်အပေါ် သဘာဝဘေးအန္တရာယ်ဆိုင်ရာစီမံခန့်ခွဲမှုဥပဒေအရ စွဲဆိုထားသည့်အမှုနှင့် ဒေါ်အောင်ဆန်းစုကြည်အပေါ် ဆက်သွယ်ရေးဥပဒေ၊ ပို့ကုန်သွင်းကုန်ဥပဒေနှင့် သဘာဝဘေးအန္တရာယ်ဆိုင်ရာစီမံခန့်ခွဲမှု ဥပဒေများအရ စွဲဆိုထားသည့်အမှုများကို စတင်စစ်ဆေးခဲ့ကြောင်းနှင့် ရုံးထိုင်စစ်ဆေးမှုမပြုမီ ၎င်းတို့၏ရှေ့နေများနှင့် လွတ်လပ်စွာတွေ့ဆုံခဲ့ကြောင်း သက်ဆိုင်ရာမှ သတင်းရရှိသည်။ သတင်းစဉ်

မန္တလေး-ပုဂံလမ်းပိုင်းနှင့် သာစည်-မြင်းခြံလမ်းပိုင်း၌ လူစီးရထားများ ပြန်လည်ပြေးဆွဲမည်

နေပြည်တော် ဇွန် ၁၄ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ မြန်မာ့မီးရထားသည် ရထားစီး ခရီးသွားမိဘပြည်သူများ အဆင်ပြေစွာ သွားလာနိုင်ရေးအတွက် ရထားလမ်းပိုင်း အသီးသီးတွင် ရထားများ ပြန်လည်ပြေးဆွဲပေးလျက်ရှိရာ ယခုထပ်မံ၍ မန္တလေး- ပုဂံ လမ်းပိုင်း၌ အမှတ်(၁၁၇)အဆန်၊ အမှတ်(၁၁၈)အစုန် လူစီးရထားနှင့် သာစည်-မြင်းခြံလမ်းပိုင်းတွင် အမှတ်(၁၁၁)အဆန်၊ အမှတ်(၁၁၂)အစုန် လူစီးရထားများကို ဇွန် ၁၅ ရက်မှစ၍ ပြန်လည်ပြေးဆွဲပေးမည် ဖြစ်သည်။

မန္တလေး-ပုဂံလမ်းပိုင်း၌ အမှတ်(၁၁၇)အဆန် လူစီးရထားသည် ပုဂံဘူတာမှ နံနက် ၇ နာရီခွဲတွင် ထွက်ခွာ၍ မန္တလေးဘူတာသို့ ညနေ ၆ နာရီတွင် လည်းကောင်း၊ အမှတ်(၁၁၈) အစုန် လူစီးရထားသည် မန္တလေးဘူတာမှ နံနက် ၇ နာရီခွဲတွင် ထွက်ခွာ၍ ပုဂံဘူတာသို့ ညနေ ၆ နာရီတွင်လည်းကောင်း

ရောက်ရှိမည်ဖြစ်ပြီး အစုန်တစ်ရက်၊ အဆန်တစ်ရက် ပြေးဆွဲပေးသွားမည်ဖြစ်သည်။

ထို့အတူ သာစည်-မြင်းခြံလမ်းပိုင်း၌ အမှတ်(၁၁၁)အဆန်ရထားသည် သာစည်ဘူတာမှ နံနက် ၆ နာရီတွင်ထွက်ခွာ၍ မြင်းခြံဘူတာသို့ နံနက် ၁၁ နာရီခွဲတွင်လည်းကောင်း ရောက်ရှိပြီး အဆိုပါရထားသည် အမှတ်(၁၁၂)အစုန်ရထားအဖြစ် မြင်းခြံဘူတာမှ မွန်းလွဲ ၁ နာရီတွင် ထွက်ခွာ၍ သာစည်ဘူတာသို့ ညနေ ၆ နာရီခွဲတွင်ရောက်ရှိပြီး နေ့စဉ်ခေါက်ပြန် ပြေးဆွဲပေးသွားမည်ဖြစ်သည်။

အဆိုပါလူစီးရထားနှစ်စင်းစလုံး၏ တွဲဆိုင်ဖွဲ့ဆင်မှုများမှာ ရိုးရိုးတန်းသုံးတွဲ၊ ပါဆယ်တစ်တွဲ၊ ဘရိတ်တစ်တွဲ စုစုပေါင်းငါးတွဲဖြင့် ပြေးဆွဲပေးသွားမည်ဖြစ်ပြီး သက်ဆိုင်ရာလမ်းပိုင်းအတွင်းရှိ ဘူတာစဉ် ရပ်တန့်ပေးသွားမည်ဖြစ်ကြောင်း သက်ဆိုင်ရာဘူတာအသီးသီးတွင် ကြေညာထားကြောင်း သိရသည်။ သတင်းစဉ်

မလိုင်မြို့နယ် သမဝါယမအသင်းစု၏ ၂၀၁၉-၂၀၂၀ ဘဏ္ဍာနှစ် နှစ်ပတ်လည်အရပ်ရပ်ဆိုင်ရာအစည်းအဝေးကျင်းပ

မလိုင် ဇွန် ၁၄ မန္တလေးတိုင်းဒေသကြီး မလိုင်မြို့နယ် သမဝါယမအသင်းစု၏ ၂၀၁၉-၂၀၂၀ ဘဏ္ဍာနှစ် နှစ်ပတ်လည်အရပ်ရပ်ဆိုင်ရာ အစည်းအဝေးနှင့် အမှုဆောင်ရွေးချယ်တင်မြှောက်ခြင်းအခမ်းအနားကို ဇွန် ၁၁ ရက်က အဆိုပါ မြို့နယ်သမဝါယမအသင်းစုခန်းမ၌ ကျင်းပခဲ့သည်။

အခမ်းအနားသို့ တိုင်းဒေသကြီးဖွဲ့စည်းရေးကော်မတီ လက်ထောက် ညွှန်ကြားရေးမှူး ဦးလှိုင်မိုးနှင့်အဖွဲ့ဝင်များ၊ မြို့နယ်သမဝါယမဦးစီးဌာန ဦးစီးအရာရှိ ဦးတင်ကိုနှင့် ဝန်ထမ်းများ၊ မြို့နယ်သမဝါယမ အသင်းစုဥက္ကဋ္ဌ ဦးကျော်ခွေးနှင့် အမှုဆောင်ဒါရိုက်တာနှင့် အဖွဲ့ဝင်များ၊

အခြေခံသမဝါယမအသင်းများမှ အသင်းဝင်ကိုယ်စားလှယ်များ တက်ရောက်ကြပြီး အခမ်းအနားကို ကျန်းမာရေးနှင့် အားကစားဝန်ကြီးဌာနမှ ချမှတ်ထားသော ညွှန်ကြားချက်များနှင့်အညီ ကျင်းပခဲ့ကြောင်း သိရသည်။ သတင်းစဉ်

ဝ စာမျက်နှာ ၆ မှ အမှားအမှန်နဲ့ လူ့ကျင့်ဝတ် တစ်ခါတလေ ကိုယ်ယုံကြည်မှုနဲ့ ကိုယ်ကျင့်တရားဟာ ဝိရောဓိ ဖြစ်နေတတ်ပါတယ်။ ကိုယ်ယုံကြည်မှုက အများလက်မခံနိုင်တဲ့ မှားယွင်းစွာ ယုံကြည်ချက် တစ်ခုဖြစ်နေရင်တော့ လူ့အဖွဲ့အစည်းက လက်ခံထားတဲ့ ကျင့်ဝတ်စံနှုန်းတွေနဲ့ အလွဲကြီး လွဲတော့တာပါ။ ကြုံဖူးကြပါလိမ့်မယ်။ ပညာရှင်တွေ သူတော်ကောင်းတွေက ဒါတွေက လုပ်သင့်တယ်။ ဒါတွေတော့ ရှောင်သင့်တယ်စသဖြင့် ဘယ်လိုပြောပြော လက်သင့်မခံနိုင်ကြတာတွေ ရှိနေပါတယ်။ ဒီလိုလူတွေ ကြည့်ရင် အစွဲအလမ်းလည်း ကြီးတတ်ကြပြီး အဖွဲ့အစည်းနဲ့ဆိုင်တဲ့ ကျင့်ဝတ်စည်းကမ်းထက် မိမိရဲ့ ယုံကြည်ချက်ကိုသာ ဦးစားပေး ရှေ့တန်းတင်ကြသူတွေဆို

တာကို တွေ့ရပါလိမ့်မယ်။ ကျင့်ဝတ်ကို လိုက်နာကျင့်ကြံပွားများ အားမထုတ်နိုင်သူ တစ်ဦးအတွက်တော့ ဥပဒေကို ချိုးဖောက်ဖို့ရာလည်း ဝန်လေးနေမှာ မဟုတ်ဘူးဆိုတာ တွေးနိုင်ပါလိမ့်မယ်။ ဒီအခါမှာ ကျင့်ဝတ်အကြောင်းပြောရင် အမှားအမှန်ကိုဆုံးဖြတ်နိုင်စွမ်းကပါလာပြန်တယ်။ ဒီအချက်ကလည်း အရေးကြီးလွန်းပြီး ဘယ်အရာက မှန်တယ် ဘယ်အရာက မှားတယ်ဆိုတာ သိပါမှလည်း ကျင့်ဝတ်နဲ့ညီမညီဆိုတာ ဆုံးဖြတ်လိုက်နာနိုင်မှာကြောင့် ဖြစ်ပါတယ်။ အမှားအမှန် ခွဲခြားနိုင်ဖို့တော့ critical thinking အထောက်အထား အခြေပြု အကြောင်းသင့်အကျိုးသင့်စဉ်းစားနိုင်စွမ်းကို အထူးတလည် လေ့ကျင့်ပျိုးထောင်ပေးရမယ့် အနေအထားတွေတော့ လိုအပ်နေတာ ထင်ရှားပါတယ်။

ရှုပ်ထွေးမှုများအောက်က အဆင့်အလိုက် ethical values များ တစ်ခါတလေမဟုတ် အများအားဖြင့် တွေ့ရတာက ကျင့်ဝတ်ကို လိုက်နာဖို့ဆိုတဲ့ တန်ဖိုးထားမှုမျိုးကို အချို့သူတွေမှာ လက်ခံဖို့ ခက်ခဲနေသယောင် ဖြစ်နေတတ်တာပါ။ အထူးသဖြင့် ရှုပ်ထွေးလွန်းလှပြီး ကျဉ်းတည်းကျပ်တည်း အခြေအနေတွေအောက် Critical and Complex situation မှာဆို ပိုလှုပ်ရှုပ်ထွေးတတ်ပါတယ်။ ဒါကလည်း သဘာဝတော့ ကျပါတယ်။ ကျွန်တော်တို့ပင်လျှင် ကိုယ်ကိုယ်တိုင် ဘယ်အရာက မှန်တယ်၊ မှားတယ်ဆိုတာ လက်ခံထားတဲ့ personal morality ကိုယ်ရဲ့ professional စံနှုန်းတွေအရ လက်ခံထားအပ်တဲ့ Professional ethics၊ အဖွဲ့အစည်းတွေမှာ တာဝန်ယူထမ်းဆောင်ရတော့လည်း အဖွဲ့အစည်း

ရဲ့ culture အရ စောင့်ထိန်းရတဲ့ Organizational ethics၊ လူ့အဖွဲ့အစည်းအတွင်း လူမှုဝတ္တရားတွေနဲ့အညီ နေရတဲ့အခါမှာ မဖြစ်မနေ စောင့်ထိန်းရမယ့် Social ethics တွေအကြား အထူးသဖြင့် ဆုံးဖြတ်ချက်ချရမယ့် Policy maker တွေအတွက်ဆိုရင် ပိုလို့တောင် ခက်ခဲပင်ပန်းနေတတ်ပါတယ်။ ဘယ်လိုပုံဖြစ်ဖြစ်ပါ အဆင့်တိုင်းမှာ တော့ ကျင့်ဝတ်များဟာ သူတန်ဖိုးနဲ့ သူရှိနေတယ်ဆိုတာ သတိပြုဖို့နဲ့ နယ်ပယ်အလိုက်ထားရမယ့် Ethical standards တွေကို ခွဲခြမ်းစိတ်ဖြာပြီး ဘက်စုံထောင့်စုံက Analysis လုပ်တတ်ဖို့တော့ လိုပါတယ်။ ဒါမှလည်း Value ဆိုတဲ့ တန်ဖိုးထားမှုကိုရနိုင်မှာ ဖြစ်ပါတယ်။ နိဂုံးချုပ်ရရင်တော့ မိမိကိုယ်တိုင်ရော၊ မိမိဝန်းကျင် မိမိလူ့အဖွဲ့အစည်းပါ ငြိမ်းချမ်းသာယာပြီး အေးချမ်းစေချင်ရင်

တော့ တစ်ဦးချင်းကိုယ်ကျင့်သိက္ခာကော အဖွဲ့အစည်းအလိုက် ကိုယ်ကျင့်တရားတွေကိုပါ လေးစားလိုက်နာစောင့်ထိန်းသင့်ပါတယ်။ ကိုယ်ကျင့်တရားစံနှုန်းတွေနဲ့အညီ နေထိုင်ကြပြီး တစ်ဦးနဲ့ တစ်ဦး နားလည်ယုံကြည်မှုတွေ တိုးပွားစေချင်ပါတယ်။ ကျင့်ဝတ်အကြောင်းကို လေ့လာပြီး အပြုအမူတွေကို လေ့ကျင့်ယူစေချင်ပါတယ်။ အများယောင်တိုင်း ကိုယ်မယောင်၊ အများမိုးခါးရေသောက် ကိုယ်မသောက်ဘဲ အမှားအမှန်ကို ခွဲခြားနိုင်ကာ ရွေးချယ်မှုတွေ မှန်ကြပါစေချင်ပါတယ်။ အများကို မထိခိုက်စေတဲ့ တာဝန်သိမှု၊ တာဝန်ယူမှုများဖြင့်... သမာဓိမယွင်းတဲ့ မိမိကိုယ်ကျင့်သိက္ခာကို ရင်း၍သာ... အများအကျိုးကို ဆောင်နိုင်ကြပါစေဟူ၍ ဆန္ဒပြုလိုက်ရပါမည်။ ။

ဖြတ်သန်းပြီးမြောက်ခဲ့သည့်လေးလတာခရီး...

ကနောင်

(ယမန်နေ့မှ အဆက်)

ရွေးကောက်ပွဲကော်မရှင် ခြေလှမ်းစိပ်စိပ် မေလ ၁ ရက်မှ ၁၀ ရက်အတွင်း ပြည်ထောင်စု ရွေးကောက်ပွဲကော်မရှင်၏ သတင်းထုတ်ပြန်ချက် များအရ စစ်ကိုင်းတိုင်းဒေသကြီး တန့်ဆည်၊ ကျွန်းလှ၊ ကန့်ဘလူနှင့် ဝက်လက်၊ မွန်ပြည်နယ် မော်လမြိုင်၊ ကျိုက်မရော၊ မုဒုံ၊ ရေး၊ ချောင်းဆုံနှင့် သံဖြူဇရပ်၊ ချင်းပြည်နယ် တီးတိန်နှင့် တွန်းဇံ၊ မကွေးတိုင်းဒေသကြီး မြို့သစ်နှင့် မြိုင်၊ တနင်္သာရီ တိုင်းဒေသကြီး ထားဝယ်၊ တနင်္သာရီ ကော့သောင်း၊ ဘုတ်ပြင်၊ ကျွန်းစုနှင့် လောင်းလုံ စသည့်မြို့နယ် များ၏ မဲဆန္ဒရှင်စာရင်းများနှင့် ဆန္ဒမဲလက်မှတ်များ ထုတ်ယူ ရရှိ သုံးစွဲ၊ လက်ကျန် မြေပြင်အခြေအနေ များကို စစ်ဆေးနိုင်ခဲ့သည်။

ထို့အတူ မေလ ၁၁ ရက်မှ ၂၀ ရက်အတွင်း ရှမ်းပြည်နယ် တောင်ကြီး၊ ညောင်ရွှေ၊ ကလေး၊ ရွာငံ၊ ပင်လောင်း၊ ကွမ်းလုံနှင့် တန့်ယန်း၊ မကွေး တိုင်းဒေသကြီး ပခုက္ကူ၊ မင်းဘူး၊ ပွင့်ဖြူ၊ ငဖဲ၊ စေတတူရာ၊ စလင်းနှင့် မင်းတုန်း၊ ဧရာဝတီတိုင်း ဒေသကြီး မြန်အောင်၊ ကြိုင်ခင်း၊ မအူပင်၊ ပန်းတနင်္သာ၊ ညောင်တုန်း၊ ကျိုက်လတ်၊ ဒေးဒရဲ၊ မြောင်းမြ၊ အိမ်မဲ၊ ဝါးခယ်မ၊ လပွတ္တာ၊ မော်လမြိုင်ကျွန်း၊ ပုသိမ်၊ ကန်ကြီးထောင့်၊ ငပုတော၊ သာပေါင်း၊ ကျောင်းကုန်း၊ ရေကြည်၊ ကျုံပျော်၊ ဖျာပုံ၊ ဘိုကလေး၊ ဟင်္သာတ၊ ဓနုဖြူ၊ လေးမျက်နှာ၊ အင်္ဂပူနှင့် ဇလွန် စသည့် မြို့နယ်တို့တွင် မဲဆန္ဒရှင်စာရင်းများနှင့် ဆန္ဒမဲ လက်မှတ်များ ထုတ်ယူ ရရှိ သုံးစွဲ၊ လက်ကျန် မြေပြင်အခြေအနေများကို စစ်ဆေးနိုင်ခဲ့သည်။

ထို့အတူ မေလ ၂၁ ရက်မှ ၃၁ ရက်အတွင်း စစ်ကိုင်းတိုင်းဒေသကြီး ရွှေဘို၊ ခင်ဦး၊ ဒီပဲယင်း၊ တမူး၊ ကောလင်း၊ ကလေးဝန်နှင့် မင်းကင်း၊ ရှမ်းပြည် နယ် ကုန်းကြမ်း၊ ကျေးသီး၊ သီပေါ၊ ပင်းတယ၊ ဖယ်ခုံ၊ မိုင်းဆတ်၊ မိုင်းယန်း၊ မိုးနဲ၊ သီပေါ၊ ကျောက်မဲ၊ နောင်ချို၊ မိုးမိတ်၊ မဘိမ်း၊ မက်မန်း၊ မိုင်းတုံ၊ မူဆယ်၊ ကွတ်ခိုင်၊ မိုင်းခတ်၊ ကျိုင်းတုံ၊ မိုင်းရယ်၊ ဆီဆိုင်၊ နမ့်စန်၊ မိုင်းပျဉ်း၊ ဟိုပုံး၊ လွိုင်လင်၊ ရပ်စောက်၊ တာချီလိတ်နှင့် မိုင်းဖြတ်၊ ချင်းပြည်နယ် ဟားခါး၊ ဖလမ်း၊ မင်းတပ်၊ မတူပီနှင့် ပလက်ဝ၊ စစ်ကိုင်းတိုင်း ဒေသကြီး ကလေး၊ ထီးချိုင့်၊ ဝန်းသို၊ ဗန်းမောက်၊ ပင်လည်ဘူး၊ ကသာ၊ အင်းတော်၊ ခန္တီး၊ ဟမ္မလင်း၊



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် မိုးကောင်းရတနာ မိခင်နှင့် ကလေးဆေးရုံကို စက်ခလုတ်နှိပ်ဖွင့်လှစ်ပေးစဉ်။

လေရီး၊ လဟယ်၊ နန်းယွန်း၊ မော်လိုက်နှင့် ဖောင်းပြင်၊ တနင်္သာရီတိုင်းဒေသကြီး မြိတ်၊ ပုလော၊ သရက် ချောင်းနှင့် ရေဖြူ၊ ရှမ်းပြည်နယ် လားရှိုး၊ လင်းခေး၊ လဲချား၊ ဟိုပန်း၊ နမ့်ခမ်း၊ လောက်ကိုင်နှင့် မိုင်းယောင်း မြို့နယ်တို့၏ မဲဆန္ဒရှင်စာရင်းများနှင့် ဆန္ဒမဲ လက်မှတ်များ ထုတ်ယူ ရရှိ သုံးစွဲ၊ လက်ကျန်မြေပြင် အခြေအနေများကို စစ်ဆေးခဲ့ပါသည်။

ပြည်ထောင်စု ရွေးကောက်ပွဲကော်မရှင်သည် မေလ ၁၃ ရက်တွင် ရန်ကုန်တိုင်းဒေသကြီးရှိ မြို့နယ် ၄၅ မြို့နယ်၊ မေလ ၁၄ ရက်တွင် မွန်ပြည်နယ်ရှိ မြို့နယ် ၁၀ မြို့နယ်၊ မေလ ၁၅ ရက်တွင် ရခိုင် ပြည်နယ်ရှိ ရွေးကောက်ပွဲကျင်းပနိုင်ခဲ့သည့် မြို့နယ် ၅၆ မြို့နယ်၊ မေလ ၁၆ ရက်တွင် ကယားပြည်နယ်ရှိ မြို့နယ် ၃ နှစ်မြို့နယ်နှင့် မေလ ၂၄ ရက်တွင် မကွေး တိုင်းဒေသကြီးရှိ မြို့နယ် ၂၅ မြို့နယ်တို့၏ မဲဆန္ဒမူ အခြေအနေများကို ပွင့်လင်းမြင်သာစွာ သတင်း ထုတ်ပြန်ခဲ့ပြီး အဆိုပါ သတင်းထုတ်ပြန်ချက်များအရ ရန်ကုန်တိုင်းဒေသကြီး၊ မွန်ပြည်နယ်၊ ရခိုင်ပြည်နယ်၊ ကယားပြည်နယ် နှင့် မကွေးတိုင်းဒေသကြီးတို့တွင် မဲပေးခဲ့မှုအခြေအနေများသည် သက်ဆိုင်ရာ လွှတ်တော်ရွေးကောက်ပွဲဥပဒေ၊ နည်းဥပဒေများနှင့် ညီညွတ်မှုမရှိသည်ကို စစ်ဆေးတွေ့ရှိခဲ့ကြောင်း ဖော်ထုတ်တွေ့ရှိခဲ့ပြီး ဖြစ်ပါသည်။

လူမှုဘဝမြှင့်တင်ရေးအတွက် ဆောင်ရွက်ချက်များ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်သည် မေလ ၁ ရက်

တွင်ကျရောက်သည့် အလုပ်သမားနေ့အခမ်းအနားသို့ သဝဏ်လွှာပေးပို့ရာ၌ ယခုအချိန်သည် နိုင်ငံတော် ဖွံ့ဖြိုးတိုးတက်ရေးအတွက် အားသွန်ခွန်စိုက်ကြိုးစား ရမည့်အချိန်ဖြစ်ရာ ဥပဒေ၊ စည်းမျဉ်းစည်းကမ်း များနှင့်အညီ လိုက်နာဆောင်ရွက်ကြရမည်ဖြစ်ပြီး နိုင်ငံတော်ရေရှည်ဖွံ့ဖြိုးတိုးတက်ရေးအတွက် အစိုးရ အလုပ်ရှင်၊ အလုပ်သမား သုံးပွင့်ဆိုင် လက်တွဲ ကြိုးပမ်းအကောင်အထည်ဖော်ခြင်းဖြင့် နိုင်ငံတော် ၏စီးပွားရေး အမြန်ဆုံးပြန်လည်အားကောင်းလာ မည်ဖြစ်ကြောင်းနဲ့ ပြည်သူများ၏ လူမှုစီးပွားဘဝများ တိုးတက်မြှင့်တင်ရေးအတွက် တည်ငြိမ်အေးချမ်းသော ဝန်းကျင်တစ်ခုဖြစ်ထွန်းစေရေးကို အလုပ်သမား ထုကြီးထံသို့ ပေးပို့သည့်သဝဏ်လွှာတွင် အလေး အနက်ထား တိုက်တွန်းပြောကြားခဲ့သည်ကို မြင်တွေ့ရသည်။

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်သည် မေလ ၂ ရက်က ရန်ကုန်တိုင်းဒေသကြီး ရန်ကင်းမြို့နယ် မိုးကောင်းလမ်းမပေါ်တွင်ရှိသော မိုးကောင်း ရတနာ မိခင်နှင့်ကလေးဆေးရုံနှင့် မြဝတီမီဒီယာ စင်တာတို့ကို တက်ရောက်ဖွင့်လှစ်ပေးပြီး မိမိတို့ ပြည်သူများအနေဖြင့် ကျန်းမာရေးဝန်ဆောင်မှု ဆောင်ရွက်ရာတွင် ပြည်ပနိုင်ငံများသို့ သွားရောက် ဆေးကုသခံယူမှုဈေးကွက်ကို အစားထိုးနိုင်ရန် အတွက် အဆိုပါဆေးရုံကြီးကို တည်ဆောက်ခဲ့ ကြောင်းနှင့် နိုင်ငံရပ်ခြားတွင် ဆေးကုသမှုခံယူပါ

က ကြုံတွေ့ရမည့် ဘာသာစကား အခက်အခဲ၊ ဆရာဝန်များနှင့် အရေးပေါ် ချိတ်ဆက်ဆွေးနွေးမှု အခက်အခဲများ မဖြစ်ပေါ်စေရန်၊ ဒေသတွင်း ပြည်သူလူထုအနေဖြင့် နိုင်ငံတကာအဆင့်မီ ဆေးကုသမှု ခံစားနိုင်စေရန် စသည့်ရည်ရွယ် ချက်များဖြင့် နိုင်ငံတကာအဆင့်မီဆေးရုံကြီး အဖြစ် ဖွင့်လှစ်ပေးခြင်းဖြစ်ကြောင်း ပြောကြား ခဲ့သည်။

ထို့အတူ တပ်မတော်ကာကွယ်ရေး ဦးစီးချုပ် သည် မြဝတီမီဒီယာစင်တာကို ဖွင့်လှစ်ပေးခဲ့ပြီး သတင်း၊ စာပေ၊ ရုပ်ရှင်၊ သီချင်း၊ ဂီတ၊ ရုပ်မြင် သံကြားများအကျိုးဝင်သည့် မီဒီယာလုပ်ငန်းများ သည် နိုင်ငံတစ်ခုအတွက် အမျိုးသားယဉ်ကျေးမှုနှင့် အမျိုးသားအကျိုးစီးပွားအတွက် များစွာ အထောက် အကူပြုစေနိုင်သည့် အင်အားစုကြီးဖြစ်သည့် အတွက် စတုတ္ထမဏ္ဍိုင်ဖြစ်သည့် မီဒီယာသည် ဒီမိုကရေစီစနစ်အတွက် ဖော်ထုတ်ရေးသား ပြောဆိုခွင့်ကို တိုးမြှင့်ဆောင်ရွက်ရာတွင် အဓိကကျပြီး ပြည်သူတစ်ဦးချင်းစီအတွက်လည်း သိသင့်သိထိုက်သည့်ဗဟုသုတများ ဖြန့်ဝေခြင်း ဖြင့် အစိုးရ၏ပွင့်လင်းမြင်သာမှုကို တိုးတက် အောင် ဆောင်ရွက်ပေးနိုင်ပါကြောင်း မြဝတီ မီဒီယာစင်တာဖွင့်ပွဲ အခမ်းအနားအတွင်း ထည့်သွင်းပြောကြားခဲ့သည်ကိုလည်း သိရှိခဲ့ ရပါသည်။

စာမျက်နှာ ၉ သို့ ☆



မြဝတီမီဒီယာစင်တာကို တွေ့ရစဉ်။

ယခုအချိန်သည် နိုင်ငံတော်ဖွံ့ဖြိုးတိုးတက်ရေးအတွက် အားသွန်ခွန်စိုက် ကြိုးစားရမည့်အချိန်ဖြစ်ရာ ဥပဒေ၊ စည်းမျဉ်းစည်းကမ်းများနှင့်အညီ လိုက်နာဆောင်ရွက် ကြရမည်ဖြစ်ပြီး နိုင်ငံတော် ရေရှည်ဖွံ့ဖြိုးတိုးတက်ရေး အတွက် အစိုးရ၊ အလုပ်ရှင်၊ အလုပ်သမား သုံးပွင့်ဆိုင် လက်တွဲကြိုးပမ်း အကောင်အထည်ဖော်ခြင်းဖြင့် နိုင်ငံတော်၏စီးပွားရေး အမြန်ဆုံး ပြန်လည်အားကောင်း လာမည်ဖြစ်ကြောင်းနဲ့ ပြည်သူများ၏ လူမှုစီးပွားဘဝများ တိုးတက်မြှင့်တင်ရေးအတွက် တည်ငြိမ်အေးချမ်းသော ဝန်းကျင် တစ်ခု ဖြစ်ထွန်းစေရေးကို အလုပ်သမားထုကြီးထံသို့ ပေးပို့သည့် သဝဏ်လွှာတွင် အလေးအနက်ထားတိုက် တွန်းပြောကြားခဲ့။

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၏ လမ်းညွှန်ချက်များနှင့် အညီ မြန်မာနိုင်ငံသား တိုင်းရင်းသား များနှင့် ဥပဒေအရ နိုင်ငံသား များအား ပန်းခင်းစီမံချက်ဖြင့် အိမ်ထောင်စုဦးရေ စာရင်းနှင့် ကိုင်ဆောင်သင့်သော ကတ် တစ်မျိုးမျိုး ထုတ်ပေးသွားမည့် စီမံချက်များအရ မေလအတွင်း တိုင်းဒေသကြီးနှင့် ပြည်နယ် အသီးသီးတို့တွင် ပန်းခင်းစီမံချက် ကို အင်တိုက်အားတိုက် ဆောင်ရွက် နေကြပြီဖြစ်။

★ စာမျက်နှာ ၈ မှ

မြဝတီမီဒီယာစင်တာ ဖွင့်လှစ်ခြင်းအားဖြင့် နယ်ပယ်စုံမှ အနုပညာသမားများနှင့် မီဒီယာသမား များအားလုံး အချက်အချာကျသည့် တစ်နေရာ တည်းတွင် အဆင့်မြင့်နည်းပညာသုံး ရိုက်ကူးရေး နှင့် အသံဖမ်းစတူဒီယိုများ ထည့်သွင်းငှားရမ်းခြင်း၊ အကျိုးတူပူးပေါင်းဆောင်ရွက်ခြင်း၊ ရိုက်ကူး၊ ထုတ်လွှင့်တင်ဆက်မှုများကို နိုင်ငံတကာအဆင့်မီ ဆောင်ရွက်နိုင်ရန် ရည်ရွယ်ခြင်းဖြစ်သည်။

လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာနအနေဖြင့် ပြည်နယ် နှင့် တိုင်းဒေသကြီးအသီးသီးရှိ စေတနာ့ဝန်ထမ်း အဖွဲ့အစည်းများ၊ မသန်စွမ်းသူများနှင့် သက်ကြီး ရွယ်အိုများအတွက် ထောက်ပံ့ခြင်းများကိုလည်း ယခုလအတွင်း ပြည်နယ်နှင့် တိုင်းဒေသကြီး အသီးသီးတို့တွင် ထောက်ပံ့ပေးအပ်မှုများ အင်တိုက်အားတိုက် ဆောင်ရွက်နိုင်ခဲ့သည်ကို လည်း အားရဖွယ်မြင်တွေ့ရသည်။ ထို့အတူ သင်တန်းကျောင်းများရှိ ပြစ်ဒဏ်ချမှတ်ခြင်း ခံရသော ကလေးသူငယ်များ စိစစ်ရေးလုပ်ငန်း လမ်းညွှန် (မူကြမ်း)နှင့် ပတ်သက်၍ လုပ်ငန်း ညှိနှိုင်းအစည်းအဝေးကို မေလ ၁၉ ရက်တွင် ကျင်းပခဲ့ပြီး သက်ဆိုင်ရာသင်တန်းကျောင်းများ အလိုက်ပြစ်ဒဏ်ချမှတ်ခြင်းခံရသော ကလေးသူငယ် များ စိစစ်ရေးကော်မတီများ စသည်ဖြင့် အဆင့်ဆင့်



အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုညှိနှိုင်းရေးကော်မတီ(NSPNC)နှင့် ရခိုင်ပြည်လွတ်မြောက်ရေးပါတီ(ALP)တို့ တွေ့ဆုံညှိနှိုင်းအစည်းအဝေးကျင်းပစဉ်။

ဖွဲ့စည်းခြင်းဆိုင်ရာနှင့် ကလေးသူငယ်များ၏ အကောင်းဆုံးအကျိုးစီးပွားကို ရှေးရှု၍ ဝိုင်းဝန်း ဆွေးနွေးအကြံပြုခဲ့ကြသည်ကိုလည်း မြင်တွေ့ရသည်။ မေလ ၅ ရက်တွင် ကျရောက်သည့် မြန်မာနိုင်ငံ မီးသတ်တပ်ဖွဲ့နေ့အခမ်းအနားသို့ နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌက မီးသတ်တပ်ဖွဲ့ဝင်များ အတွက် ဂုဏ်ပြုဆုငွေ ကျပ်သိန်း ၁၀၀ နှင့် ဆန်၊ ဆီ၊ ကုလားပဲ၊ ဆားစသည့် စားနပ်ရိက္ခာများပေးပို့ခဲ့သည် ကိုလည်း မြင်တွေ့ရပါသည်။

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၏ လမ်းညွှန်ချက်များနှင့်အညီ မြန်မာနိုင်ငံသား တိုင်းရင်းသားများနှင့် ဥပဒေအရနိုင်ငံသားများအား ပန်းခင်းစီမံချက်ဖြင့် အိမ်ထောင်စုဦးရေစာရင်းနှင့် ကိုင်ဆောင်သင့်သော ကတ်တစ်မျိုးမျိုးထုတ်ပေးသွား မည့် စီမံချက်များအရ မေလအတွင်း တိုင်းဒေသကြီး နှင့် ပြည်နယ်အသီးသီးတို့တွင် ပန်းခင်းစီမံချက်ကို အင်တိုက်အားတိုက် ဆောင်ရွက်နေကြပြီဖြစ်သည်။

မြန်မာ - ထိုင်း ရွှေ့ပြောင်းသွားလာခြင်းကြောင့် ထိခိုက်နစ်နာသည့် ကလေးသူငယ်များ အကာ အကွယ်ပေးခြင်းဆိုင်ရာ ပူးပေါင်းဆောင်ရွက်ရေး နားလည်မှုစာချွန်လွှာ ရေးထိုးနိုင်ရေး ဆွေးနွေးပွဲကို မေလ ၁၂ ရက်က ကျင်းပရာ နားလည်မှုစာချွန်လွှာ နှစ်နိုင်ငံအဆင့် MoU လက်မှတ်ရေးထိုးနိုင်ရေး ပြင်ဆင်ဆောင်ရွက်သွားမည့် အခြေအနေနှင့် လက်မှတ်ရေးထိုးပြီးပါက နှစ်နိုင်ငံလုပ်ငန်းများ ပူးပေါင်းဆောင်ရွက်ရာတွင် ပိုမိုစနစ်ကျ လျင်မြန် စေရန် Standard Operational Procedure (SOP)

ကို ဆက်လက်ရေးဆွဲသွားမည်ဖြစ်ပြီး မြဝတီ - မဲဆောက်နှင့် ကော့သောင်း - ရေနောင်းတို့တွင် ရှေ့ပြေး စီမံကိန်းများကို စတင်ပူးပေါင်းဆောင်ရွက်သွားရန် သတ်မှတ်ရွေးချယ်ထားပြီးဖြစ်ကြောင်း သိရသည်။

ငြိမ်းချမ်းရေးနှင့် တိုင်းရင်းသားအရေး အလေးပေးဆောင်ရွက်လျက်ရှိ

ပစ်ခတ်တိုက်ခိုက်မှုရပ်စဲရေးနှင့် ထာဝရ ငြိမ်းချမ်းရေးအတွက် ထုတ်ပြန်ချက်ကို မေ ၃၀ ရက်စွဲဖြင့် တပ်မတော်ကာကွယ်ရေးဦးစီးချုပ်ရုံးက ထုတ်ပြန်ခဲ့သည်။ ထုတ်ပြန်ချက်အတွင်း တိုင်းရင်း သားလက်နက်ကိုင် အဖွဲ့အစည်းများအနေဖြင့် ထာဝရငြိမ်းချမ်းရေး အောင်မြင်ပြီးဆုံးသည်အထိ ဆက်လက်ဆွေးနွေးနိုင်ရေး၊ ငြိမ်းချမ်းရေးလုပ်ငန်း စဉ်များကို ချောမွေ့အောင်မြင်စွာ ဆောင်ရွက်နိုင် ရေးနှင့် ယခုကာလသည် အခြေခံပညာကျောင်းများ ဖွင့်လှစ်သည့်ကာလဖြစ်သည့်အတွက် နိုင်ငံတစ်ဝန်း လုံး၌ နိုင်ငံတော်ကာကွယ်ရေးနှင့် အုပ်ချုပ်မှုဆိုင်ရာ ကိစ္စရပ်များအပြင် နိုင်ငံတော်အစိုးရ၏ လုံခြုံရေးနှင့် အုပ်ချုပ်ရေးယန္တရားများအား နှောင့်ယှက်ထိပါး တိုက်ခိုက်ချိန်မှအပ တပ်မတော်၏ စစ်ရေးလှုပ်ရှား မှုများကို ဇွန်လ ၁ ရက်မှ ၃၀ ရက်အထိ ထပ်မံ တိုးမြှင့်ရပ်ဆိုင်းပေးသွားမည်ဟု ပါရှိပါသည်။

အမျိုးသားစည်းလုံးညီညွတ်ရေးနှင့် ငြိမ်းချမ်း ရေးဖော်ဆောင်မှု ညှိနှိုင်းရေးကော်မတီ (NSPNC) နှင့် ရခိုင်ပြည်လွတ်မြောက်ရေးပါတီ (ALP)တို့ တွေ့ဆုံညှိနှိုင်းအစည်းအဝေးကို မေလ ၁၃ ရက်က အမျိုးသားစည်းလုံးညီညွတ်ရေးနှင့် ငြိမ်းချမ်းရေး ဖော်ဆောင်မှုဗဟိုဌာန အစည်းအဝေးခန်းမ၌ ကျင်းပခဲ့ရာ ညှိနှိုင်းရေးကော်မတီဥက္ကဋ္ဌ၊ ပြည်ထောင်စု အစိုးရအဖွဲ့ရုံးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့်၊ ကော်မတီဝင်များ၊ ကော်မတီအတွင်းရေးမှူးနှင့် လုပ်ငန်းကော်မတီဝင် တို့ တက်ရောက်ခဲ့ကြပြီး ရခိုင်ပြည်လွတ်မြောက်ရေး ပါတီ(ALP)မှ ဒုတိယ ဥက္ကဋ္ဌ (၃) ဒေါ်စောမြရာဇာလင်း ဦးဆောင်သည့် အဖွဲ့ဝင်များ တက်ရောက်ကြသည်။ အစည်းအဝေးတွင် ညှိနှိုင်းရေးကော်မတီအတွင်းရေး မှူးက နိုင်ငံတော်စီမံအုပ်ချုပ်ရေးကောင်စီ၏ ငြိမ်းချမ်းရေးဆိုင်ရာကော်မတီများ ဖွဲ့စည်းအကောင် အထည်ဖော်ဆောင်ရွက်မှုများအား ရှင်းလင်း ပြောကြားပြီး ရခိုင်ပြည်လွတ်မြောက်ရေးပါတီ (ALP) မှ တာဝန်ရှိသူများက ငြိမ်းချမ်းရေးနှင့် ဒေသဖွံ့ဖြိုးရေးဆိုင်ရာ ကိစ္စရပ်များကို တင်ပြကြရာ ညှိနှိုင်းရေးကော်မတီ အနေဖြင့် သက်ဆိုင်ရာများနှင့် ပေါင်းစပ်ညှိနှိုင်းပေးနိုင်ရေး ဆက်လက်ဆောင်ရွက် မည်ဟု သတင်း၌ ဖော်ပြပါရှိသည်။

တိုင်းရင်းသားလူမျိုးများရေးရာဝန်ကြီးဌာန ပြည်ထောင်စုဝန်ကြီး ဦးစောထွန်းအောင်မြင်သည် မေလ ၁၂ ရက်က မြို့တိုင်းရင်းသားခေါင်းဆောင် ဦးစံသာအောင်နှင့်အဖွဲ့အား တွေ့ဆုံခဲ့ပြီး မြို့ တိုင်းရင်းသားစာပေအား အခြေခံပညာကျောင်း များတွင် တရားဝင်သင်ကြားခွင့်ရရှိနိုင်ရေး၊ တိုင်းရင်းသားဘာသာသင် နေ့စားလပေး (TA/ LT) ဆရာ/ ဆရာမများ ခန့်ထားပေးနိုင်ရေး၊ မြို့တိုင်းရင်းသားစာပေကိစ္စများ၊ တိုင်းရင်းသား ရေးရာနှင့် ပတ်သက်၍ လုပ်ဆောင်ပေးနိုင်သည် များကို ညှိနှိုင်းဆွေးနွေးခဲ့ကြကြောင်း သိရသည်။

လုံခြုံရေးနှင့် တရားဥပဒေစိုးမိုးရေး

မတရားအသင်းကြေညာထားသော NUG အမည်ခံ ပြည်ပြေးအစိုးရနှင့် CRPH အမည်ခံ ပြည်ပြေးလွတ်တော်ကော်မတီတို့၏ ထောက်ပံ့မှု နှင့် ဆူပူအကြမ်းဖက်သူများက နိုင်ငံတော်တည်ငြိမ် အေးချမ်းရေးနှင့် အများပြည်သူတို့၏ လုံခြုံရေး၊ တရားဥပဒေစိုးမိုးရေးနှင့် ရပ်ရွာအေးချမ်းသာယာ ရေးတို့ကို ပျက်ပြားစေရန် ဆောင်ရွက်နေမှုများ ကြောင့် တပ်မတော်၊ မြန်မာနိုင်ငံရဲတပ်ဖွဲ့၊ မြန်မာ နိုင်ငံမီးသတ်တပ်ဖွဲ့တို့မှ တပ်ဖွဲ့ဝင်များဖြင့် ပူးပေါင်း ၍ ဖေဖော်ဝါရီလ ၁၄ ရက် ညပိုင်းမှစတင်၍ ယနေ့ အထိ နေ့ညမပြတ် ပြည့်ဝစွာ ဆောင်ရွက်ပေးလျက် ရှိသည်ကို မြင်တွေ့ရသည်။

နိုင်ငံတော်၏ အုပ်ချုပ်မှုယန္တရား ပျက်ပြားစေ ရန်ရည်ရွယ်ချက်ဖြင့် CDM လှုပ်ရှားမှုတွင် ပါဝင် သော ပညာရေးဝန်ထမ်းများအား လှုံ့ဆော်ခြင်း၊ ပါဝင်လုပ်ဆောင်ခြင်း၊ ထောက်ခံအားပေးခြင်း၊ မတရားအသင်းများအား ထောက်ခံခြင်းတို့ကို ဆောင်ရွက်လျက်ရှိသော ပညာရေးဝန်ထမ်းများ၊ ဆရာဝန်များ၊ သူနာပြုများ၊ အနုပညာရှင်များကို ရာဇသတ်ကြီးပုဒ်မ ၅၀၅ (က)ဖြင့် အမှုဖွင့်အရေးယူ ဆောင်ရွက်နေမှုများကို မေလအတွင်း ဆက်လက် ဖော်ထုတ်လျက်ရှိသည်ကို မြင်တွေ့ရသည်။

နိုင်ငံတော်စီမံအုပ်ချုပ်ရေးကောင်စီသည် လုံခြုံရေး၊ တရားဥပဒေစိုးမိုးရေးနှင့် နယ်မြေအေးချမ်း သာယာရေးကို ပိုမိုထိရောက်စွာ ဆောင်ရွက်နိုင်ရေး အတွက် အနောက်မြောက်တိုင်းစစ်ဌာနချုပ် တိုင်းမှူးအား အနောက်မြောက်တိုင်းစစ်ဌာနချုပ် နယ်မြေဖြစ်သည့် ချင်းပြည်နယ် မင်းတပ်မြို့နယ် အတွင်း အုပ်ချုပ်ရေးနှင့် တရားစီရင်ရေးဆိုင်ရာ စစ်အုပ်ချုပ်ရေးအာဏာကို ကျင့်သုံးရန်အတွက် စစ်အုပ်ချုပ်ရေးအမိန့် ၄/၂၀၂၁ နှင့် ၅/၂၀၂၁ ကို မေလ ၁၃ ရက်တွင် ထုတ်ပြန်ကြေညာခဲ့သည်ကို မြင်တွေ့ရသည်။ စာမျက်နှာ ၁၀ သို့



ဘီးလင်းမြို့နယ်၌ ဆန္ဒမဲလက်မှတ် မြေပြင်စစ်ဆေးမှု မှတ်တမ်းဓာတ်ပုံအားတွေ့ရစဉ်။

■ စာမျက်နှာ ၉ မှ

ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများ တွေ့ဆုံညှိနှိုင်းအစည်းအဝေးကို မေလ ၂၁ ရက်တွင်ကျင်းပရာ နိုင်ငံရေးပါတီများက တရားဥပဒေစိုးမိုးရေးနှင့်လုံခြုံရေးကိစ္စရပ်များတွင် ကော်မရှင်အနေဖြင့် ထောက်ပံ့ကူညီပေးရေး၊ ရွေးကောက်ပွဲစနစ် ပြောင်းလဲကျင့်သုံးရေးနှင့် ကျင့်သုံးရာတွင် မြန်မာနိုင်ငံနှင့် ကိုက်ညီသည့်စနစ် ဖြစ်စေရန် အထူးဂရုပြုဆောင်ရွက်သွားရေး၊ တည်ဆဲ ဥပဒေများချိုးဖောက်၍ မဲမသမာမှု ဆောင်ရွက် ခဲ့သည့်ပါတီအား ဥပဒေနှင့်အညီ အရေးယူ ဆောင်ရွက်ရေးနှင့် အချိုးကျကိုယ်စားပြုစနစ် (PR)နှင့် စပ်လျဉ်း၍ တင်ပြဆွေးနွေးအကြံပြုကြရာ ပြည်ထောင်စုရွေးကော်မရှင် ဥက္ကဋ္ဌက ပြန်လည်ရှင်းလင်းဆွေးနွေးခဲ့သည်ကို မြင်တွေ့ ရသည်။

မြန်မာနိုင်ငံသားများအား ပြန်လည်ဖိတ်ခေါ် နိုင်ငံတော်စီမံအုပ်ချုပ်ရေးကောင်စီ သတင်း ထုတ်ပြန်ချက် အကြောင်းအမျိုးမျိုးကြောင့် နေရာ ဒေသအသီးသီးသို့ ရောက်ရှိနေကြသည့် မြန်မာ နိုင်ငံသားများအား ပြန်လည်ဖိတ်ခေါ်သည့် သတင်း ထုတ်ပြန်ချက်တစ်စောင်ကိုလည်း မေလအတွင်း မှာပင် ထုတ်ပြန်ခဲ့သည်။ CDM လှုံ့ဆော်မှုနှင့် နိုင်ငံ တော်တည်ငြိမ်အေးချမ်းရေးကို မလိုလားသည့် ပြည်တွင်း၊ ပြည်ပမှ လူပုဂ္ဂိုလ်၊ အဖွဲ့အစည်းများ၏ သွေးထိုးလှုံ့ဆော်မှု၊ ခြောက်လှန့်မှုတို့ကြောင့် အချို့ သော ကျောင်းသား ကျောင်းသူ လူငယ်လူရွယ်များ၊ နိုင်ငံ့ဝန်ထမ်းများနှင့် မိမိတို့နိုင်ငံသားများသည် EAO များ တည်ရှိရာနေရာများနှင့် ပြည်ပနိုင်ငံများ သို့ စိုးရိမ်စိတ်များဖြင့် တိမ်းရှောင်နေရသည့်အတွက် လုံခြုံရေးအာမခံချက်မရှိမှု၊ လူမှုစီးပွားဘဝ အဆင် မပြေခက်ခဲမှုတို့နှင့် ရင်ဆိုင်နေရသဖြင့် ၎င်းတို့ ဒေသအသီးသီးသို့ ပြန်လည်ဝင်ရောက်ရေး နိုင်ငံ



မိုးကောင်းရတနာ မိခင်နှင့် ကလေးဆေးရုံကို တွေ့ရစဉ်။

လှုံ့ဆော်ခြင်း၊ ကျောင်းတက်သူများကို ခြိမ်းခြောက် ခြင်း၊ အကြမ်းဖက်လုပ်ရပ်များကို အားပေးထောက်ခံ ခြင်း၊ အကြမ်းဖက်လုပ်ရပ်များ လုပ်ဆောင်ရန် အားထုတ်လျက်ရှိခြင်းတို့သည် အကြမ်းဖက်မှုများ တွင် အကျိုးဝင်သဖြင့် မတရားအသင်းအဖြစ် ကြေညာထားသည့် ပြည်ထောင်စုလွှတ်တော် ကိုယ်စားပြုကော်မတီ (Committee Representing Pyidaungsu Hluttaw-CRPH) ယင်းက ဖွဲ့စည်း ထားသော အမျိုးသားညီညွတ်ရေးအစိုးရ (National Unity Government-NUG) ယင်းက

အခွန်အခများရရှိစေရေး၊ အခွန်ပေးဆောင်မှု လွယ်ကူ စေရေးအတွက် Online Payment စနစ်ဖြင့် ဆောင်ရွက်နေမှုတို့နှင့်စပ်လျဉ်း၍ မေ ၁ ရက်တွင် စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စု ဝန်ကြီး ဦးဝင်းရှိန်က အကောက်ခွန်ဌာန၊ ပြည်တွင်း အခွန်များဦးစီးဌာန၊ ငွေချေးသက်သေခံလက်မှတ် လုပ်ငန်းကြီးကြပ်ရေးကော်မရှင်ရုံးတို့မှ တာဝန် ရှိသူများနှင့် ညှိနှိုင်းဆွေးနွေးခဲ့သည်ကို တွေ့ရှိ ရသည်။

မိုဘိုင်းအင်တာနက်အသုံးပြုမှု ယာယီ ပြတ်တောက်မှုများ မေလအတွင်း ပြန်လည် ကောင်းမွန်လာခဲ့သဖြင့် ဘဏ်နှင့် မိုဘိုင်းငွေရေး ကြေးရေးဝန်ဆောင်မှုလုပ်ငန်းများ ပြန်လည် လည်ပတ်လာနိုင်ခဲ့သည်ကိုလည်း ဝမ်းမြောက်ဖွယ် မြင်တွေ့ရမည်ဖြစ်ပါသည်။ ထို့အတူ နိုင်ငံတော်စီမံ အုပ်ချုပ်ရေးကောင်စီသည် မေလ ၃ ရက်တွင် စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနအား စီမံ ကိန်းနှင့် ဘဏ္ဍာရေးဝန်ကြီးဌာနနှင့် စက်မှုဝန်ကြီး ဌာနတို့အဖြစ် ပြင်ဆင်ဖွဲ့စည်းပေးခဲ့ပြီး ထိုကဲ့သို့ ပြင်ဆင်ပေးလိုက်သဖြင့် ဌာနအတွင်းရှိ လုပ်ငန်း ဆောင်ရွက်မှုများ ပိုမိုမြန်ဆန်ထိရောက်တော့မည် ဖြစ်သည်။

ပြည်တွင်းတွင် စီးပွားရေးလုပ်ငန်းများ လုပ်ကိုင် ရာ၌ လိုင်စင်များ၊ ပါမစ်များ၊ ထောက်ခံချက်များ အတွက် အခက်အခဲနှင့် ကြန့်ကြာမှုများမဖြစ်ပေါ် စေရေးအတွက် ဖြေလျှော့မှုများ ဆောင်ရွက်သွားနိုင် ရန် ပြန်လည်သုံးသပ်ရေးအဖွဲ့များ ဖွဲ့စည်းဆောင်ရွက် လျက်ရှိသည်ကိုလည်း မေလ ၃ ရက်က မြင်တွေ့ခဲ့ရ ပါသည်။

ရန်ကုန်မြို့ အပြည်ပြည်ဆိုင်ရာဆိပ်ကမ်းများ တွင် ပင်လယ်ရေကြောင်းမှ ပြည်ပပို့ကုန် လယ်ယာ ထွက်ကုန်ပစ္စည်းများအနေဖြင့် ၂၀၂၀-၂၀၂၁ ဘဏ္ဍာ နှစ် မေ ၁၂ ရက်အထိ ဆန်နှင့် ဆန်ကွဲတန် ၁၃၀၆၃၀၀၊ ပြောင်း ၂၀၃၅၁၃ တန်၊ ပဲအမျိုးမျိုး ၁၁၁၂၉၆၃ တန်၊ နှမ်းအမျိုးမျိုး ၂၁၇၄၄၉ တန်၊ ရော်ဘာစိမ်း ၂၈၈၉၇၈ တန်နှင့် အခြားလယ်ယာ ကိုင်းကျွန်းထွက်ပစ္စည်း များ ၂၀၀၅၂၀၂ တန် စုစုပေါင်း ၆၈၈၆၀၀၄ တန် တင်ပို့ခဲ့သည့်အနက် ၂၀၂၁ ခုနှစ်၊ ဖေဖော်ဝါရီလမှ မေ ၁၂ ရက်အထိ ဆန်နှင့် ဆန်ကွဲ ၄၀၅၄၁၆ တန်၊ ပြောင်း ၁၁၁၂၅၃၇ တန်၊ ပဲအမျိုးမျိုး ၅၁၆၃၅၈ တန်၊ နှမ်းအမျိုးမျိုး ၃၀၉၉၄ တန်၊ ရော်ဘာစိမ်း ၄၁၇၄၄ တန်နှင့် အခြားလယ်ယာကိုင်းကျွန်းထွက်ပစ္စည်း များ ၃၄၄၅၈၁၀ တန် စုစုပေါင်း ၅၅၅၂၆၇၅ တန်

တင်ပို့ခဲ့ကြောင်း သိရသည်။ ထို့ပြင် ၂၀၂၀-၂၀၂၁ ဘဏ္ဍာနှစ် (ဧပြီလအထိ) ယာယီစာရင်းများအရ မြန်မာနိုင်ငံ၏ ပြည်ပကုန်သွယ်မှုအနေဖြင့် အမေရိကန်ဒေါ်လာ ၁၇ ဒသမ ၅၈ ဘီလီယံကျော် ကုန်သွယ်မှုပြုနိုင်ခဲ့ကြောင်း သိရှိရပါသည်။

အမေရိကန်ဒေါ်လာ ၂ ဒသမ ၅ ဘီလီယံ ရှိသော ရင်းနှီးမြှုပ်နှံမှုပမာဏ ကြီးမားသည့် လျှပ်စစ်ဓာတ်အား ထုတ်လုပ်ခြင်းလုပ်ငန်းအပါ အဝင် ရင်းနှီးမြှုပ်နှံမှုလုပ်ငန်းအသစ် ၁၅ ခုကို မြန်မာနိုင်ငံရင်းနှီးမြှုပ်နှံမှုကော်မရှင်က ခွင့်ပြု ခဲ့သည်ကို မေလ ၇ ရက်တွင် ကျင်းပသည့် မြန်မာ နိုင်ငံရင်းနှီးမြှုပ်နှံမှုကော်မရှင်၏ (၃/၂၀၂၁) ကြိမ် မြောက်အစည်းအဝေးမှ သိရသည်။

မြန်မာ့စီးပွားရေးဘဏ်က အထူးဝန်ဆောင်မှု လုပ်ငန်းများကို မေလ ၁၇ ရက်တွင် စတင်ခဲ့ပြီး ဘဏ်စာရင်းအသစ်ဖွင့်လှစ်၍ ငွေသားအပ်နှံမှု လုပ်ငန်းစဉ်များကို အဆင်ပြေချောမွေ့စေရန် စာရင်း သစ်ဖွင့်သူများအတွက် အထူးကောင်တာ သီးခြားဖွင့်လှစ်ထားရှိမည်ဖြစ်ပြီး စာရင်းအသစ် ဖွင့်လှစ်ပေးခြင်းနှင့် ငွေသားအပ်နှံမှုလက်ခံခြင်းနှင့် စာရင်း အသစ်မှ အခြားငွေပေးချေမှုများဖြစ်သည့် စာရင်းပြောင်းနည်းလမ်း၊ ငွေပေးအမိန့်လွှာ၊ ချက်လက်မှတ်များဖြင့်ထုတ်ပေးသည့် နည်းလမ်း များကိုလည်း ဆောင်ရွက်နိုင်ပြီး ငွေသားပြန်လည် ထုတ်ယူလိုပါကလည်း အပ်နှံထားသည့် ငွေပမာဏ အတွင်း ကန့်သတ်ချက်မရှိ ထုတ်ယူနိုင်ခဲ့ပြီ ဖြစ်ပါသည်။

ကိုဗစ်-၁၉ ကြောင့် ဖြစ်ပေါ်လာနိုင်သည့် စီးပွားရေးသက်ရောက်မှုများအပေါ် ကုစားရေး လုပ်ငန်းကော်မတီ၏ အစည်းအဝေး အမှတ်စဉ် (၄/၂၀၂၁)ကို မေလ ၁၂ ရက်က ကျင်းပခဲ့ပါသည်။ ကုစားရေးလုပ်ငန်းကော်မတီ၏ လုပ်ငန်းစဉ်များကို ပိုမိုထိရောက်စွာ ဆောင်ရွက်နိုင်ရေးအတွက် နိုင်ငံတော်စီမံအုပ်ချုပ်ရေးကောင်စီမှ လုပ်ငန်းစဉ် များကို ပြင်ဆင်ချမှတ်ပေးခဲ့ကြောင်းနှင့် စီးပွားရေး လုပ်ငန်းများ လျင်မြန်စွာလည်ပတ်နိုင်ရေး အတွက် ကုစားရေးလုပ်ငန်းကော်မတီ၏ လုပ်ငန်းတာဝန်များအတိုင်း မူဝါဒချမှတ်နိုင်ရေး၊ ဖြေလျှော့ပေးသင့်သည့် လုပ်ငန်းစဉ်များကို ဖြေလျှော့ပေးနိုင်ရေးနှင့် သက်ဆိုင်ရာဌာနများနှင့် ပေါင်းစပ်ညှိနှိုင်း ဆောင်ရွက်ပေးနိုင်ရေးတို့ကို ဆွေးနွေးခဲ့ကြောင်းသိရှိရပါသည်။ (ဆက်လက်ဖော်ပြပါမည်)

၂၀၂၁ ခုနှစ် မိုးရာသီစိုက်ပျိုးစရိတ်ချေးငွေများကို မေလ ၂၆ ရက်မှစတင်၍ စက်တင်ဘာလ ၃၀ ရက်အထိ ဒေသအသီးသီးရှိ မြန်မာ့လယ်ယာဖွံ့ဖြိုးရေး ဘဏ်ခွဲများ အားလုံးတွင် ထုတ်ချေးပေးမည်ဖြစ်ကြောင်း အသိပေးကြေညာချက် တစ်စောင်ကို မေလ ၂၀ ရက်ထုတ် သတင်းစာများ၌ ဖော်ပြပါရှိသည့်အပြင် ကိုဗစ် - ၁၉ ကြောင့် ၂၀၂၀ ပြည့်နှစ် မိုးရာသီချေးငွေများပေးဆပ်ရန် အခက်အခဲ ရှိသည့်တောင်သူများကို ဧပြီ ၁၅ ရက်အစား ဇူလိုင်လ ၃၁ ရက်အထိ တိုးမြှင့် ပြင်ဆင်ဖြေလျှော့ပေးထားကြောင်း သိရသဖြင့် တောင်သူများအတွက် ဝမ်းမြောက်ဖွယ်သတင်းကောင်းတစ်ရပ်ပင်ဖြစ်။

တော်စီမံအုပ်ချုပ်ရေးကောင်စီက စီမံဆောင်ရွက် သွားမည်ဖြစ်ခြင်းကြောင့် အကြောင်းအရာ တစ်မျိုးမျိုးဖြင့် ပြစ်မှုကျူးလွန်ထားသူများမှအပ မိမိတို့၏ ကိုယ်ပိုင်စိတ်ဆန္ဒအရ မြန်မာနိုင်ငံရှိ မိမိ တို့၏နေရပ်များသို့ ပြန်လည်ဝင်ရောက်လိုပါက ဥပဒေအရအရေးယူမှုမရှိဘဲ ပြန်လည်ဝင်ရောက် နိုင်ရေး နီးစပ်ရာ ရပ်ကွက်၊ ကျေးရွာ၊ မြို့နယ်၊ ခရိုင် စီမံအုပ်ချုပ်ရေးကောင်စီများနှင့် ပြည်ပရောက် နိုင်ငံသားများအနေဖြင့် သက်ဆိုင်ရာသုံးရုံး၊ စစ်သံရုံး၊ ကောင်စစ်ဝန်ရုံးများသို့ ဆက်သွယ် ဆောင်ရွက်နိုင်ပါရန် သတင်းထုတ်ပြန်ထားပါသည်။ အကြမ်းဖက်မှုတိုက်ဖျက်ရေး ဗဟိုအဖွဲ့မှ မေလ ၈ ရက်နေ့ရက်စွဲဖြင့် ကြေညာချက်တစ်စောင် ထုတ်ပြန်ခဲ့ပြီး မတရားအသင်း “NUG” နှင့် “PDF” တို့၏ လှုံ့ဆော်အားပေးမှုကြောင့် ဒေသန္တရ ကာကွယ်ရေးတပ်ဖွဲ့ဟု အမည်တပ်ကာ လက်နက် ကိုင် အကြမ်းဖက်သည့်လုပ်ဆောင်မှုများ ပေါ်ပေါက်လာခဲ့ရာ ယင်းအဖွဲ့များ၏ “CDM” ပြုလုပ်ရန်လှုံ့ဆော်ခြင်း၊ “CDM” မပြုလုပ်သူများကို ခြိမ်းခြောက်ခြင်း၊ ကျောင်းသား ကျောင်းသူများနှင့် ဆရာ ဆရာမများအား ကျောင်းမတက်ရန်

ဖွဲ့စည်းသည့် ပြည်သူ့ကာကွယ်ရေးတပ်မတော် (People Defence Force-PDF) နှင့် ယင်းတို့၏ လက်အောက်ခံအဖွဲ့အစည်းအားလုံးကို အကြမ်း ဖက်အုပ်စုများအဖြစ် သတ်မှတ်ကြေညာလိုက်ခြင်း ဖြစ်ပါသည်။

ဝမ်းမြောက်ဖွယ်သတင်းကောင်း ၂၀၂၁ ခုနှစ် မိုးရာသီစိုက်ပျိုးစရိတ်ချေးငွေများ ကို မေလ ၂၆ ရက်မှစတင်၍ စက်တင်ဘာလ ၃၀ ရက်အထိ ဒေသအသီးသီးရှိ မြန်မာ့လယ်ယာဖွံ့ဖြိုးရေး ဘဏ်ခွဲများအားလုံးတွင် ထုတ်ချေးပေးမည် ဖြစ်ကြောင်း အသိပေးကြေညာချက်တစ်စောင်ကို မေလ ၂၀ ရက်ထုတ် သတင်းစာများ၌ ဖော်ပြပါရှိသည့် အပြင် ကိုဗစ် - ၁၉ ကြောင့် ၂၀၂၀ ပြည့်နှစ် မိုးရာသီ ချေးငွေများပေးဆပ်ရန် အခက်အခဲရှိသည့် တောင်သူ များကို ဧပြီ ၁၅ ရက်အစား ဇူလိုင်လ ၃၁ ရက်အထိ တိုးမြှင့်ပြင်ဆင်ဖြေလျှော့ပေးထားကြောင်း သိရ သဖြင့်တောင်သူများအတွက်ဝမ်းမြောက်ဖွယ်သတင်း ကောင်းတစ်ရပ်ပင်ဖြစ်ပါသည်။

စီးပွားရေးနှင့် ရင်းနှီးမြှုပ်နှံမှုအတွက် အစဉ်ကြီးပမ်း ထို့အတူ တိုင်းပြည်အတွက် ရသင့်ရထိုက်သည့်

Tourism ဖွံ့ဖြိုးမှုအတွက် အရေးပါသော DMO

• • • ဗိုလ်အေးမြင့်ကြူ • • •

ယမန်နေ့မှအဆက်

အကွက်စေ့သော ခရီးစဉ်ဒေသ စီမံခန့်ခွဲရေးဆောင်ရွက်ရန် အင်္ဂါရပ်သည် အဓိကပါဝင်သင့်သော (6 As) စဉ်းစားပြင်ဆင်ဖွဲ့စည်းထားရမည်ဟု စာအုပ်စာစောင်များက ဆိုပါသည်။ 6 As ဆိုသည်မှာ-

1. Attractions - ခရီးစဉ်ဒေသ ဆွဲဆောင်မှု ရှိခြင်း၊
2. Accessibility - ဝင်ထွက်သွားလာရလွယ်ကူ အဆင်ပြေခြင်း၊
3. Amenities - စိတ်သက်သာအဆင်ပြေမှု
4. Activities - ထုတ်ကုန်ဆန်သော ပွဲလမ်း ဖျော်ဖြေသူများ
5. Ancillary Services - အကူအပံ့
6. Available Packages - တစ်စုတစ်စည်း တည်းခံစားနိုင်မှု

(Source: Google, Internet)

အထက်ပါ လိုအပ်ချက်(၆)ချက်ကို တစ်လုံးချင်း မြန်မာဘာသာ ပြန်ဆိုရေးသားရန် မခက်ခဲသော်လည်း ခရီးသွားဧည့်သည်နှင့် ကိုက်ညီသော စကားပြန်ဆိုရန်မှာ ထိရောက်မှုမရှိနိုင်ဟု ထင်ပါသည်။ နိုင်ငံတကာသုံး ဘာသာရပ်နှင့် နိုင်ငံတကာ Tourism ကို ရည်မှန်းဆောင်ရွက်သည်ဖြစ်ရာ အများစုမှာလည်း ခံစားရသော စကားလုံးကသာ ထိရောက်နိုင်လိမ့်မည်ထင်ပါသည်။ (မော်တော်ကားကို ကားဟု ဆိုသည်နှင့် လူတို့ ပိုမိုနားလည်လွယ်သကဲ့သို့ပင် ဖြစ်ပါသည်။)

အကယ်၍ အကောင်အထည်ဖော်မှုများဟုဆိုရမည့် Action Plans များ စတင်မည်ဆိုပါက နည်းလမ်း ရွေးချယ်ရပါတော့မည်။ ဥပမာ- မြန်မာနိုင်ငံတွင် ဆိုပါစို့ မည်သည့်ဒေသများကို ဖွံ့ဖြိုးမှုကို ခရီးစဉ်ဒေသ လုပ်သင့်သနည်း၊ မျှော်မှန်းသင့်သနည်းကို ရွေးချယ်ရမည်သာ ဖြစ်ပါသည်။ အဓိကသည် Attractions ခေါ် ခရီးသွားဧည့်သည် ဆွဲဆောင်မှုများ အနှစ်သာရအားဖြင့် သဘာဝပတ်ဝန်းကျင်အခြေအနေ သာယာလှပစွာ ပကတိအတိုင်း ထိန်းသိမ်းနိုင်မှုများ၊ ဘာသာရေး၊ ပညာရေး အပါအဝင် ဒေသနေလူတို့

၏ ယဉ်ကျေးမှုအမွေအနှစ်များ တည်ရှိ ထိန်းသိမ်းနိုင်မှုများသည် အဓိက အရေးပါလှပါသည်။ ထို့နောက်မှ ထိုနေရာသို့ သွားရောက်ရန်၊ ရောက်ရှိရန် လွယ်ကူစေသော အရည်အသွေးရှိမှုနှင့် အခြေခံအဆောက်အအုံများ (Infrastructures) ပြည့်စုံမှုကိုလည်း ရွေးချယ်ရမည်။

တိုင်းဒေသကြီးနှင့် ပြည်နယ်တစ်ခုတွင် ခရီးစဉ်ဒေသကောင်းတစ်ခု အရည်အသွေးဖြင့် အနည်းဆုံးသုံးခုမှ ငါးခု လောက်အထိရှိပြီး အစိုးရက ကြီးကြပ်ပေးသင့်ပါသည်။ ကျိုက်ထီးရိုး၊ ရွှေစက်တော် စသော ဘုရားဖူးခရီးစဉ်တွင် ဂေါပကအဖွဲ့ စီမံခန့်ခွဲမှုကိုသာ လွှဲအပ်ထားရန် မသင့်ပါပေ။ အစိုးရဘောင် ထိန်းကျောင်း တည်မတ်ပေးသင့်လေသည်။

မည်သို့ ဆောင်ရွက်မည်ဆိုသော်

သည့်အခါ ပုဂ္ဂလိက Stakeholder ဦးဆောင်မှုထက် အစိုးရအာဏာပိုင်သာ ဖြစ်သင့်ပါသည်။ ပြည်သူ့ဘဏ္ဍာ (Budget) စီမံခန့်ခွဲမှုနှင့် တာဝန်ခံမှုစနစ်သည် အစိုးရအဖွဲ့၌သာ ရှိသည်။ အချင်းချင်း အပြန်အလှန် ဆက်ဆံနည်းပညာနှင့် အခက်အခဲ ဖြေရှင်းခြင်းများအတွက် ကွန်ရက် Net Working တွင်လည်း အစိုးရအဖွဲ့အချင်းချင်းက ထိရောက်သည်။ အဖွဲ့တွင် ပါဝင်စေသင့်သူများတွင် ဂုဏ်အရ “နာယက” များ ပါရှိနေခြင်းသည်လည်း အကောင်အထည်ဖော်မှုကို တုံ့နေစေသည်။ Operation Management ကို ဒေသအုပ်ချုပ်ရေး တာဝန်ခံကပင် ဆောင်ရွက်သင့်သည်။ စီမံခန့်ခွဲမှုနှင့် မဆိုင်သော ဥပဒေပြုအဖွဲ့ဝင်များက ရွေးချယ်သည်ဆိုသော ပြည်သူ့ကိုယ်စားလှယ်များ အတွေ့အကြုံရှိသော်လည်း

6. People
7. Prestige
8. Profile
9. Promotion
10. Performance ဟူ၍ ဖော်ပြအပ်ပါသည်။

နိဂုံး

ထောက်ခံချက်များ

ယနေ့ မြန်မာနိုင်ငံ ခရီးသွားလုပ်ငန်း ဖွံ့ဖြိုးတိုးတက်ရေးအတွက် ဆောင်ရွက်ထားသော လုပ်ငန်းစဉ် မဟာဗျူဟာ၊ နည်းဗျူဟာများထဲမှ အောက်ပါတို့ကို ချက်များကို ဆက်လက်မြှင့်တင် လုပ်ဆောင်သင့်ပါကြောင်း Recommend လုပ်ပါသည်-


- အမျိုးသား ခရီးသွားလုပ်ငန်း မဟာဗျူဟာအဖြစ် ဖွံ့ဖြိုးတိုးတက်ရေး အခြေခံ Development Based ကို ထောက်ခံပါသည်။ သို့သော် ရေရှည်တည်တံ့ရေးအတွက် Sustainable Tourism Strategy ကိုလည်း သက်ဆိုင်ရာ ဝန်ကြီးဌာနနှစ်ခုက ပူးတွဲဦးဆောင်သင့်သည်။
- ပြည်တွင်းခရီးသွားများ လည်ပတ်မှု (Internal Tourism) မြှင့်တင်အားပေးခြင်းကို ထောက်ခံပါသည်။ သို့သော် Guided Principles များ ရေးသားချမှတ်ထားအပ်ပါသည်။
- နိုင်ငံတကာ Tourist Market ရွေးချယ်မှုအတွက် တစ်ခုတည်း

အကြံပြုချက်

- မှန်ကန်၍ ဆွဲဆောင်မှုရှိသော ခရီးစဉ်ဒေသ စီမံခန့်ခွဲမှုနှင့် ခရီးသွား စီးပွားဈေးကွက် တည်ဆောက်နိုင်သည့်အဖွဲ့ ဖွဲ့စည်းရန်၊
- မဟာဗျူဟာကျကျ အနာဂတ်အကျိုးစီးပွားကို မျှော်မှန်းထားသော ခိုင်မာပြည့်စုံသည့် ရေရှည်တည်တံ့သော ခရီးစဉ်ဒေသ စီမံခန့်ခွဲမှု စီမံချက်ရေးဆွဲ အကောင်အထည်ဖော်သွားရန်။

အချုပ်အားဖြင့် တင်ပြရပါသော်-

မည်သူမဆို ခရီးသွားလုပ်ငန်းဖွံ့ဖြိုးတိုးတက်မှု အကောင်အထည်ဖော်ရန် တာဝန်ရှိလာပါလျှင် DMO, Destination Management Organization ခေါ် ခရီးစဉ်ဒေသ စီမံခန့်ခွဲရေးအဖွဲ့ကို ခိုင်မာအားကောင်းစွာ ဖွဲ့စည်း၍ ရေရှည်အကျိုးသက်ရောက်မှုရှိစေမည့် ဒေသဆိုင်ရာ ခရီးစဉ်ဒေသ ဖွံ့ဖြိုးတိုးတက်ရေး စီမံခန့်ခွဲရေး လုပ်ငန်းစီမံချက် (Strategic Destination Management Plan) တစ်ခုကို Policy မူဝါဒ၊ Principle အညွှန်းသဘောတရား၊ Procedure အဆင့်ဆင့် လုပ်ငန်းစနစ်၊ Practice ခိုင်မာမှုနှင့်အညီ စူးစမ်းဖော်ထုတ် တာဝန်ခံ၍ ဆောင်ရွက်သင့်ပါကြောင်း အကြံပြုအပ်ပါသည်။ ခရီးသွားလုပ်ငန်းဖြင့် တိုင်းပြည်၏ လူမှုစီးပွားဖွံ့ဖြိုးရေးသို့ မျှော်မှန်းနိုင်သော ခံယူချက် (Concept) ယုံကြည်




DMO ဖွဲ့စည်းခြင်း၊ Tourism သဘောတရားနှင့် သဘာဝကို DMO အဖွဲ့အား အသိပေးသတိပေး၍ ဘာသာရပ်ဆိုင်ရာပညာ ဖြည့်တင်းခြင်းအစတွင် စဉ်ဆက်မပြတ် ကြီးကြပ်ခြင်း၊ ငွေကြေး၊ လူအင်အား၊ စီမံခန့်ခွဲမှုအင်အား၊ နည်းပညာအင်အား တပ်ဆင်ပေးခြင်း၊ ပြည်တွင်းခရီးသွားများ (Internal Tourists) အတွက် စတင်ဖွင့်လှစ်ပြီး နာမည်ပွင့်စေခြင်းဖြစ်သင့်ပါသည်။ Branding ဟု ခေါ်ရမည်ထင်ပါသည်။ တရုတ်ပြည်သူ့သမ္မတနိုင်ငံ ခရီးသွားလုပ်ငန်း အုပ်ချုပ်ရေးအဖွဲ့ CNTA သည် ပြည်တွင်းခရီးသွားများ လည်ပတ်ရန် မြှင့်တင်ခြင်းဖြင့်စခဲ့သည်။ အဆင့်ဆင့် ခိုင်မာသော ဈေးကွက်နည်းဗျူဟာဖြစ်သည်။

အသိပညာ မအပ်စပ်သောဒေသ ဟိုတယ်လုပ်ငန်းရှင်များကို ထည့်သွင်းဦးဆောင်စေခြင်း မပြုသင့်ဟု စာရေးသူက ထင်မြင်ပါသည်။ အလားတူပင် ဆက်စပ်ဌာနဆိုင်ရာများ၏ ပူးပေါင်းပါဝင်ရန် လိုအပ်သည်ဟု ယူဆလျက် အဖွဲ့ဝင်များစွာ ထည့်သွင်းခြင်းသည်လည်း မထိရောက်ဘဲ အချိန်ကုန်လှသည်။

သက်ဆိုင်ရာ တိုင်းဒေသကြီးအုပ်ချုပ်ရေးအဖွဲ့၊ ပြည်နယ်အုပ်ချုပ်ရေးအဖွဲ့တို့သည် ခရီးစဉ်ဒေသ စီမံခန့်ခွဲရေးဆိုင်ရာ အခြေခံ အညွှန်းသဘောတရားများ (Destination Management Principles) ကို ကျောရိုးအဖြစ်ထား၍ ဆင့်ကဲအဖွဲ့ဝင်များ၊ တာဝန်ခံမှုများဖြင့် စီမံသွားလျှင် ခိုင်မာတည်တံ့သော ခရီးစဉ်ဒေသအဖြစ် အကျိုးသက်ရောက်မှုရှိမည်ဟု မြင်ပါသည်။ Principle တွင် အဓိကအားဖြင့် Ten Ps- principles ဟု ဖော်ထုတ်ထားကြရာ အောက်ပါအတိုင်း အင်္ဂလိပ်ဘာသာဖြင့် ဖော်ပြအပ်ပါသည်။

- Ten Ps Principals for Destination Management -
1. Partnership
 2. Potential
 3. Plan
 4. Place
 5. Product



Source: Google, Internet

နိုင်ငံသား Tourists များကို မျှော်မှန်းပြင်ဆင်သော နည်းဗျူဟာကို ထောက်ခံပါသည်။ သမားရိုးကျ Tourism အပြင် Sustainable Strategy ဖြစ်သော CBT, Ecotourism, Responsible Tourism, Specific Zone Natured Base - Tourism များကို အားပေးသင့်သည်။ (ယခု ထင်မြင်မိသည်မှာ CBT: Community Based Tourism ထက် Community Oriented Hospitality ဖြစ်နေသည်ဟု ထင်မြင်မိပါသည်။)

ချက် (Confidence) များ ကိုယ်တွင်း၌ အသိ၌ တည်ဆောက်လျက် အစိုးရ၏ မှန်ကန်ဖြောင့်မတ်သော ခရီးသွားလုပ်ငန်း မဟာဗျူဟာတွင် ဆင့်ကဲ အစိုးရအုပ်ချုပ်ရေးအဖွဲ့များ၊ ပုဂ္ဂလိက ရင်းနှီးမြှုပ်နှံမှုလုပ်ငန်းရှင်များ၊ ဒေသအသီးသီးနေ ပြည်သူများသည် “သဘောတရားရှေ့ဆောင် စီးဂျူးရောင်” ဖြင့် ရွှေရောင်ခရီးသွားအလင်းကို ဖော်ဆောင်သင့်ပါကြောင်း တင်ပြလိုက်ရပါသည်။

- Ref:
1. The Travel Industry: Chuck Yong Gee.
 2. Internet : Google

ခရီးသွားလုပ်ငန်းဖွံ့ဖြိုးတိုးတက်မှု အကောင်အထည်ဖော်ရန် တာဝန်ရှိလာပါလျှင်
DMO, Destination Management Organization ခေါ် ခရီးစဉ်ဒေသ စီမံခန့်ခွဲရေးအဖွဲ့ကို ခိုင်မာအားကောင်းစွာဖွဲ့စည်း၍ ရေရှည်အကျိုး . . .

ဘိုင်ဒင်နှင့် ဆွေးနွေးပွဲတွင် မူဘောင်တစ်ရပ် တည်ထောင်ရန် ပူတင် ရည်ရွယ်

မော်စကို ဇွန် ၁၄

ရုရှားသမ္မတ ဗလာဒီမာပူတင်သည် အမေရိကန်သမ္မတ ဂျိုးဘိုင်ဒင်နှင့် လာမည့်ရက်ပိုင်းအတွင်း ပြုလုပ်မည့် ဆွေးနွေးပွဲတွင် နှစ်နိုင်ငံ အကျိုးစီးပွားဆိုင်ရာနယ်ပယ်များနှင့်စပ်လျဉ်း၍ မူဘောင်တစ်ရပ်တည်ထောင်ရန် ရည်ရွယ်ထားကြောင်း ပြောကြားသည်။

ရုရှားသမ္မတ ဗလာဒီမာပူတင်သည် ဇွန် ၁၃ ရက်တွင် ရုရှားနိုင်ငံပိုင် ရုပ်မြင်သံကြားတစ်ခုနှင့် တွေ့ဆုံမေးမြန်းခန်းတွင် အထက်ပါအတိုင်း ပြောကြားခဲ့ခြင်းဖြစ်သည်။ ရုရှားသမ္မတ ပူတင်သည် ဇွန် ၁၆ ရက်တွင် ဆွစ်ဇာလန်နိုင်ငံ၌ အမေရိကန် သမ္မတ ဂျိုးဘိုင်ဒင်နှင့် ပထမဆုံးအကြိမ် တွေ့ဆုံဆွေးနွေးရန် စီစဉ်ထားခြင်းဖြစ်သည်။

အဆိုပါ အမေရိကန်သမ္မတ ဂျိုးဘိုင်ဒင်နှင့် ပြုလုပ်မည့်

ဆွေးနွေးပွဲသည် ရုရှား-အမေရိကန် ဆက်ဆံရေး ပုံမှန်အတိုင်း ပြန်လည်ရရှိရေး အကူအညီဖြစ်စေလိမ့်မည်ဖြစ်ကြောင်း ပူတင်က ထုတ်ဖော်ပြောကြားသည်။

အမေရိကန်သမ္မတ ဂျိုးဘိုင်ဒင်၏ အစိုးရသည် ရုရှားနိုင်ငံနှင့်အတူ နှစ်နိုင်ငံ အကျိုးစီးပွားဆိုင်ရာနယ်ပယ်များနှင့်စပ်လျဉ်း၍ မူဘောင်တစ်ရပ်တည်ထောင်ရန် ရည်ရွယ်ထားကြောင်းနှင့် ယင်းသည် ရုရှား-အမေရိကန်ဆက်ဆံရေး၏ ကနဦးခြေလှမ်းဖြစ်ကြောင်း ပူတင်က ပြောကြားခဲ့သည်။

ရုရှား-အမေရိကန် ဆက်ဆံရေးသည် နှစ်များစွာကြာ ဆက်ဆံရေးလျော့ကျမှုများရှိခဲ့ကြောင်း ပူတင်က ပြီးခဲ့သည့် တစ်ပတ်အတွင်းက အမေရိကန်ရုပ်မြင်သံကြားကွန်ရက်သို့ ပြောကြားသည်။

ကိုးကား - အင်န်အိတ်ချ်ကော့ဘာသာပြန် - အလင်းသစ်



တူရကီနိုင်ငံ၌ ကိုဗစ်-၁၉ ရောဂါကာကွယ်ဆေး အလုံးရေ ၃၄ သန်းခန့် အသုံးပြုခဲ့ပြီးဖြစ်

အန်ကာရာ ဇွန် ၁၄

တူရကီနိုင်ငံ၌ နိုင်ငံတစ်ဝန်း ကိုဗစ်-၁၉ ရောဂါကာကွယ်ဆေး ထိုးနှံမှုအစီအစဉ်ကို ဇန်နဝါရီ ၁၄ ရက်တွင် စတင်ဆောင်ရွက်ခဲ့ရာ လက်ရှိတွင် ကိုဗစ်-၁၉ ရောဂါကာကွယ်ဆေးအလုံးရေစုစုပေါင်း ၃၄ သန်းခန့်အား အသုံးပြုခဲ့ပြီးဖြစ်ကြောင်း တူရကီနိုင်ငံ ကျန်းမာရေးဝန်ကြီးဌာန၏ နောက်ဆုံးထုတ်ပြန်သည့် အချက်အလက်များအရ သိရသည်။

စံချိန်တင်

လူဦးရေ ၈၃ သန်းရှိသည့် တူရကီနိုင်ငံသည် ဇွန် ၁၄ ရက် တစ်ရက်တည်းမှာပင် လူဦးရေ ၇၅၀၀၀၀ အား ကိုဗစ်-၁၉ ရောဂါကာကွယ်ဆေး ထိုးနှံပေးနိုင်ခဲ့ပြီး ယင်းအရေအတွက်သည် တူရကီနိုင်ငံ၏ နေ့စဉ်ကိုဗစ်-၁၉ ရောဂါကာကွယ်ဆေးထိုးနှံမှု စံချိန်တင်ခဲ့ခြင်းဖြစ်ကြောင်း သိရသည်။

တစ်ရက်လျှင် လူဦးရေ တစ်သန်းအထိ ကိုဗစ်-၁၉ ရောဂါကာကွယ်ဆေး တိုးမြှင့်ထိုးနှံ



ပေးနိုင်မည်ဆိုပါက ကိုဗစ်-၁၉ ရောဂါကို နှစ်လအတွင်း အပြီးတိုင် တိုက်ဖျက်နိုင်လိမ့်မည် ဖြစ်ကြောင်း အန်ကာရာတက္ကသိုလ်၏ မေ့ဆေးနှင့် ကုသရေးဌာနမှ ဆရာဝန် နက်မက်တင်အူနယ်လ်က ပြောကြားသည်။

တူရကီနိုင်ငံ၌ လက်ရှိတွင် ကိုဗစ်-၁၉ ရောဂါ ကူးစက်ခံရသူ စုစုပေါင်း ၅၃၃၀၄၄၇ ဦးရှိကြောင်း နှင့် ကိုဗစ်-၁၉ ရောဂါကြောင့် သေဆုံးသူစုစုပေါင်း ၄၈၇၂၁ ဦးရှိကြောင်း သိရသည်။ ထို့ပြင် တူရကီနိုင်ငံ၌ ကိုဗစ်-၁၉ ရောဂါမှ

ပြန်လည် ကျန်းမာလာသဖြင့် ဆေးရုံများမှ ဆင်းခွင့်ရရှိသူ စုစုပေါင်း ၅၂၀၂၂၅၁ ဦး ရှိလာကြောင်း တူရကီနိုင်ငံ ကျန်းမာရေးဝန်ကြီးဌာနက ပြောကြားသည်။
ကိုးကား - ဆင်ဟွာဘာသာပြန် - အလင်းသစ်

မလေးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၄၉၄၉ ဦးရှိ

ကွာလာလမ်ပူ ဇွန် ၁၄

မလေးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၄၉၄၉ ဦးရှိခြင်းကြောင့် နိုင်ငံတစ်ဝန်း၌ ကိုဗစ်-၁၉ ရောဂါ ကူးစက်ခံရသူ စုစုပေါင်း ၆၆၂၄၅၇ ဦးရှိလာကြောင်း မလေးရှားနိုင်ငံ ကျန်းမာရေးဝန်ကြီးဌာနက ဇွန် ၁၄ ရက်တွင် ပြောကြားသည်။

အဆိုပါ ကိုဗစ်-၁၉ ရောဂါကူးစက်ခံရသူ ၄၉၄၉ ဦးအနက် မြောက်ဦးမှာ ပြည်ပမှပြန်လာသူများဖြစ်ကြောင်းနှင့် ၄၉၄၃ ဦးမှာ ပြည်တွင်း၌ ကူးစက်ခံရသူများဖြစ်ကြောင်း မလေးရှားနိုင်ငံ ကျန်းမာရေးဝန်ကြီးဌာနမှ ညွှန်ကြားရေးမှူးချုပ် ဟီရှမ်အဗ္ဗူလာက သတင်းထုတ်ပြန်ချက်တစ်ရပ်တွင် ပြောကြားသည်။

မလေးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၆၀ ထပ်မံတွေ့ရှိခဲ့ခြင်းကြောင့် ကိုဗစ်-၁၉ ရောဂါကြောင့် သေဆုံးသူစုစုပေါင်း ၃၉၆၈ ဦးရှိလာကြောင်း သိရသည်။

ထို့ပြင် တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံများမှ ဆင်းခွင့်ရရှိသူ ၆၅၈၈ ဦးရှိခြင်းကြောင့် နိုင်ငံတစ်ဝန်း၌ ကိုဗစ်-၁၉ ရောဂါမှ ပြန်လည်ကျန်းမာလာသူ စုစုပေါင်း ၅၈၆၈၆၄ ဦး သို့မဟုတ် ကူးစက်ခံရသူအားလုံး၏ ၈၈ ဒသမ ၆ ရာခိုင်နှုန်း ရှိလာကြောင်း မလေးရှားနိုင်ငံ ကျန်းမာရေးဝန်ကြီးဌာနက ပြောကြားသည်။

လက်ရှိတွင် မလေးရှားနိုင်ငံ၌ ကိုဗစ်-၁၉ ရောဂါပိုးတွေ့ရှိဆဲလူနာ ၇၁၆၂၅ ဦးရှိကြောင်း၊ ယင်းတို့အနက် ၉၂၁ ဦးသည် အထူးကြပ်မတ်ကုသဆောင်များတွင် ကုသမှုခံယူလျက်ရှိကြောင်းနှင့် ၄၅၉ ဦးသည် အသက်ရှူကိရိယာ အထောက်အပံ့များ လိုအပ်လျက်ရှိကြောင်း သိရသည်။
ကိုးကား - ဆင်ဟွာ၊ ဘာသာပြန် - အလင်းသစ်

အင်ဒိုနီးရှားနိုင်ငံ၌ ကိုဗစ်-၁၉ ရောဂါကူးစက်ခံရသူပေါင်း ၁ ဒသမ ၉ သန်းကျော်ရှိလာ



ဂျကာတာ ဇွန် ၁၄

အင်ဒိုနီးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၈၁၈၉ ဦးရှိခြင်းကြောင့် နိုင်ငံတစ်ဝန်း၌ ကိုဗစ်-၁၉ ရောဂါ ကူးစက်ခံရသူစုစုပေါင်း ၁၉၀၉၅၄၇ ဦးရှိလာကြောင်းနှင့် ကိုဗစ်-၁၉ ရောဂါကြောင့် သေဆုံးသူ ၂၃၇ ဦးထပ်မံတွေ့ရှိခြင်းကြောင့် ကိုဗစ်-၁၉ ရောဂါကြောင့် သေဆုံးသူစုစုပေါင်း ၅၃၁၁၆ ဦးရှိလာကြောင်း အင်ဒိုနီးရှားနိုင်ငံ ကျန်းမာရေးဝန်ကြီးဌာနက ပြောကြားသည်။

အင်ဒိုနီးရှားနိုင်ငံ ကျန်းမာရေးဝန်ကြီးဌာန၏ ပြောကြားချက်အရ တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံများမှ ဆင်းခွင့်ရရှိသူ ၆၁၄၃ ဦးရှိခြင်းကြောင့် တစ်နိုင်ငံလုံးအတိုင်းအတာ အရ ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၁၇၅၁၂၃၄ ဦး ရှိလာကြောင်း သိရသည်။

ကိုဗစ်-၁၉ ကပ်ရောဂါသည် အင်ဒိုနီးရှားနိုင်ငံ၏ ပြည်နယ် ၃၄ ခုစလုံးသို့ ကူးစက်ပျံ့နှံ့လျက် ရှိကြောင်းလည်း အင်ဒိုနီးရှားကျန်းမာရေးဝန်ကြီးဌာနက ပြောကြားသည်။ အထူးသဖြင့် လွန်ခဲ့သည့် တစ်ရက်အတွင်း ဂျကာတာမြို့၌ ကိုဗစ်-၁၉ ရောဂါကူးစက်ခံရသူ ၂၇၂၂ ဦး၊ အနောက်ဂျာဗား၌ ကိုဗစ်-၁၉ ရောဂါကူးစက်ခံရသူ ၁၅၃၂ ဦး၊ ဗဟိုဂျာဗား၌ ကိုဗစ်-၁၉ ရောဂါကူးစက်ခံရသူ ၁၄၀၀၊ ယိုဂျာကာတာ၌ ကိုဗစ်-၁၉ ရောဂါကူးစက်ခံ ရသူ ၄၂၈ ဦးနှင့် အရှေ့ဂျာဗား၌ ကိုဗစ်-၁၉ ရောဂါ ကူးစက်ခံရသူ ၄၀၃ ဦး အသီးသီးရှိကြောင်း သိရသည်။

အင်ဒိုနီးရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါ ကူးစက်ခံရသူမရှိသည့် ပြည်နယ်နှစ်ခုရှိပြီး ယင်းပြည်နယ်နှစ်ခုမှာ အနောက်ကာလီမန်တန်နှင့် ဂိုရှန်တာလိုတို့ဖြစ်ကြောင်း သိရသည်။
ကိုးကား - ဆင်ဟွာ၊ ဘာသာပြန် - အလင်းသစ်



ကမ္ဘောဒီးယားနိုင်ငံ၌ ကိုဗစ်-၁၉ ရောဂါ တိုက်ဖျက်ရေးလုပ်ငန်းများ အရှိန်မြှင့်တင်မည်

ဖနောင်ပင် ဇွန် ၁၄
 ကမ္ဘောဒီးယားနိုင်ငံ၌ ကိုဗစ်-၁၉ ရောဂါတိုက်ဖျက်ရေးလုပ်ငန်းများကို အရှိန်မြှင့်တင်မည်ဖြစ်ကြောင်း ကမ္ဘောဒီးယားနိုင်ငံဆိုင်ရာဌာနကော်မရှင်အယ်လီအီအေလန်က ယမန်နေ့တွင် ပြောကြားသည်။

ယမန်နေ့က ကိုဗစ်-၁၉ရောဂါကူးစက်ခံရသူ ၄၆၈ ဦးရှိသဖြင့် နိုင်ငံအတွင်း ကိုဗစ်-၁၉ရောဂါကူးစက်ခံရသူ ၃၈၄၂၇ ဦးရှိလာပြီး အဆိုပါရောဂါကြောင့် သေဆုံးသူ ၃၃၅ ဦးနှင့် ရောဂါမှ ပြန်လည်ကျန်းမာလာသူ ၃၁၈၅၈ ဦးရှိလာကြောင်း ကျန်းမာရေးဝန်ကြီးဌာနက ပြောကြားသည်။ မိမိတို့အနေဖြင့် နိုင်ငံအတွင်း ကိုဗစ်-၁၉ ရောဂါ တိုက်ဖျက်ရေးနှင့် ကပ်ရောဂါကြောင့် ဖြစ်ပေါ်လာမည့် နိုင်ငံသားများ၏ လူမှုစီးပွားဘဝဆိုင်ရာ ထိခိုက်မှုများကို လျှော့ချနိုင်ရန် ကြိုးပမ်း ဆောင်ရွက်သွားမည်ဖြစ်ကြောင်း လီအေလန်က ပြောကြားသည်။

နိုင်ငံသားများအနေဖြင့် ကျန်းမာရေးဆိုင်ရာ

စည်းမျဉ်းများဖြစ်သည့် နှာခေါင်းစည်းဝတ်ဆင်ခြင်း၊ လက်ဆေးခြင်းနှင့် လူတစ်ဦးနှင့်တစ်ဦးခပ်ခွာခွာနေထိုင်ခြင်းကဲ့သို့သော စည်းမျဉ်းများကိုလိုက်နာဆောင်ရွက်သွားရန်လိုအပ်ကြောင်း ၎င်းက ပြောကြားသည်။

ကမ္ဘောဒီးယားနိုင်ငံသားများအား ကာကွယ်ဆေးထိုးနှံမှုခံယူကြရန်လည်း ၎င်းက တိုက်တွန်းပြောကြားသည်။ သို့ရာတွင် ကာကွယ်ဆေးတစ်ခုတည်းဖြင့် ကပ်ရောဂါကို ကျော်လွှားနိုင်မည်မဟုတ်ဘဲ ကျန်းမာရေးဆိုင်ရာစည်းမျဉ်းများကို တိကျစွာလိုက်နာဆောင်ရွက်ရန်လည်း အရေးကြီးကြောင်း ၎င်းက ပြောကြားသည်။

နိုင်ငံအတွင်း ကာကွယ်ဆေးထိုးနှံရေးလုပ်ငန်းကို ဖေဖော်ဝါရီ ၁၀ ရက်က စတင်ဆောင်ရွက်ခဲ့ပြီး လူဦးရေ ၂ ဒသမ ၈၈ သန်းမှာ ကာကွယ်ဆေးထိုးနှံပြီးစီးကြောင်း ကျန်းမာရေးဝန်ကြီးဌာနမှ ပြောခွင့်ရသူ အော်ဗန်ဒိုင်းက ပြောကြားသည်။

ကိုးကား-ဆင်ဟွာ ဘာသာပြန်-စိုးသူရ

အိန္ဒိယနိုင်ငံ၌ ကိုဗစ်-၁၉ ရောဂါကူးစက်ခံရသူပေါင်း ၂၉ ဒသမ ၅၁ သန်းကျော်ရှိလာ

နယူးဒေလီ ဇွန် ၁၄
 အိန္ဒိယနိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါအတွင်း ကိုဗစ်-၁၉ ရောဂါကူးစက်ခံရသူ ၇၀၄၂၁ ဦးရှိခြင်းကြောင့် နိုင်ငံတစ်ဝန်းတွင် ကိုဗစ်-၁၉ ရောဂါကူးစက်ခံရသူစုစုပေါင်း ၂၉၅၁၀၄၀၀ ရှိလာကြောင်း အိန္ဒိယကျန်းမာရေးဝန်ကြီးဌာနက ပြောကြားခဲ့သည်။

ထို့ပြင် အိန္ဒိယနိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၃၉၂၁ ဦးရှိခြင်းကြောင့် တစ်နိုင်ငံလုံးအတိုင်းအတာ အရ ကိုဗစ်-၁၉ ရောဂါကြောင့် သေဆုံးသူစုစုပေါင်း ၃၇၄၃၀၅ ဦး ရှိလာကြောင်း သိရသည်။

လွန်ခဲ့သည့် တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံများမှ ဆင်းခွင့်ရရှိသူ ၁၁၉၅၀၁ ဦးရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူ စုစုပေါင်း ၂၈၁၆၂၉၄၇ ဦး ရှိကြောင်းနှင့် နိုင်ငံတစ်ဝန်းတွင် ကိုဗစ်-၁၉ ရောဂါ ပိုးတွေ့ရှိဆဲ လူနာစုစုပေါင်း ၉၇၃၁၅၈ ဦး ရှိကြောင်း သိရသည်။

အိန္ဒိယနိုင်ငံ၌ လွန်ခဲ့သည့် သီတင်းနှစ်ပတ်အတွင်းမှ စတင်ကာ ကိုဗစ်-၁၉ ရောဂါ ကူးစက် ဖြစ်ပွားမှုနှင့် သေဆုံးမှုလျော့ကျ လာသည့်အတွက် မြို့တော်

နယူးဒေလီ၌ စားသောက်ဆိုင်များ အား ဆိုင်အတွင်းဝင်ဆုံသူ အရေအတွက်၏ ၅၀ ရာခိုင်နှုန်းအား ခွင့်ပြုပေးခြင်းအပါအဝင် ဆိုင်အားလုံးကို ဇွန် ၁၄ ရက်မှ စတင်ကာ ဖွင့်လှစ်ခွင့်ပြုခဲ့ကြောင်း သိရသည်။

သို့ရာတွင် စာသင်ကျောင်းများ၊ ကောလိပ်များ၊ ရေကူးကန်များ၊ အားကစား ခန်းမများကိုမူ ဆက်လက် ပိတ်ထားမည်ဖြစ်ကြောင်း သိရသည်။

ကိုးကား-ဆင်ဟွာ ဘာသာပြန်-အလင်းသစ်



အာဂျင်တီးနားနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၃၀၄၃ ဦးရှိ

ဗျူနိုအေးရစ် ဇွန် ၁၄
 အာဂျင်တီးနားနိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၃၀၄၃ ဦးရှိခြင်းကြောင့် တစ်နိုင်ငံလုံး အတိုင်းအတာအရ ကိုဗစ်-၁၉ ရောဂါကူးစက်ခံရသူစုစုပေါင်း ၄၂၄၁၉၀ ရှိလာကြောင်းနှင့် ကိုဗစ်-၁၉ ရောဂါကြောင့် သေဆုံးသူ ၂၆၈ ဦး ထပ်မံတွေ့ရှိခြင်းကြောင့် ကိုဗစ်-၁၉ ရောဂါကြောင့် သေဆုံးသူ စုစုပေါင်း ၈၅၃၄၃ ဦးရှိလာကြောင်း အာဂျင်တီးနားကျန်းမာရေးဝန်ကြီးဌာနက သတင်းထုတ်ပြန်ခဲ့သည်။

အာဂျင်တီးနားကျန်းမာရေးဝန်ကြီး

ဌာန၏ နေ့စဉ်ထုတ်ပြန်ချက်အရ လက်ရှိတွင် ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၃၇၂၃၅၀ ရှိကြောင်းနှင့် ကိုဗစ်-၁၉ ရောဂါ ပိုးတွေ့ရှိဆဲလူနာ ၃၁၄၄၉၇ ဦးရှိကြောင်း သိရသည်။

ထို့ပြင် အာဂျင်တီးနားနိုင်ငံတစ်ဝန်း၌ ယနေ့အထိ ကိုဗစ်-၁၉ ရောဂါကာကွယ်ဆေးထိုးနှံမှု အစီအစဉ်အောက်တွင် ကိုဗစ်-၁၉ ရောဂါကာကွယ်ဆေးအလုံးရေ ၁၆၃၆၀၄၄၉ လုံး အသုံးပြုခဲ့ပြီးဖြစ်ကြောင်း သိရသည်။ အာဂျင်တီးနားနိုင်ငံ၌ လူဦးရေ ၃၃၃၄၇၆၁ ဦးသည် ကိုဗစ်-၁၉ ရောဂါကာကွယ်ဆေးနှစ်ကြိမ်စလုံး ထိုးနှံ

ပြီးဖြစ်ကြောင်းနှင့် ၁၃၀၂၅၆၈၈ ဦးသည် ကိုဗစ်-၁၉ ရောဂါကာကွယ်ဆေးတစ်ကြိမ် ထိုးနှံမှုခံယူပြီးဖြစ်ကြောင်း သိရသည်။

အာဂျင်တီးနားနိုင်ငံသည် ကိုဗစ်-၁၉ ရောဂါကို ထိန်းချုပ်နိုင်သည့်အခြေအနေသို့ ရောက်ရှိရန်ရည်ရွယ်၍ နိုင်ငံတစ်ဝန်း ချမှတ်ထားသည့် ကိုဗစ်-၁၉ ရောဂါဆိုင်ရာ စည်းကမ်းချက်များကို ဇွန် ၂၅ ရက်အထိ ဆက်လက် ချမှတ်ထားမည်ဖြစ်ကြောင်း သိရသည်။

ကိုးကား-ဆင်ဟွာ ဘာသာပြန်-အလင်းသစ်

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ

ဗိုင်းရပ်စ်ပိုးကူးစက်ခံရသူ ၁၇၆၇၈၅၇၇၉ ဦး

သေဆုံးသူ ၃၈၂၀၉၈ ဦး

ပြန်လည်ကျန်းမာလာသူ ၁၆၀၈၄၈၆၂၃ ဦး

အီရန်နိုင်ငံ၌ ကိုဗစ်-၁၉ ရောဂါ ကူးစက်ခံရသူ ၁၀၇၁၅ ဦး ထပ်မံတွေ့ရှိ

တီဟီရန် ဇွန် ၁၄
 အီရန်နိုင်ငံ၌ ကိုဗစ်-၁၉ ရောဂါကူးစက်ခံရသူ ၁၀၇၁၅ ဦးကို ယနေ့တွေ့ရှိသဖြင့် နိုင်ငံအတွင်း ကိုဗစ်-၁၉ ရောဂါကူးစက်ခံရသူ ၃၀၃၉၄၃၂ ဦးရှိလာသည်။

အလားတူ လွန်ခဲ့သောတစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၁၁၉ ဦးကို ထပ်မံတွေ့ရှိသဖြင့် နိုင်ငံအတွင်း ကိုဗစ်-၁၉ ရောဂါကြောင့် သေဆုံးသူပေါင်း ၈၂၁၇၇ ဦးရှိလာကြောင်း ကျန်းမာရေးဝန်ကြီးဌာနမှ ပြောကြားသည်။ နိုင်ငံတစ်ဝန်းရှိ ဆေးရုံများမှ ရောဂါကျန်းမာလာသဖြင့်ဆေးရုံဆင်းသူပေါင်း ၂၆၆၆၆၆၀၀ ဦးရှိလာကြောင်း သိရသည်။

နိုင်ငံအတွင်းလက်ရှိ အချိန်အထိ ကာကွယ်ဆေးတစ်ကြိမ်ထိုးနှံပြီးစီးသူ ၄၄၅၄၄၄၅ ဦးရှိပြီး ကာကွယ်ဆေးနှစ်ကြိမ်စလုံးထိုးနှံပြီးစီးသူ ၈၅၁၂၀၇ ဦးရှိကြောင်း သိရသည်။ နိုင်ငံအတွင်း ပထမဆုံး ကိုဗစ်-၁၉ ရောဂါကူးစက်ခံရမှုကို ယမန်နှစ်ဖေဖော်ဝါရီက စတင်တွေ့ရှိသည်။

ကိုးကား-ဆင်ဟွာ ဘာသာပြန်-စိုးသူရ



မြန်အောင်မြို့နယ်နှင့် ကြိမ်းမြို့နယ်အတွင်း၌ ဖောက်ခွဲရေးသင်တန်းပြုလုပ်ရန် ပြင်ဆင်နေမှုများကို သတင်းအရ သွားရောက်စစ်ဆေးခဲ့ရာ အကြမ်းဖက်သမားများကို ဖောက်ခွဲရေးပစ္စည်းအများအပြားနှင့်အတူ ဖမ်းဆီးရမိ

နေပြည်တော် ဇွန် ၁၄
အကြမ်းဖက်အဖွဲ့အစည်းများဖြစ်သော NUG၊ CRPH အဖွဲ့များသည် နိုင်ငံတော် တည်ငြိမ်အေးချမ်းမှုကို ပျက်ပြားစေရန် နှင့် အပြစ်မဲ့ပြည်သူများ သေကျေ ဒဏ်ရာရရှိရန် အကြောက်တရား လွှမ်းမိုး နေစေရန်ရည်ရွယ်၍ အကြမ်းဖက် တိုက်ခိုက်မှု၊ သတ်ဖြတ်မှုများကို ကျူးလွန် လျက်ရှိသည့်အပြင် အဆိုပါလုပ်ရပ်များ ဆောင်ရွက်နိုင်ရန်အတွက် အကြမ်းဖက် စစ်သင်တန်းနှင့် ဖောက်ခွဲရေးသင်တန်း များ ဖွင့်လှစ်လျက်ရှိကြောင်း သိရှိရသဖြင့် အဆိုပါအကြမ်းဖက်လုပ်ရပ်များဖြစ်ပေါ် လာမှုမရှိစေရေး တာဝန်ရှိလုံခြုံရေး တပ်ဖွဲ့ဝင်များက သတင်းရယူရာဖွေ ဖော်ထုတ်ဖမ်းဆီးမှုများကို အလေးထား ဆောင်ရွက်လျက်ရှိသည်။

ဖောက်ခွဲရေးသင်တန်း ဖွင့်လှစ်ရန်
ထိုသို့ဆောင်ရွက်လျက်ရှိရာ ဇွန် ၁၁ ရက် မွန်းလွဲ ၃ နာရီခွဲခန့်တွင် မြန်အောင်မြို့နယ်သရက်ချောင်းကျေးရွာ အနီးရှိ မျှင်ဝါးတောင် သစ်တော ကြီးပိုင်းအတွင်း၌ ဖောက်ခွဲရေးသင်တန်း ဖွင့်လှစ်ရန် ရည်ရွယ်၍ လူသစ်စုဆောင်း နေကြောင်းသတင်းအရ လုံခြုံရေးတပ်ဖွဲ့

ဝင်များပါဝင်သော ပူးပေါင်းအဖွဲ့က သွားရောက်စစ်ဆေးခဲ့ရာ မျှင်ဝါးတောင် သစ်တောကြီးပိုင်းအတွင်း မမြဲဆည် အနီးရှိ ရွက်ဖျက်တဲ သုံးလုံးအတွင်းမှ အောင်ဘိုဘို၊ နေဇော်ဖြိုး၊ အေးမင်းဦး၊ ချစ်ညီညီညွန့်၊ စိုးတင့်၊ သိန်းဇော်တို့ ခြောက်ဦးအား ဂက်စစ်အသုံးပြု၍ ပစ်ခတ် ရသော ပစ္စတိုသေနတ် နှစ်လက်၊ ဓား လေးချောင်း၊ လုံတစ်ချောင်း၊ ဆိုင်ကယ် ခုနစ်စီးတို့နှင့်အတူ ဖမ်းဆီးရမိခဲ့သည်။

ဖမ်းဆီးရမိသူများ၏ ထွက်ဆိုချက် အရ မမြဲဆည်အနီးရှိ တောအတွင်း ချောင်းသုံးခုဆုံနေရာသို့ ထပ်မံသွားရောက် ရှာဖွေခဲ့ရာ အဆိုပါနေရာမှ PVC ပိုက်ဖြင့် ပြုလုပ်ထားသည့် ပြုလုပ်ဆဲ လက်လုပ် မိုင်း ၁၁ လုံး၊ မိုင်းထောင်အကြမ်းဖက် တိုက်ခိုက်ရာတွင် အသုံးပြုသည့်ပစ္စည်း များကို ထပ်မံသိမ်းဆည်းရရှိခဲ့သည်။

ထို့နောက် လုံခြုံရေးတပ်ဖွဲ့ဝင်များ သည် ဇွန် ၁၃ ရက် နံနက်ပိုင်းတွင် ရွက်ဖျက်တဲသုံးလုံး ပတ်ဝန်းကျင်အား ထပ်မံအသေးစိတ် ရှာဖွေစစ်ဆေးခဲ့ရာ ၄က်ပျောတောအတွင်းရှိ ရေမြောင်း အတွင်းမှ ဆာလာအိတ်ဖြင့်ထုပ်ထား သော လက်လုပ်မိုင်း ၀၂ လုံး၊ လက်လုပ်

ဂက်စစ်သေနတ် နှစ်လက်၊ မိုင်းထောင် အကြမ်းဖက်တိုက်ခိုက်ရာတွင် အသုံးပြု သည့် ပစ္စည်းများကို လည်းကောင်း၊ တဲများ၏ အနောက်ဘက် ကိုက် ၃၀၀ ခန့်အကွာ လျှိုအတွင်းမှ ဆာလာအိတ်ဖြင့် ထုပ်ထားသော ယမ်းစိမ်းနှစ်ထုပ်နှင့် ကိုက် ၂၀၀ ခန့်အကွာ ၄က်ပျောတော အတွင်းမှ ဆာလာအိတ်ဖြင့်ထုပ်ထား သော ယမ်းစိမ်းတစ်ထုပ်တို့ကို လည်း ကောင်း ထပ်မံသိမ်းဆည်းရရှိခဲ့သည်။

သွားရောက်စစ်ဆေးခဲ့
အလားတူ ကြိမ်းမြို့နယ် ကျောက် ပါးစပ်ကျေးရွာ၏ အနောက်ဘက် တစ်မိုင် ခန့်အကွာရှိ တောင်ကုန်းအနီးတစ်ပိုက် တွင် အကြမ်းဖက်ဖောက်ခွဲရေးသင်တန်း ဖွင့်လှစ်သင်ကြားနေကြောင်း သတင်းအရ လုံခြုံရေးတပ်ဖွဲ့ဝင်များ ပါဝင်သော ပူးပေါင်းအဖွဲ့က ဇွန် ၁၃ ရက် နံနက် ၉ နာရီခွဲတွင် သွားရောက်စစ်ဆေးခဲ့ရာ သံဃာများမရှိသည့် ဘုန်းကြီးကျောင်း တစ်ကျောင်းကို တွေ့ရှိရပြီး အဆိုပါ ဘုန်းကြီးကျောင်း အနီးတစ်ပိုက်အား ဆက်လက်ရှာဖွေစစ်ဆေးခဲ့ရာ ဘုန်းကြီး ကျောင်း အနောက်ဘက် မီတာ ၃၀၀ ခန့်အကွာ၌ ပေ ၂၀ ပတ်လည်ခန့်



စစ်သင်တန်းပေးရန်အတွက် ပြုလုပ်ထား သည့်ဟု ယူဆရသည့် မြေကွက်လပ် တစ်ခု၊ အဆိုပါ မြေကွက်လပ်မှ မီတာ ၁၀၀ ခန့်အကွာ၌ အကျယ် ၁၀ ပေ ပတ် လည်၊ အမြင့် ပေ ၂၀ ခန့် လူနေထိုင်ရန် ဆောက်လုပ်ထားသော နှစ်ထပ်တဲ တစ်လုံး၊ အဆိုပါတဲမှ မီတာ ၁၅၀ ခန့် အကွာ တောင်အောက်လျှိုမြောင်းအတွင်း ၌ ၁၀ ပေ ပတ်လည်ခန့် ထမင်းစားဆောင် တဲ တစ်လုံး၊ အဆိုပါစားဆောင်တဲအတွင်း မှ မိုင်းထောင်အကြမ်းဖက်တိုက်ခိုက်ရာ

တွင် အသုံးပြုသည့်ပစ္စည်းများကို တွေ့ရှိ သိမ်းဆည်းရမိခဲ့သည်။
ဖြစ်စဉ်တွင် အကြမ်းဖက်ဖောက်ခွဲ ရေးလုပ်ရပ်များ လုပ်ကိုင်ရန် သင်တန်း ပေးနေသည့် အကြမ်းဖက်သမားများနှင့် ဦးဆောင်ပြုလုပ်သူများအား ဖမ်းဆီးရမိ နိုင်ရေးနှင့် ဥပဒေနှင့်အညီ ထိရောက်စွာ အရေးယူနိုင်ရေး လုံခြုံရေးတပ်ဖွဲ့ဝင်များ က ဆက်လက်ဆောင်ရွက်လျက်ရှိ ကြောင်း သတင်းရရှိသည်။

သတင်းစဉ်

မြို့နယ်အချို့ရှိ အေးချမ်းစွာနေထိုင်သော ပြည်သူလူထုအချို့အား လက်နက်ကိုင်အကြမ်းဖက်သူများနှင့် သောင်းကျန်းသူများက အကြမ်းဖက်ပစ်ခတ်သတ်ဖြတ်

နေပြည်တော် ဇွန် ၁၄
တိုင်းဒေသကြီး/ပြည်နယ်များရှိ မြို့နယ်အချို့တွင် အေးချမ်းစွာနေထိုင် သော ပြည်သူလူထုအချို့အား လက်နက်ကိုင်အကြမ်းဖက်သူများနှင့် သောင်းကျန်းသူများက အကြောင်းမဲ့ ရက်စက်စွာ အကြမ်းဖက်ပစ်ခတ် သတ်ဖြတ်မှုများ လုပ်ဆောင်ခဲ့ကြောင်း သိရသည်။

သေနတ်ဖြင့် ပစ်ခတ်ထွက်ပြေး
ထိုသို့ဆောင်ရွက်ခဲ့ရာတွင် ဇွန် ၁၃ ရက် မွန်းလွဲ ၁ နာရီ ၃၅ မိနစ် ခန့်တွင် မန္တလေးတိုင်းဒေသကြီး တောင်သာမြို့ အမှတ်(၄)ရပ်ကွက် အရှေ့ဈေးပတ်လမ်းရှိ ယွန်းယွန်း လှုပ်စစ်ပစ္စည်းအရောင်းဆိုင် ပိုင်ရှင်ဖြစ်သူ အမှတ်(၂)ရပ်ကွက်နေ ဒေါ်နှင်းနှင်းဝေ(ခ)ယွန်းယွန်း (၃၈)နှစ် (ဘ)ဦးညွန့်သည် ၎င်းပိုင်ဆိုင်ခဲ့သည့် အကြမ်းဖက်သူ အမျိုးသားနှစ်ဦးက ဆိုင်ကယ်တစ်စီးဖြင့် ရောက်ရှိလာပြီး ပစ္စတို သေနတ်ဟုယူဆရသည့် သေနတ်ဖြင့် ပစ်ခတ်ထွက်ပြေးသွားခဲ့သဖြင့် ဒေါ်နှင်းနှင်းဝေတွင် ကျည်ဖောက်ထွက်ဒဏ်ရာတစ်ချက် ရရှိခဲ့သဖြင့် တောင်သာပြည်သူ့ဆေးရုံသို့ ပို့ဆောင်ထားရရှိခဲ့ပြီး အဆိုပါဆိုင်ရှေ့ လမ်းမပေါ်မှ Luger ကျည်ခွဲတစ်ခုအား သိမ်းဆည်းရရှိခဲ့ကြောင်း သိရ သည်။

အလားတူ မွန်းလွဲ ၃ နာရီခန့်တွင် စစ်ကိုင်းတိုင်းဒေသကြီး

ဒီပဲယင်းမြို့နယ် ကြည်ရွာကျေးရွာ၏မြောက်ဘက်ရှိ မူးဘောင်အနီး၌ အမျိုးသမီးနှစ်ဦး ဓားဒဏ်ရာများဖြင့် သေဆုံးနေကြောင်း သတင်းအရ လုံခြုံရေးတပ်ဖွဲ့ဝင်များက သွားရောက်စစ်ဆေးခဲ့ရာ အဆိုပါကျေးရွာ အုပ်ချုပ်ရေးမှူးဖြစ်သူ ဦးသိန်းဇော်၏ သမီးများဖြစ်ကြသော ဒေါ်လှစန္ဒာ (၄၅)နှစ်နှင့် အခြေခံပညာအထက်တန်းကျောင်းခွဲ (ဆပ်ပြာကျင်း)မှ အလယ်တန်းပြဆရာမ ဒေါ်သန်းသန်းဆင့် (၃၅)နှစ်တို့ဖြစ်ကြောင်း သိရှိရပြီး ၎င်းတို့နှစ်ဦး၏ ချိုင်းအောက်၊ ဝဲရင်အုံ၊ ဝမ်းဗိုက်၊ နောက်ကျော တို့တွင် ထိုးသွင်းဒဏ်ရာ၊ ဦးခေါင်းပြတ်ရှဒဏ်ရာများဖြင့် သေဆုံးနေ သည်ကို တွေ့ရှိရသဖြင့် အလောင်းများအား ဒီပဲယင်းဆေးရုံကြီးသို့ ပို့ဆောင်ထားရရှိခဲ့ပြီး ဖြစ်စဉ်အား စုံစမ်းခဲ့ရာ ၎င်းတို့နှစ်ဦးအား အဆိုပါ ကျေးရွာနေ တင်မောင်မျိုး(၃၀)နှစ် (ဘ)ဦးညွန့်နှင့် CDM ပြုလုပ်ထားသည့် အခြေခံပညာအထက်တန်းကျောင်း(ကြည်ကျေးရွာ)မှ မူလတန်းပြဆရာ စိုးဇေယျာ(၂၅)နှစ်တို့က ရက်စက်စွာသတ်ဖြတ်ခဲ့ခြင်းဖြစ်ကြောင်း သိရ သည်။

ပစ်ခတ်မှုဖြစ်ပွားကြောင်း သတင်းအရ
ထို့ပြင် ဇွန် ၁၄ ရက် မွန်းလွဲ ၁ နာရီ ၅ မိနစ်ခန့်တွင် မွန်ပြည်နယ် ကျိုက်ထိုမြို့နယ် ကင်မွန်းချောင်းကျေးရွာ၌ ပစ်ခတ်မှုဖြစ်ပွား ကြောင်းသတင်းအရ လုံခြုံရေးတပ်ဖွဲ့ဝင်များက သွားရောက်စစ်ဆေး

ခဲ့ရာ အဆိုပါကျေးရွာရှိ ကတက်ချောင်းအတွင်း၌ ဒေသခံပြည်သူ ၄၀ ခန့် ရေချိုးနေစဉ် ကတက်ချောင်းတံတားပေါ်မှ လက်နက်ကိုင် သောင်းကျန်းသူအင်အား လေးဦးခန့်က လက်နက်ကြီး၊ လက်နက်ငယ် များဖြင့် ပစ်ခတ်ခဲ့သဖြင့် ချောင်းအတွင်း ရေချိုးနေသည့် ကင်မွန်းချောင်း ကျေးရွာနေ ဦးဇေယျာမျိုး(၂၄)နှစ် (ဘ)ဦးမောင်မြင့်၊ ဦးစနေမောင်မောင် (၄၃)နှစ် (ဘ) ဦးမောင်ကို၊ ဒိုက်ဦးမြို့ ဖအောင်ကျေးရွာနေ ဦးသူရထွန်း (၃၆)နှစ် (ဘ)ဦးဌေးဝင်းနှင့် ဘီးလင်းမြို့ သောင်ချောင်းကျေးရွာနေ မောင်ရဲရင့်မိုး(၁၇)နှစ် (ဘ)ဦးငွေရတို့တွင် သေနတ်ထိမှန်ဒဏ်ရာများ အသီးသီးရရှိခဲ့သဖြင့် ဆေးဝါးကုသနိုင်ရေး ကျိုက်ထိုပြည်သူ့ဆေးရုံသို့ ပို့ဆောင်ကုသစဉ် ဒဏ်ရာရရှိသူများအနက် ဦးဇေယျာမျိုးမှာ သေဆုံး သွားခဲ့ကြောင်း သိရသည်။

ထိုကဲ့သို့ အေးချမ်းစွာနေထိုင်ကြသော ပြည်သူလူထုများအား အကြောင်းမဲ့ ရက်စက်ယုတ်မာစွာ ပစ်ခတ်သတ်ဖြတ်မှု ကျူးလွန်ခဲ့သည့် အကြမ်းဖက်သမားများနှင့် သောင်းကျန်းသူများအား ဖော်ထုတ် ဖမ်းဆီး၍ ဥပဒေနှင့်အညီ ထိရောက်စွာ အပြစ်ပေးအရေးယူနိုင်ရေး လုံခြုံရေးတပ်ဖွဲ့ဝင်များက စုံစမ်းဖော်ထုတ်လျက်ရှိကြောင်း သတင်းရရှိ ပါသည်။

သတင်းစဉ်

ပဲခူးတိုင်းဒေသကြီး သနပ်ပင်မြို့နယ် ကျူးချောင်းကျေးရွာ၌ အစာအဆိပ်သင့်မှုဖြစ်ပွား၍ ကျောင်းသူနှစ်ဦး သေဆုံး

နေပြည်တော် ဇွန် ၁၄
ပဲခူးတိုင်းဒေသကြီး သနပ်ပင်မြို့နယ် ကျူးချောင်း ကျေးရွာ၌ အစာအဆိပ်သင့်မှုဖြစ်ပွား၍ ကျောင်းသူနှစ်ဦး သေဆုံးခဲ့ကြောင်း သိရသည်။
ဖြစ်စဉ်မှာ ယနေ့ နံနက် ၇ နာရီ ၄၅ မိနစ် ခန့်တွင် ပဲခူးတိုင်းဒေသကြီး သနပ်ပင်မြို့နယ် ကျူးချောင်းကျေးရွာရှိ အခြေခံပညာအလယ် တန်းကျောင်းခွဲ(ကျူးချောင်း)တွင် သတ္တမတန်း ကျောင်းသူများဖြစ်သည့် ၎င်းကျေးရွာနေ မထမယ် ဆန်း (၁၂)နှစ် (ဘ)ဦးကျော်နိုင်နှင့် မမာဇင်ခိုင် (၁၂)နှစ် (ဘ)ဦးမောင်မြင့်ရွှေတို့ နှစ်ဦးသည်

၎င်းတို့၏စာသင်ခန်းအတွင်း၌ တံမြက်စည်း လှည်းသန့်ရှင်းရေးပြုလုပ်နေစဉ် လဲကျသွား ကြောင်း ကျောင်းသားတစ်ဦးက ကျောင်းအုပ် ဆရာမကြီး ဒေါ်ချိုမြမြနှင့် လာရောက်ပြော ကြားသဖြင့် သွားရောက်ကြည့်ရှုရာ မမာဇင်ခိုင် မှာ အခန်းအတွင်း စာရေးစားပွဲဘေး၌ လဲကျနေ ပြီး မထမယ်ဆန်းမှာ နံရံမှိုလျက်အနေအထားဖြင့် လဲကျကာ ၎င်းတို့နှစ်ဦး၏ပါးစပ်မှ အမြွှပ်အနည်း ငယ်ထွက်နေသည်ကို တွေ့ရှိရသဖြင့် ကျောင်းအုပ် ဆရာမကြီးနှင့် သားဖွားဆရာမဖြစ်သူ ဒေါ်စန်း စန်းအေးတို့က သနပ်ပင်မြို့ ပြည်သူ့ဆေးရုံကြီး

သို့ ပို့ဆောင်ခဲ့ပြီး နံနက် ၉ နာရီ မိနစ် ၂၀ ဆေးရုံ သို့ရောက်ရှိစဉ် ကျောင်းသူနှစ်ဦးမှာ သေဆုံး သွားခဲ့သည်။
အဆိုပါ ကျောင်းသူနှစ်ဦးသေဆုံးမှုနှင့် ပတ်သက်၍ ဆေးရုံကြီးမှူးဆရာဝန်၏ ရင်ခွဲ စစ်ဆေးချက်အရ အစာအဆိပ်သင့်သေဆုံး ကြောင်း ကနဦးသိရှိရပြီး ဖြစ်စဉ်အသေးစိတ်နှင့် ပတ်သက်၍ စုံစမ်းစစ်ဆေးမှုများအား ဆက်လက် ဆောင်ရွက်လျက်ရှိကြောင်း သတင်းရရှိ သည်။

သတင်းစဉ်

၁၂-၆-၂၀၂၁ ရက်နေ့ နိုင်ငံတော်စီမံအုပ်ချုပ်ရေးကောင်စီ၏ သတင်းထုတ်ပြန်ရေးအဖွဲ့နှင့် သတင်းမီဒီယာများပြုလုပ်သည့် သတင်းစာရှင်းလင်းပွဲ မှတ်တမ်း

(ယမန်နေ့မှအဆက်)

ဆက်လက်၍ ပြည်ထောင်စုရွေးကောက်ပွဲကော်မရှင်အဖွဲ့ဝင် ဦးခင်မောင်ဦးက ရှင်းလင်းပြောကြားရာတွင် နိုင်ငံတော်စီမံအုပ်ချုပ်ရေးကောင်စီ၊ သတင်းထုတ်ပြန်ရေးအဖွဲ့၏ သတင်းစာရှင်းလင်းပွဲအမှတ်စဉ် (၆/၂၀၂၁)သို့ တက်ရောက်လာကြသည့် ဌာနဆိုင်ရာတာဝန်ရှိပုဂ္ဂိုလ်များနှင့် သတင်းမီဒီယာသမားအားလုံးကို မင်္ဂလာပါလို့ ဦးစွာ နှုတ်ခွန်းဆက်ပါကြောင်း။

ပြည်ထောင်စု ရွေးကောက်ပွဲကော်မရှင်၏ လုပ်ငန်းဆောင်ရွက်မှုအခြေအနေများနှင့်စပ်လျဉ်းပြီး ရှင်းလင်းတင်ပြသွားမည်ဖြစ်ကြောင်း၊ ရှင်းလင်းတင်ပြမည့် အကြောင်းအရာများအနေဖြင့် မဲဆန္ဒရှင်စာရင်းနှင့် မဲလက်မှတ်များ စစ်ဆေးထုတ်ပြန်ပြီးစီးမှု အခြေအနေ၊ မဲဆန္ဒရှင်စာရင်းနှင့် မဲလက်မှတ်များ စစ်ဆေးရာတွင် တွေ့ရှိချက်များနှင့် ၂၀၂၀ ပြည့်နှစ် အထွေထွေရွေးကောက်ပွဲတွင် ဥပဒေနှင့်ညီညွတ်မှု မရှိသော ဆောင်ရွက်ချက်များ၊ ပြည်ထောင်စု ရွေးကောက်ပွဲကော်မရှင်၏ လက်ရှိဆောင်ရွက်နေမှုနှင့် ဆက်လက်ဆောင်ရွက်မည့်များကို ရှင်းလင်းတင်ပြသွားမည်ဖြစ်ကြောင်း။

ပြည်ထောင်စု ရွေးကောက်ပွဲကော်မရှင်အနေဖြင့် ၂၀၂၀ ပြည့်နှစ် အထွေထွေရွေးကောက်ပွဲတွင် အသုံးပြုခဲ့သော မဲဆန္ဒရှင်စာရင်းနှင့် မဲလက်မှတ်များအား စစ်ဆေး၍ တွေ့ရှိချက်များကို ထုတ်ပြန်လျက်ရှိရာတွင် ယခုအခါ ရွေးကောက်ပွဲ ကျင်းပခဲ့သည့် မြို့နယ် ၃၅၅ မြို့နယ်အနက် ၃၀၉ မြို့နယ်အတွက် ထုတ်ပြန်ခဲ့ပြီးဖြစ်ကြောင်း၊ မဲဆန္ဒရှင်စာရင်း စစ်ဆေးတွေ့ရှိချက် စာရင်းချုပ်အရ စစ်ဆေးကတ်မရှိဘဲ မဲစာရင်းတွင်ပါဝင်နေသူနှင့် မဲစာရင်းထပ်နေသူ စုစုပေါင်း ၈၇၆၈၆၇၅ (ရှစ်သန်း ခုနစ်သိန်း ခြောက်သောင်း ရှစ်ထောင်ခြောက်ရာခုနစ်ဆယ့်ငါး) ဦးရှိကြောင်း တွေ့ရှိရပြီး ရာခိုင်နှုန်းအားဖြင့် မဲဆန္ဒရှင်၏ ၂၃ ဒသမ ၀၅ ရာခိုင်နှုန်းဖြစ်ကြောင်း။

ပိုမိုများပြားမည်

ယခုစစ်ဆေးထုတ်ပြန်မှုမှာ မြို့နယ်တစ်ခုချင်း အလိုက် စစ်ဆေးတွေ့ရှိမှုများသာဖြစ်ပြီး အခြားတိုင်းဒေသကြီး/ ပြည်နယ်များရှိ မြို့နယ်များနှင့် တိုက်ဆိုင်စစ်ဆေးမှု(Cross Check) များ ပါဝင်ပါက တပ်မတော်က ထုတ်ပြန်ခဲ့သည့် မဲဆန္ဒရှင်/ မဲလက်မှတ်/ ဖြစ်နိုင်သည့်အရေအတွက် ၁၀၄၈၂၁၁၆ (ဆယ်သန်း လေးသိန်းရှစ်သောင်း နှစ်ထောင်တစ်ရာတစ်ဆယ့် ခြောက်)ဦး ရာခိုင်နှုန်း ၂၈ ဒသမ ၁၇ ရာခိုင်နှုန်းထက် ပိုမိုများပြားမည်ဖြစ်ကြောင်း။

ထုတ်ပြန်ပြီးမြို့နယ် ၃၀၉ မြို့နယ်၏ မဲဆန္ဒရှင် စာရင်းအပေါ် တပ်မတော်၏ စစ်ဆေးချက်များနှင့် ပြည်ထောင်စုရွေးကောက်ပွဲကော်မရှင်၏ စစ်ဆေးတွေ့ရှိချက်များကို နှိုင်းယှဉ်ရာတွင်လည်း စစ်ဆေးသည့် အခြေခံမဲဆန္ဒရှင်စာရင်း ကွာခြားချက်အရ ကော်မရှင်၏ စစ်ဆေးတွေ့ရှိမှုက မှတ်ပုံတင်မရှိဘဲ ပါဝင်နေသူနှင့် မဲစာရင်းထပ်နေသူ စုစုပေါင်း ၁၂၀၄၂၃၃ (တစ်သန်း နှစ်သိန်းလေးထောင်နှစ်ရာသုံးဆယ့်သုံး) ပိုမိုစစ်ဆေးတွေ့ရှိရပါကြောင်း။

အလားတူ အထက်ပါမြို့နယ် ၃၀၉ မြို့နယ်၏ ဆန္ဒမဲလက်မှတ်များကို မြေပြင်ကွင်းဆင်း စစ်ဆေးခဲ့ရာတွင် စစ်ဆေးမှုစာရင်းချုပ်အရ ကွာခြားချက် အနေဖြင့်ပျောက်ဆုံး ၁၄၂၇၄၇၄ (တစ်သိန်းလေးသိန်း နှစ်သောင်းခုနစ်ရာလေးဆယ့်ခုနစ်)နှင့် အပို၄၃၅၆၆၉ (လေးသိန်းသုံးသောင်း ငါးထောင်ခြောက်ရာ ခြောက် ဆယ့်ကိုး) ဖြစ်ကြောင်း စစ်ဆေးတွေ့ရှိရပြီး ၎င်းမဲလက်မှတ်များသည် သက်ဆိုင်ရာလွှတ်တော်



နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့က သတင်းမီဒီယာများနှင့်တွေ့ဆုံ၍ သတင်းစာရှင်းလင်းပွဲပြုလုပ်စဉ်။

ရွေးကောက်ပွဲဥပဒေ၊ နည်းဥပဒေများနှင့် ညီညွတ်ခြင်းမရှိဘဲ မဲဆန္ဒရှင်စာရင်း ဖြစ်ပေါ်စေကြောင်း။

ယခုဆက်လက်ပြီး မဲဆန္ဒရှင်စာရင်းနှင့် မဲလက်မှတ်များစစ်ဆေးရာတွင် တွေ့ရှိချက်များကို တင်ပြသွားမည်ဖြစ်ကြောင်း၊ ပြည်ထောင်စု ရွေးကောက်ပွဲကော်မရှင်က မြို့နယ်ပေါင်း ၃၀၉ မြို့နယ်သို့ မြေပြင်ကွင်းဆင်း စစ်ဆေးပြီးနောက် စစ်ဆေးတွေ့ရှိချက်များကို တစ်မြို့နယ်ချင်းအလိုက် လည်းကောင်း၊ တိုင်းဒေသကြီး/ ပြည်နယ်ချုပ် အနေဖြင့်လည်းကောင်း သတင်းထုတ်ပြန်ပြီးဖြစ်ရာ သက်ဆိုင်ရာလွှတ်တော်ရွေးကောက်ပွဲ ဥပဒေပုဒ်မ ၆(က)အရ ရွေးကောက်ပွဲ ကျင်းပသည့်နေ့တွင် အသက် ၁၈ နှစ်ပြည့်ပြီး ဥပဒေပါပြဋ္ဌာန်းချက်များနှင့် မဆန့်ကျင်သော နိုင်ငံသား၊ ဧည့်နိုင်ငံသား၊ နိုင်ငံသား ပြုခွင့်ရသူများနှင့် သက်ဆိုင်ရာမဲဆန္ဒနယ်၏ မဲစာရင်း တွင်ပါဝင်သူများသာ ဆန္ဒမဲပေးခွင့်ရှိကြောင်း။

စစ်ဆေးပေါ်ပေါက်ခဲ့

မဲစာရင်းစစ်ဆေးချက်များအရ နိုင်ငံသားစစ်ဆေးရေး ကတ်မရှိဘဲ မဲစာရင်းတွင် ပါဝင်ခြင်း၊ ၂ ကြိမ်နှင့် ၃ ကြိမ်အထက် ပါဝင်သူ များစွာတွေ့ရှိရသဖြင့် မဲစာရင်းများကော်မရှင်က တင်ပြသည့် မဲဆန္ဒရှင်စာရင်း မရှိသော မှားယွင်းမှုများကို တွေ့ရှိရကြောင်း၊ မြို့နယ်အသီးသီးရှိ မဲရုံများအလိုက် ဆန္ဒမဲလက်မှတ် များ လျော့နည်းပျောက်ဆုံးခြင်း၊ တရားမဝင်အပိုရှိနေခြင်းတို့ကို စစ်ဆေးတွေ့ရှိရပြီး မဲရုံများသို့ မဲလက်မှတ် များကို သတ်မှတ်အရေအတွက်ဖြင့် ထုတ်ပေးခဲ့ခြင်း ဖြစ်ရာ အပိုတွေ့ရှိမှုများနှင့် မဲလက်မှတ် ပျောက်ဆုံးခြင်းများသည် တရားမဝင် ဆောင်ရွက်မှုများကြောင့် ဖြစ်ကြောင်း စစ်ဆေးပေါ်ပေါက်ခဲ့ကြောင်း။

၂၀၂၀ ပြည့်နှစ် အထွေထွေရွေးကောက်ပွဲတွင် Covid-19 ရောဂါဖြစ်ပွားမှုကို အကြောင်းပြု၍ ကြိုတင်မဲပေးသူ ၂၁ ဒသမ ၃၈ ရာခိုင်နှုန်းအထိ ရှိသဖြင့် ယခင်ရွေးကောက်ပွဲများထက် လွန်စွာ များပြား၍ ဥပဒေနှင့်မညီသော ကြိုတင်မဲကောက်ခံမှု များကို စစ်ဆေးတွေ့ရှိရကြောင်း၊ ရပ်ကွက်/ ကျေးရွာ အုပ်စု ကော်မရှင်အဖွဲ့ခွဲများလက်ဝယ်တွင် အသုံးပြုပြီး ဆန္ဒမဲလက်မှတ် လက်ခံဖြတ်ပိုင်းများနှင့် လက်ကျန် ဆန္ဒမဲလက်မှတ်များတွေ့ရှိရပြီး ကြိုတင်ဆန္ဒမဲ ကောက်ခံရာတွင်အသုံးပြုသည့် မဲလက်မှတ်လက်ခံ ဖြတ်ပိုင်းများနှင့် လက်ကျန်မဲလက်မှတ်များကို ဥပဒေနှင့်အညီ အပ်နှံရန် ပျက်ကွက်ခဲ့သည်ကို စစ်ဆေးတွေ့ရှိ ရကြောင်း။

သက်ဆိုင်ရာ လွှတ်တော်ရွေးကောက်ပွဲ နည်းဥပဒေ ၆၆(ဇ)နှင့်အညီ မဲရုံမှူးက သက်ဆိုင်ရာ

စာရင်းဇယား၊ ပုံစံနှင့် မဲလက်မှတ်လက်ခံဖြတ်ပိုင်း၊ လက်ကျန်များကို ထုပ်ပိုး၊ အပ်နှံခြင်းမပြုဘဲ ဆန္ဒမဲလက်မှတ် လက်ခံဖြတ်ပိုင်း/လက်ကျန်ဆန္ဒမဲ လက်မှတ်များကို ရွေးကောက်ပွဲကျင်းပပြီးသည့် နောက်ပိုင်းမှသာ မြို့နယ်ကော်မရှင်အဖွဲ့ခွဲသို့ သီးခြား လာရောက်အပ်နှံသည်ကို စစ်ဆေးတွေ့ရှိရကြောင်း၊ အချို့မဲရုံများ၏ မဲလက်မှတ်လက်ခံဖြတ်ပိုင်းနှင့် လက်ကျန်မဲလက်မှတ်ပါအထုပ်များ ပျောက်ဆုံး နေကြောင်းတွေ့ရှိရပြီး မြေပြင်ဖွင့်ဖောက်စစ်ဆေးမှု ပြုလုပ်သည့်အချိန်မှသာ သက်ဆိုင်ရာမဲရုံမှူးတာဝန် ထမ်းဆောင်ခဲ့သူက လာရောက်အပ်နှံသည်ကို စစ်ဆေးတွေ့ရှိရကြောင်း။

သက်ဆိုင်ရာ မြို့နယ်ရွေးကောက်ပွဲကော်မရှင် အဖွဲ့ခွဲသို့ တင်ပြခြင်းမရှိဘဲ မဲဆန္ဒရှင်စာရင်းပုံစံ(၁) စာအုပ်များတွင် နောက်တိုးမဲဆန္ဒရှင်များကို လက်ရေးဖြင့် ဖြည့်သွင်းဆန္ဒမဲပေးခွင့်ပြုထားခြင်း၊ အချို့ရပ်ကွက်/ ကျေးရွာအုပ်စုများတွင် မူလမဲဆန္ဒရှင် အမည်ကိုပင် မျဉ်းသားပယ်ဖျက်၍ အခြားမဲဆန္ဒရှင် အမည်နှင့် အချက်အလက်များကို ပြင်ဆင်၊ ဖြည့်သွင်း မဲပေးခွင့်ပြုထားခြင်း၊ အသက် ၁၈ နှစ် မပြည့်သူများကို မဲစာရင်းတွင်ထည့်သွင်း၍ မဲပေး ခွင့်ပြုခဲ့ခြင်းတို့ကို စစ်ဆေးတွေ့ရှိရကြောင်း။

စစ်ဆေးတွေ့ရှိရ

ဆန္ဒမဲလက်မှတ် လက်ခံဖြတ်ပိုင်းများတွင် ဆန္ဒမဲပေးသူ၏ အမည်၊ မဲစာရင်းအမှတ်စဉ်၊ မဲရုံ အမှတ်၊ ရပ်ကွက်/ကျေးရွာအမည်၊ လက်မှတ် သို့မဟုတ် လက်ဗွေတို့ကို ဖြည့်သွင်းရေးသားထားမှု မရှိဘဲ မဲပေးသုံးစွဲထားမှုများကို စစ်ဆေးတွေ့ရှိရကြောင်း၊ ပုံစံ (၁) မဲဆန္ဒရှင်စာရင်းစာအုပ်တွင် သက်ဆိုင်ရာ ရပ်ကွက်/ ကျေးရွာအုပ်စု ရွေးကောက်ပွဲကော်မရှင် အဖွဲ့ခွဲခွဲကွဲကွဲနှင့် အတွင်းရေးမှူးတို့က အတည်ပြု လက်မှတ်ရေးထိုးထားမှုမရှိခြင်း၊ ရုံးတံဆိပ် ရိုက်နှိပ် ထားမှုမရှိခြင်း၊ မဲဆန္ဒရှင်များ လက်မှတ်ရေးထိုးခြင်း မရှိဘဲ အမှန်ခြစ်အမှတ်အသားများ ရေးမှတ်၍ မဲလက်မှတ်များ ထုတ်ပေးခဲ့သည်ကို စစ်ဆေးတွေ့ရှိ ရကြောင်း။

နိုင်ငံသားစစ်ဆေးရေးကတ်မရှိသူများ မဲစာရင်း တွင် အစုလိုက်၊ အပြုလိုက်ပါဝင်ပြီး မဲဆန္ဒရှင် သက်သေခံလက်မှတ် (Voter Slip)ဖြင့်သာ နိုင်ငံသား စစ်ဆေးရေးကတ်မပါဘဲ မဲပေးမှုကို လက်ခံဆောင်ရွက်ခဲ့ သည်ကို စစ်ဆေးတွေ့ရှိရကြောင်း၊ ရေစကြိုမြို့နယ် အပါအဝင် မြို့နယ်အချို့၏ ဆန္ဒမဲလက်မှတ်များတွင် မိမိမြို့နယ် မဲဆန္ဒနယ် လွှတ်တော်ကိုယ်စားလှယ် လောင်းများနှင့် မသက်ဆိုင်သော အခြားမြို့နယ်

မဲဆန္ဒနယ်များ၏ လွှတ်တော်ကိုယ်စားလှယ်လောင်း များပါရှိသော ဆန္ဒမဲလက်မှတ်စာအုပ်များ ရောနှော ပါရှိခြင်းများကို စစ်ဆေးတွေ့ရှိရကြောင်း၊ မဲလက်မှတ် စာအုပ်တစ်အုပ်လျှင် စောင်ရေ ၅၀ သာ ပါဝင်ရမည် ဖြစ်သော်လည်း မဲလက်မှတ်များ ရိုက်နှိပ်ဖြန့်ဝေ ခဲ့စဉ်က မဲလက်မှတ်စာအုပ်များတွင် စောင်ရေအပို များ၊ လျော့နည်းမှုများပါဝင်နေသည်ကို စစ်ဆေးတွေ့ရှိ ရကြောင်း။

ကျူးလွန်ဖောက်ဖျက်မှုများရှိ

Covid-19 ရောဂါနှင့်စပ်လျဉ်း၍ ကျန်းမာရေး ဆိုင်ရာ ညွှန်ကြားချက်များကို အကြောင်းပြုကာ ရွေးကောက်ပွဲကျင်းပရန် အချိန်နီးကပ်မှသာ ဥပဒေ နှင့်ညီညွတ်မှုမရှိသော ညွှန်ကြားချက်များထုတ်ပြန်၍ မဲစာရင်းများ ကောက်ခံမဲပေးစေခြင်း၊ ကြိုတင်မဲပေး စေခြင်းများကို ဆောင်ရွက်ခဲ့သည်ကို စစ်ဆေးတွေ့ရှိရ ကြောင်း၊ မဲဆန္ဒရှင်များ ဆန္ဒမဲပေးသည့်အခါတွင် နိုင်ငံသားစစ်ဆေးရေးကတ်မရှိသူ မဲဆန္ဒရှင်များ မဲပေးခွင့်ရရှိရေးအတွက် ယခင်ပြည်ထောင်စု ရွေးကောက်ပွဲကော်မရှင်က ၂၀၂၀ ပြည့်နှစ် ဩဂုတ် လ ၁၉ ရက်နေ့တွင် ညွှန်ကြားချက်ထုတ်ပြန်၍ ဆောင်ရွက်ခဲ့သဖြင့် မဲရုံများတွင် နိုင်ငံသားစစ်ဆေး ရေးကတ် စစ်ဆေးမှုမပြုနိုင်သော မဲဆန္ဒရှင်သက်သေခံ လက်မှတ်များဖြင့် မဲပေးခဲ့ခြင်းကြောင့် သက်ဆိုင်ရာ လွှတ်တော်ရွေးကောက်ပွဲဥပဒေများနှင့် ညီညွတ်မှု မရှိသော နိုင်ငံသားစစ်ဆေးရေးကတ်မရှိသူများ မဲပေး ခွင့်ပြုခဲ့ခြင်း၊ နိုင်ငံသားစစ်ဆေးရေးကတ်အမှတ် တစ်ခု တည်းဖြင့် ၂ ကြိမ်၊ ၃ ကြိမ်နှင့်အထက် မဲစာရင်းတွင် ပါဝင်သူများ မဲပေးခွင့်ရရှိခဲ့ကြသဖြင့် သက်ဆိုင်ရာ လွှတ်တော်ရွေးကောက်ပွဲဥပဒေပုဒ်မ ၅၉ ပါ ပြဋ္ဌာန်း ချက်များကို ကျူးလွန်ဖောက်ဖျက်မှုများ ရှိခဲ့သည်ကို စစ်ဆေးတွေ့ရှိရကြောင်း။

ရွေးကောက်ပွဲနေ့တွင် မဲရုံများ၌ အသုံးပြုခဲ့သည့် ဆန္ဒပြုအမှန်ခြစ် တံဆိပ်တုံးများနှင့်စပ်လျဉ်း၍ ဆောင်ရွက်ရာတွင် UEC တံဆိပ်မပါရှိသည့် အမှန်ခြစ် တံဆိပ်တုံး ရိုက်နှိပ်ထားသော မဲလက်မှတ်များကို တွေ့ရှိပါကလည်း ခိုင်လုံမဲအဖြစ် သတ်မှတ်မည် ဖြစ်ကြောင်း ညွှန်ကြားခြင်းသည်လည်း မဲရေတွက်မှု များတွင် ရှုပ်ထွေးမှုများကို ဖြစ်ပေါ်စေခဲ့ကြောင်း။

မဲဆန္ဒရှင်များ ဆန္ဒမဲပေးသည့်အခါတွင် နိုင်ငံသားစစ်ဆေးရေးကတ်မရှိသူ မဲဆန္ဒရှင်များ မဲပေးခွင့်ရရှိရေးအတွက် ယခင်ပြည်ထောင်စု ရွေးကောက်ပွဲကော်မရှင်က ၂၀၂၀ ပြည့်နှစ် ဩဂုတ် လ ၁၉ ရက်နေ့တွင် ညွှန်ကြားချက်ထုတ်ပြန်၍ ဆောင်ရွက်ခဲ့သဖြင့် စာမျက်နှာ ၁၇ သို့

ပြည်တွင်းရေးရာ

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်(၅)ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများအပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလောဖြစ်ပွားနေသော COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်လုံး ထာဝရငြိမ်းချမ်းရေးရရှိရေးအတွက် တစ်နိုင်လုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်)နှင့်အညီ လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

စာမျက်နှာ ၁၇ မှ စစ်ဆေးထုတ်ပြန်လျက်ရှိရာ ယနေ့အထိ ၃၀၉ မြို့နယ်အတွက် သတင်းထုတ်ပြန်ပြီးဖြစ်ကြောင်း၊ ကျန်ရှိသောမြို့နယ် ၆ မြို့နယ်အတွက် ဆက်လက်ထုတ်ပြန်သွားမည်ဖြစ်ကြောင်း။

မဲစာရင်းများတွင် တစ်ကြိမ်ထက် ပို၍ အကြိမ်ကြိမ် ပါဝင်နေခြင်းကြောင့် သက်ဆိုင်ရာ မဲဆန္ဒရှင်အနေဖြင့် မြို့နယ် တစ်မြို့နယ်အတွင်းရှိ ရပ်ကွက်/ကျေးရွာအုပ်စုများ၌ ကြိုတင်ဆန္ဒမဲပေးမည့်နေ့ရက်များတွင် ကြိုတင်ဆန္ဒမဲပေးခြင်းကို တစ်ကြိမ်ထက်ပို၍ ဆောင်ရွက်နိုင်ပြီး ရွေးကောက်ပွဲကျင်းပသည့်နေ့ မဲရုံတွင် တစ်ကြိမ်ဆန္ဒမဲပေးနိုင်ခြင်း၊ မဲစာရင်းပါရှိရာ မြို့နယ်၊ ရပ်ကွက်/ကျေးရွာအုပ်စုများသည် ခရီးမကွာဝေးဘဲ ကပ်လျက်ရှိသည့် အခြေအနေတွင် မဲမသမာမှုပြုလုပ်သူ မဲဆန္ဒရှင်

အနေဖြင့် ကြိုတင်ဆန္ဒမဲပေးခြင်းကို တစ်ကြိမ်ထက်ပို၍ ဆောင်ရွက်နိုင်ခြင်း၊ ရွေးကောက်ပွဲကျင်းပသည့်နေ့တွင် မဲရုံ၌ လက်သန်းမင်မတို့ဘဲ ရှောင်လွှဲကာ အခြားမဲစာရင်းပါရှိသည့် မဲရုံများတွင် ဆန္ဒမဲပေးနိုင်ခြင်းများ ဆောင်ရွက်နိုင်သဖြင့် ပြည်ထောင်စု ရွေးကောက်ပွဲကော်မရှင်အနေဖြင့် မဲစာရင်းပုံစံ(၁)တွင် လက်မှတ်ရေးထိုးထားသည့် အထောက်အထားများအရ တစ်ကြိမ်ထက်ပို၍ ဆန္ဒမဲပေးမှုများကို အသေးစိတ်စစ်လျက်ရှိကြောင်း။

ပြည်ထောင်စု ရွေးကောက်ပွဲကော်မရှင်အနေဖြင့် ၂၀၂၀ ပြည့်နှစ် အထွေထွေရွေးကောက်ပွဲတွင် ကြိုတွေ့ရသော ချို့ယွင်းအားနည်းချက်များကို စစ်ဆေးသုံးသပ်၍ နောင်ကျင်းပပြုလုပ်မည့် ရွေးကောက်ပွဲများကို ပိုမိုကောင်းမွန်စနစ်ကျစွာ ဆောင်ရွက်နိုင်ရေးအတွက် သက်ဆိုင်ရာ လွှတ်တော်

ရွေးကောက်ပွဲဥပဒေများကို ပြင်ဆင်ရေးဆောင်ရွက်ခြင်း၊ အချိုးကျကိုယ်စားပြုစနစ် PR အပါအဝင် မြန်မာနိုင်ငံနှင့်သင့်လျော်မည့် ရွေးကောက်ပွဲစနစ်အသုံးပြုနိုင်ရေး ညှိနှိုင်းဆွေးနွေးဆောင်ရွက်လျက် ရှိကြောင်း။

ပြီးခဲ့သည့် မေလ ၂၁ ရက်နေ့မှာလည်း နေပြည်တော်၊ ပြည်ထောင်စုရွေးကောက်ပွဲကော်မရှင်ရုံးတွင် ပြည်ထောင်စု ရွေးကောက်ပွဲကော်မရှင်နှင့် နိုင်ငံရေးပါတီများ တွေ့ဆုံညှိနှိုင်းအစည်းအဝေးပြုလုပ်ခဲ့ကြောင်း၊ လက်ရှိနိုင်ငံရေးပါတီ ၉၁ ပါတီအနက် ၅၉ ပါတီမှ တာဝန်ရှိသူများ တက်ရောက်ခဲ့ပြီး PR စနစ် ကျင့်သုံးရေးအပါအဝင် အထွေထွေကိစ္စရပ်များကို ဆွေးနွေးခဲ့ရာ ပါတီအများစုက PR စနစ်ကျင့်သုံးရေးကို မူအားဖြင့် ထောက်ခံကြောင်းနှင့် မြန်မာနိုင်ငံနှင့် သင့်လျော်သည့်

ဒီဇိုင်းရွေးချယ်သတ်မှတ်ရေး ဆွေးနွေးခဲ့ကြောင်း။

ပြည်ထောင်စု ရွေးကောက်ပွဲကော်မရှင်သည် နိုင်ငံတော်စီမံအုပ်ချုပ်ရေးကောင်စီ၏ နိုင်ငံတော်တာဝန်ထမ်းဆောင်ရာတွင် ဆောင်ရွက်သွားမည့် ရှေ့လုပ်ငန်းစဉ်(၅) ရပ်ပါ လုပ်ငန်းစဉ်(၁)ဖြစ်သည့် မဲစာရင်းစစ်ဆေးခြင်းအပါအဝင် လုပ်ဆောင်သင့်လုပ်ဆောင်ထိုက်သည်များကို ဥပဒေနှင့်အညီ ဆက်လက်ဆောင်ရွက်လျက် ရှိပါကြောင်းနှင့် လုပ်ငန်းစဉ် (၅) ဖြစ်သည့် အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်) နှင့်အညီ လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲ ကျင်းပရေးအတွက် ဆက်လက် ဆောင်ရွက်သွားမည်ဖြစ်ကြောင်း ရှင်းလင်းပြောကြားသည်။ (ဆက်လက်ဖော်ပြပါမည်)

မြို့နယ်အချို့၌ ဆူပူအကြမ်းဖက်မှုများနှင့် အကြမ်းဖက် အဖျက်အမှောင့်လုပ်ရပ်များတွင် အသုံးပြုမည့် လက်နက်၊ ပစ္စည်း၊ ကိရိယာများ ဆက်လက်ဖော်ထုတ်ဖမ်းဆီး

နေပြည်တော် ဇွန် ၁၄ မြို့နယ်အချို့၌ ဆူပူအကြမ်းဖက်မှုများနှင့် အကြမ်းဖက် အဖျက်အမှောင့်လုပ်ရပ်များတွင် အသုံးပြုမည့် လက်နက်၊ ပစ္စည်း၊ ကိရိယာများ ဆက်လက်ဖော်ထုတ်ဖမ်းဆီးရမိခဲ့ကြောင်း သိရသည်။

ထိုသို့ ဖော်ထုတ်ဖမ်းဆီးခြင်းများ ဆောင်ရွက်ခဲ့ရာ ဇွန် ၁၃ ရက် နံနက် ၁၀ နာရီခန့်တွင် တနင်္သာရီတိုင်းဒေသကြီး ထားဝယ်မြို့ ဝဲကျွန်းထိန်သစ်ရပ်ကွက်နေ ဝေယံကျော် (၂၅)နှစ် (၁၁)ဦးသန်းနိုင်၏ နေအိမ်အား သတင်းအရ လုံခြုံရေးတပ်ဖွဲ့ဝင်များ ပါဝင်သော ပူးပေါင်းအဖွဲ့က ဝင်ရောက်ရှာဖွေရာ ၎င်းအား နေအိမ်၌ တွေ့ရှိဖမ်းဆီးရမိခဲ့ပြီး ၎င်း၏

ထွက်ဆိုချက်အရ ဝဲကျွန်းထိန်သစ်ရပ်ကွက်၊ (၇)လမ်းနှင့် လမ်းသွယ် (၇) ဆုံရာ ပိုင်ရှင်(စိစစ်ဆဲ) နေအိမ်သို့ ဝင်ရောက်ရှာဖွေရာ နေအိမ်အတွင်းမှ ပြောင်းချောသေနတ် သုံးလက်၊ ၁၂ ဇွဲကျည် အတောင့် ၁၆၀၊ လက်လုပ်မိုင်း ၁၃ လုံး၊ လျှပ်စစ်မိုင်းနှစ်လုံး၊ ရီမိုင်း တစ်လုံး၊ ဘောလုံးယမ်းအလုံး ၂၀၊ လက်လုပ် အသံပြောက်အိုး နှစ်ခု၊ သံဘောစေ့ အလုံး ၁၀၀၀၊ ဘူး ၂၀နှင့် ဆက်စပ်ပစ္စည်းများကိုလည်းကောင်း၊ ဆက်လက်၍ (၇)လမ်းနှင့် လမ်းသွယ် (၁၁) ဆုံရာ ပိုင်ရှင်(စိစစ်ဆဲ)နေအိမ်သို့ ဝင်ရောက်ရှာဖွေရာ နေအိမ်အတွင်းမှ လက်ကိုင်စကားပြောစက် နှစ်စုံ၊ ကျည်ကာအင်္ကျီ ငါးထည်၊ အင်္ကျီတစ်ထည်၊ လက်လုပ်



သေနတ်ကိုယ်ထည်အပိုင်း တစ်ခု၊ NLD အလံ ခုနစ်ခု၊ NLD နဖူးစည်း သုံးခုတို့ကိုလည်းကောင်း သိမ်းဆည်းရမိခဲ့ကြောင်း သိရသည်။ အထက်ပါဖြစ်စဉ်မှ အကြမ်းဖက်ရာတွင် အသုံးပြုမည့် လက်နက်၊ ပစ္စည်း၊ ကိရိယာများ သတင်းစဉ်

ပဲခူးတိုင်းဒေသကြီး ဖြူးမြို့နယ် ကညွတ်ကွင်းမြို့ရှိ မီးရထားသံလမ်း မိုင်းထောင်ဖောက်ခွဲရာတွင် ပါဝင်သူများအား ဖောက်ခွဲရေးပစ္စည်းများနှင့်အတူ ဖော်ထုတ်ဖမ်းဆီး

နေပြည်တော် ဇွန် ၁၄ ပဲခူးတိုင်းဒေသကြီး ဖြူးမြို့နယ် ကညွတ်ကွင်းမြို့နယ်အတွင်း၌ မေ ၂၆ ရက် ညပိုင်းတွင် ကျွန်းသာယာကျေးရွာအနီးရှိ မီးရထားသံလမ်း မိုင်းထောင်ဖောက်ခွဲရာတွင် ပါဝင်သူများနှင့် ပစ္စည်းများကို ဖော်ထုတ်ဖမ်းဆီးရမိခဲ့ကြောင်း သိရသည်။

ထိုကဲ့သို့ ခရီးသွားပြည်သူများ အသက်အန္တရာယ်ဖြစ်ပွားအောင် မီးရထားသံလမ်းပေါ်၌ မိုင်းထောင်ဖောက်ခွဲ၍ အကြမ်းဖက်မှုကျူးလွန်သူများအား ဖမ်းဆီးရမိနိုင်ရေး လုံခြုံရေးတပ်ဖွဲ့ဝင်များက စုံစမ်းဖော်ထုတ်ခြင်းများ ဆောင်ရွက်လျက်ရှိရာ ဇွန် ၁၀ ရက် ည ၇ နာရီတွင် ဖြူးမြို့နယ် ကညွတ်ကွင်းမြို့ တောင်ကုန်းကျေးရွာအနီးရှိ မီးရထားသံလမ်းအား မိုင်းထောင်ဖောက်ခွဲရာတွင် ပါဝင်သူ ကညွတ်ကွင်းမြို့နေ ဟိန်းမင်းထွန်း (၂၂)နှစ် (၁၁)ဦးကြည့်လွင်အား ကွင်းအရှေ့ (၂)ရပ်ကွက်၊ ရန်ကုန်-မန္တလေးကားလမ်းဘေးရှိ "Station" KTV နှင့် စားသောက်ဆိုင်



တွင် ဖမ်းဆီးရမိခဲ့သည်။ ဖမ်းဆီးရမိသူ ဟိန်းမင်းထွန်း၏ ထွက်ဆိုချက်အရ မီးရထားသံလမ်းအား မိုင်းထောင်ဖောက်ခွဲရာတွင် ၎င်းနှင့်အတူ ပါဝင်ခဲ့သူ

ကွင်းအရှေ့ (၁)ရပ်ကွက်နေ ကောင်းပြည့်ဇော် (၂၇)နှစ် (၁၁)ဦးဝင်းလှိုင် ပါ အမျိုးသား ခုနစ်ဦးတို့အား ဇွန် ၁၁ ရက် နံနက်ပိုင်းတွင် ၎င်းတို့၏ နေအိမ်အသီးသီးမှ ဖမ်းဆီးရမိခဲ့သည်။

သိမ်းဆည်းရရှိခဲ့ ဖမ်းဆီးရမိသူ ဟိန်းမင်းထွန်း၏ ထပ်မံထွက်ဆိုချက်အရ ဇွန် ၉ ရက်တွင် ၎င်းထံသို့ ဆံရှည်(ခ) နေလင်းထွန်း(စိစစ်ဆဲ)က လာရောက် အပ်နှံထားသော ဆာလာအိတ် တစ်ထုပ်အား ကွင်းအနောက် (၂) ရပ်ကွက် ရွာလယ်လမ်းရှိ ဦးကြည့်လွင်၏ နွားတင်းကုပ်အတွင်းရှိ စင်ပေါ်၌ သိမ်းဆည်းထားကြောင်း သိရှိရသဖြင့် လုံခြုံရေးတပ်ဖွဲ့ဝင်များက သွားရောက်ရှာဖွေခဲ့ရာ အဆိုပါစင်ပေါ်မှ ဆာလာအိတ် အဖြူရောင်တစ်လုံးအား တွေ့ရှိရပြီး ဆာလာအိတ်အတွင်းမှ ရှေ့ထွက်မိုင်း တစ်လုံး၊ လက်ပစ်ဗုံး လေးလုံး၊ လက်လုပ်မိုင်း အကြီး တစ်လုံး၊ လက်လုပ်မိုင်း အသေး သုံးလုံး၊ စနက်တံ ငါးခု၊ တိုက်ကြိုး(ဝါယာကြိုး) နှစ်ချောင်းတို့အား တွေ့ရှိသိမ်းဆည်းရရှိခဲ့သည်။

ထိုကဲ့သို့ ဖောက်ခွဲရေးပစ္စည်းများနှင့်အတူ ဖမ်းဆီးရမိသည့် မီးရထားသံလမ်းအား မိုင်းထောင်ဖောက်ခွဲမှု ကျူးလွန်ရာတွင် ပါဝင်သူများဖြစ်သည့် ဟိန်းမင်းထွန်းပါ ရှစ်ဦးအား အသေးစိတ် ဆက်လက်စစ်ဆေးလျက်ရှိကြောင်းနှင့် ဖောက်ခွဲမှုကျူးလွန်ရာတွင် ပူးပေါင်းပါဝင်ပတ်သက်သူများအား ဖော်ထုတ်၍ ဥပဒေနှင့်အညီ ထိရောက်စွာ အရေးယူဆောင်ရွက်သွားမည်ဖြစ်ကြောင်း သတင်းရရှိသည်။

ဇွန် ၁၄ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၂၂၃ ဦး တွေ့ရှိ

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း
(၁၄-၆-၂၀၂၁) ရက်နေ့၊ ည (၈:၀၀)နာရီ

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ
(၁၄-၆-၂၀၂၁) ရက်နေ့၊ ည (၈:၀၀) နာရီ

(၁၄-၆-၂၀၂၁)ရက်နေ့၊ ည(၈:၀၀)နာရီမှ (၁၄-၆-၂၀၂၁) ရက်နေ့၊ ည(၈:၀၀)နာရီအတွင်း ဓာတ်ခွဲခန်းမှ စုစုပေါင်း (၂,၈၁၉) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြုလူနာသစ် (၂၂၃)ဦး တွေ့ရှိရပါသည်။ သို့ဖြစ်ပါ၍ ယနေ့အထိ ဓာတ်ခွဲခန်းမှ စုစုပေါင်း (၂,၅၅၁,၀၅၃) ခုအား စစ်ဆေးခဲ့ပြီး COVID-19 ဓာတ်ခွဲအတည်ပြုလူနာ စုစုပေါင်း (၁၄၅,၈၂၆) ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၄၁) ဦး ဖြစ်သဖြင့် ယနေ့အထိ စုစုပေါင်း (၁၃၂,၉၆၉) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ COVID-19 ရောဂါဖြင့် ထပ်မံသေဆုံးသူ (၄)ဦး ရှိသဖြင့် ယနေ့အထိ သေဆုံးသူ စုစုပေါင်း (၃,၂၄၈) ဦးရှိပါသည်။

- ** ပြည်သူ့လူထုအနေဖြင့် COVID-19 ရောဂါ ကူးစက်ပြန့်ပွားမှုကို ထိန်းချုပ်နိုင်ရေးအတွက် -
- နေအိမ်ပြင်ပသို့ သွားရောက်ရန်ရှိပါက ပါးစပ်နှင့် နှာခေါင်းစည်း (Mask)ကို မဖြစ်မနေ စနစ်တကျ တပ်ဆင်ခြင်း၊ လက်ကိုမကြာခဏဆေးကြောခြင်း၊ တစ်ဦးနှင့်တစ်ဦး ခပ်ခွာခွာနေထိုင်ခြင်းတို့ကို အထူးဂရုပြု ပူးပေါင်းဆောင်ရွက်ကြပါရန်၊
- ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသည့် “ရုံးလုပ်ငန်းဌာနများတွင် COVID-19 ရောဂါကာကွယ်ရန်အတွက် ဆောင်ရွက်ရမည့် လုပ်ငန်းလမ်းညွှန်” နှင့် “တစ်ဦးကိုတစ်ဦး အသိပေးခြင်း/ သတိပေးခြင်း မိသားစုစီမံချက်” အတိုင်း COVID-19 ရောဂါ ကာကွယ်ရေးနည်းလမ်းများအား အသိပေးခြင်းနှင့် သတိပေးခြင်းတို့ကို လူတိုင်း၊ မိသားစုတိုင်းမှ တက်ကြွစွာ ပူးပေါင်းပါဝင်ဆောင်ရွက် ကြပါရန် မေတ္တာရပ်ခံပါသည်။

ကျန်းမာရေးနှင့် အားကစားဝန်ကြီးဌာန

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲခန်းစုစုပေါင်း	ပိုးတွေ့ လူနာသစ်
ကျန်းမာရေးနှင့်အားကစားဝန်ကြီးဌာန ဓာတ်ခွဲခန်းများ	(၄၃၀) ခု	(၂၂) ဦး
ရန်ကင်းမြို့ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၃၅၅) ခု	(၂) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၂၄) ခု	-
ပြင်ဦးလွင်မြို့ အမှတ် (၁) တပ်မတော်ဆေးရုံကြီး (ခုတင် ၇၀၀)	(၂၂) ခု	-
လားရှိုးမြို့ အမှတ် (၉) တပ်မတော်ဆေးရုံကြီး (ခုတင် ၁၀၀)	(၅၁) ခု	(၁၂) ဦး
ပုဂံလိကဆေးရုံနှင့် ဓာတ်ခွဲခန်းများ	(၃၅၅) ခု	(၁၂) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၃၇၇) ခု	(၇၈) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁,၂၀၅) ခု	(၉၈) ဦး
စုစုပေါင်း	(၂,၈၁၉) ခု	(၂၂၃) ဦး



လှိုင်သာယာမြို့နယ်၊ အင်းစိန်မြို့နယ်နှင့် ပုသိမ်မြို့နယ်တို့၌ ကိုဗစ်-၁၉ ပိုးတွေ့လူနာများထားရှိရန် ကြိုတင်ပြင်ဆင်

နေပြည်တော် ဇွန် ၁၄ ရန်ကင်းတိုင်းဒေသကြီး လှိုင်သာယာမြို့နယ် ပြည်သူ့ဆေးရုံနှင့် ရွှေလင်ပန်းကျေးရွာရှိ Civil Hospital ပြည်သူ့ဆေးရုံတို့၌ ကိုဗစ်-၁၉ ပိုးတွေ့လူနာများထားရှိရေး ကြိုတင်ပြင်ဆင်နေမှုများကို ယနေ့နံနက်ပိုင်းတွင် ရန်ကင်းတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌ ဦးလှစိုး၊ ရန်ကင်းတိုင်း စစ်ဌာနချုပ် တိုင်းမှူး ဗိုလ်ချုပ်ညွှန်ဝင်းဆွေနှင့် အဖွဲ့ဝင်များက သွားရောက်ကြည့်ရှုသည်။

ရှင်းလင်းတင်ပြ ဦးစွာ တိုင်းဒေသကြီး စီမံအုပ်ချုပ်ရေးကောင်စီ ဥက္ကဋ္ဌနှင့် တိုင်းမှူးတို့အား လှိုင်သာယာမြို့နယ် ပြည်သူ့ဆေးရုံမှ ဆေးရုံအုပ်ကြီးနှင့် တာဝန်ရှိသူများက ဆေးရုံတွင် ကိုဗစ်-၁၉ ပိုးတွေ့လူနာ ၁၀၀ ထားရှိနိုင်ရေးနှင့် လူနာ ၅၀ အတွက် အောက်ဆီဂျင်နှင့် လိုအပ်သည့် ပြင်ဆင်ဆောင်ရွက်ထားရှိမှုများ၊ ရွှေလင်ပန်းကျေးရွာရှိ Civil Hospital ပြည်သူ့ဆေးရုံ၌ လူနာ ၅၀ ထားရှိရန် စီစဉ်ဆောင်ရွက်ထားရှိမှုများကို ရှင်းလင်းတင်ပြကြသည်။ ထို့နောက်

တိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌနှင့် တိုင်းမှူးတို့က တင်ပြမှုများအပေါ် လိုအပ်သည်များ ညှိနှိုင်းဖြည့်ဆည်းဆောင်ရွက်ပေးသည်။

ဆက်လက်၍ တိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌနှင့် တိုင်းမှူးတို့သည် အင်းစိန်မြို့နယ် ရွာမအရှေ့ရပ်ကွက် အောက်မင်္ဂလာဒုံလမ်းရှိ အစိုးရစက်မှုလက်မှုနှင့်အတတ်သင်သိပ္ပံကျောင်း(GTI) ၌ ကိုဗစ်-၁၉ ပိုးတွေ့လူနာ ၂၀၀ ထားရှိနိုင်ရေး ကြိုတင်ပြင်ဆင်ဆောင်ရွက်ထားရှိမှုများကို သွားရောက်ကြည့်ရှုစစ်ဆေးပြီး လိုအပ်သည်များ ညှိနှိုင်းဖြည့်ဆည်းဆောင်ရွက်ပေးသည်။

သွားရောက်ကြည့်ရှု အလားတူ ဧရာဝတီတိုင်းဒေသကြီး ပုသိမ်မြို့ရှိ နယ်မြေခံဆေးတပ်ရင်းတွင် ကိုဗစ်-၁၉ ပိုးတွေ့လူနာများထားရှိရန် ယာယီကုသဆောင်ပြင်ဆင်ထားရှိမှုများကို အနောက်တောင်တိုင်းစစ်ဌာနချုပ် တိုင်းမှူး ဗိုလ်ချုပ်အောင်အောင်နှင့် အဖွဲ့ဝင်များက သွားရောက်ကြည့်ရှု၍ လိုအပ်သည်များ ညှိနှိုင်းဖြည့်ဆည်းဆောင်ရွက်ပေးခဲ့ကြောင်း သိရသည်။ သတင်းစဉ်

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၃၄၃၂၁၇၁	၂၈၄၀၀၃၂	၆၁၅၀၅၃
၂။	အိန္ဒိယ	၂၉၅၁၀၄၁၀	၂၈၁၆၂၉၄၇	၃၇၄၃၀၅
၃။	ဘရာဇီး	၁၇၄၁၃၉၉၆	၁၅၇၉၄၅၄၈	၄၈၇၄၇၆
၄။	ပြင်သစ်	၅၇၄၀၆၆၅	၅၄၉၅၄၇၅	၁၁၀၄၂၀
၅။	တူရကီ	၅၃၃၀၄၄၇	၅၀၂၂၅၁	၄၈၇၂၁
၆။	ရုရှား	၅၂၂၄၀၈	၄၈၀၉၆၄၇	၁၂၆၈၀၁
၇။	ဗြိတိန်	၄၅၆၅၈၁၃	၄၂၈၇၈၇၀	၁၂၇၉၀၄
၈။	အီတလီ	၄၂၄၄၈၇၂	၃၉၅၇၅၅၇	၁၂၇၀၀၂
၉။	အာဂျင်တီးနား	၄၁၂၄၁၉၀	၃၇၂၁၃၅၀	၈၅၃၄၃
၁၀။	ကိုလံဘီယာ	၃၇၅၃၂၂၄	၃၄၇၇၆၅၆	၉၅၇၇၈

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၁၉၁၉၅၄၇	၁၇၅၁၂၃၄	၅၃၁၁၆
၂။	ဖိလစ်ပိုင်	၁၃၂၂၀၅၃	၁၂၄၀၁၁၂	၂၂၈၄၅
၃။	မလေးရှား	၆၆၂၄၅၇	၅၈၆၈၆၄	၃၉၆၈
၄။	ထိုင်း	၁၉၉၂၆၄	၁၅၇၉၄၄	၁၄၆၆
၅။	မြန်မာ	၁၄၅၈၂၆	၁၃၂၉၆၉	၃၂၄၈
၆။	စင်ကာပူ	၆၂၃၀၁	၆၁၈၆၉	၃၄
၇။	ကမ္ဘောဒီးယား	၃၈၉၆၉	၃၂၉၆၇	၃၄၈
၈။	ဗီယက်နမ်	၁၀၈၁၀	၄၂၃၅	၅၉
၉။	လာအို	၂၀၁၀	၁၈၈၀	၃
၁၀။	ဘရူနိုင်း	၂၄၈	၂၃၉	၃

ဒုတိယဝန်ကြီး ဦးကိုကိုလွင် Board of Engineers Malaysia ဥက္ကဋ္ဌ နှင့် Virtual စနစ်ဖြင့် တွေ့ဆုံဆွေးနွေး

နေပြည်တော် ဇွန် ၁၄
စက်မှုဝန်ကြီးဌာန ဒုတိယဝန်ကြီး ဦးကိုကိုလွင်သည် ယနေ့နံနက်ပိုင်းတွင် Board of Engineers Malaysia ၏ ဥက္ကဋ္ဌနှင့် NABEEA အဖွဲ့အစည်း၏ ဥက္ကဋ္ဌ Dato' Ir. Haji Mohamad Zulkefly bin Sulaiman ဦးဆောင်၍ Issues and Solutions of Signatories ခေါင်းစဉ်ဖြင့် ကျင်းပသည့် Virtual ဆွေးနွေးပွဲတစ်ရပ်သို့ ယင်းဝန်ကြီးဌာနမှ တက်ရောက်သည်။



(Washington Accord) တွင် ပါဝင်လက်မှတ်ရေးထိုး နိုင်ရေးအတွက် မြန်မာနိုင်ငံ အင်ဂျင်နီယာကောင်စီမှ ဦးစီးဆောင်ရွက်လျက်ရှိသည့် အင်ဂျင်နီယာဆိုင်ရာ ဘွဲ့များနှင့် ပတ်သက်၍ တရားဝင်အသိအမှတ်ပြုခြင်း

ဆိုင်ရာ လုပ်ငန်းအစီအစဉ်များကို ဆွေးနွေးခဲ့ကြသည်။

တိုးတက်လာနိုင်

ဝါရှင်တန်သဘောတူညီချက်တွင် ကိုရီးယားနိုင်ငံ၊ ရုရှားနိုင်ငံ၊ မလေးရှားနိုင်ငံ၊ တရုတ်နိုင်ငံ၊ ဂျပန်နိုင်ငံ၊ အမေရိကန်နိုင်ငံ အပါအဝင် လက်မှတ်ရေးထိုးထားသည့် အဖွဲ့ဝင်နိုင်ငံပေါင်း ၂၁ နိုင်ငံရှိပြီး လက်မှတ်ရေးထိုးနိုင်ရေး ဆောင်ရွက်လျက်ရှိသော နိုင်ငံများမှာ ထိုင်းနိုင်ငံ၊ အင်ဒိုနီးရှားနိုင်ငံ၊ ဖိလစ်ပိုင်နိုင်ငံ၊ မြန်မာနိုင်ငံတို့အပါအဝင် နိုင်ငံပေါင်း ခုနစ်နိုင်ငံရှိသည်။ ဝါရှင်တန်သဘောတူညီချက်တွင် ပါဝင်လက်မှတ်ရေးထိုးဆောင်ရွက်နိုင်ပါက မြန်မာနိုင်ငံရှိ အင်ဂျင်နီယာများအနေဖြင့် နိုင်ငံတကာတွင် အလုပ်အကိုင်ရရှိရန် အခွင့်အလမ်းများ တိုးတက်လာနိုင်မည်ဖြစ်ကြောင်း သိရသည်။

သတင်းစဉ်

ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီ လုပ်ငန်းများ ခွင့်ပြုပေးမှုအခြေအနေ

ပြန်ကြားရေးဝန်ကြီးဌာနသည် ပြည်ထောင်စုအစိုးရ၏ သဘောတူညီချက်ဖြင့် ပုံနှိပ်ခြင်းနှင့် ထုတ်ဝေခြင်းလုပ်ငန်းနည်းဥပဒေများကို အမိန့်ကြော်ငြာစာအမှတ် (၄၈/၂၀၁၄)ဖြင့် ၂၀၁၄ ခုနှစ်၊ အောက်တိုဘာလ ၁၀ ရက်နေ့တွင် ထုတ်ပြန်ခဲ့ပြီးနောက် လုပ်ငန်းအသိအမှတ်ပြုလက်မှတ် လျှောက်ထားလာပါက ပုံနှိပ်ခြင်းနှင့် ထုတ်ဝေခြင်းလုပ်ငန်းနည်းဥပဒေများနှင့်အညီစိစစ်၍ လုပ်ငန်း အသိအမှတ်ပြုလက်မှတ်များကို ခွင့်ပြုပေးလျက်ရှိပါသည်။

ထိုသို့ဆောင်ရွက်ပေးလျက်ရှိရာ ၈-၆-၂၀၂၁ နေ့က ပြုလုပ်ခဲ့သော ပြန်ကြားရေးဝန်ကြီးဌာန စီမံခန့်ခွဲရေးကော်မတီအစည်းအဝေးတွင် ၁၈-၁-၂၀၂၁ နေ့မှ ၂၁-၅-၂၀၂၁ နေ့ထိ လုပ်ငန်းအသိအမှတ်ပြုလက်မှတ် လျှောက်ထားလာသည့် ထုတ်ဝေခြင်းလုပ်ငန်းအတွက် အသစ်လျှောက်ထားသူ ဂျာနယ် ငါးဦး၊ အထွေထွေ ၂၂ ဦး ပေါင်း ၂၇ ဦးကို လည်းကောင်း၊ သတင်းအေဂျင်စီလုပ်ငန်း လျှောက်ထားသူ နှစ်ဦးကိုလည်းကောင်း အသိအမှတ်ပြုလက်မှတ်များ ထုတ်ပေးရန် ခွင့်ပြုပေးခဲ့ပါသည်။

ပုံနှိပ်ခြင်းနှင့် ထုတ်ဝေခြင်းလုပ်ငန်းနည်းဥပဒေများ ပြဋ္ဌာန်းသည့် ၁၀-၁၀-၂၀၁၄ နေ့မှစ၍ ယနေ့အထိ ပုံနှိပ်ခြင်းလုပ်ငန်း ၁၆၉၅ ဦး၊ ထုတ်ဝေခြင်းလုပ်ငန်း ၃၀၈၂ ဦးနှင့် သတင်းအေဂျင်စီ လုပ်ငန်း ၃၇၉ ဦး စုစုပေါင်း ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီလုပ်ငန်း ၅၁၅၆ ဦးအား အသိအမှတ်ပြုလက်မှတ်များ စိစစ်ခွင့်ပြုပေးခဲ့ပြီး ဖြစ်ပါသည်။

ပြန်ကြားရေးဝန်ကြီးဌာန

ကျောင်းကုန်းမြို့နယ်တွင် ပန်းခင်းစီမံချက်ဖြင့် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားများ ပေးအပ်

ကျောင်းကုန်း ဇွန် ၁၄
ဧရာဝတီတိုင်းဒေသကြီး ပုသိမ်ခရိုင် ကျောင်းကုန်းမြို့နယ် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ မြို့နယ်ဦးစီးမှူးရုံးမှ ပန်းခင်းစီမံချက်ဖြင့် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားများ ပေးအပ်ပွဲကို ယနေ့ နံနက်ပိုင်းတွင် မြို့နယ်ဦးစီးမှူးရုံး၌ ကျင်းပသည်။



ကျေးရွာများသို့ ကွင်းဆင်းဆောင်ရွက်ပေးသွားမည်ဖြစ်ကြောင်း သိရသည်။

ကျောင်းကုန်းမြို့နယ် ကျောင်းအိုင်ကျေးရွာမှ အိမ်ထောင်စုလူဦးရေစာရင်း ၃၀ နှင့် နိုင်ငံသားစိစစ်ရေးကတ်ပြား ၃၇ ဦးတို့အား မြို့နယ်ဦးစီးမှူး ဦးမျိုးဝင်းရှိန်နှင့် ဝန်ထမ်းများက စိစစ်ဆောင်ရွက်ပေးခဲ့ပြီး နိုင်ငံသားအရည်အချင်းပြည့်သူ ပြည်သူများအား တိုင်းဒေသကြီးဦးစီးမှူး ညွှန်ကြားရေးမှူး ဦးမောင်မောင်သန်းက ပေးအပ်သည်။ ပန်းခင်းစီမံချက်ကို ၂၀၂၂ ခုနှစ် နိုဝင်ဘာလအထိ ရပ်ကွက်/

ရှမ်းပြည်နယ်(မြောက်ပိုင်း) သိန္နီမြို့နယ်အတွင်း ဒေသဖွံ့ဖြိုးရေးလုပ်ငန်းများ ဆောင်ရွက်

သိန္နီ ဇွန် ၁၄
နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေး ဦးစီးဌာနသည် ရှမ်းပြည်နယ်(မြောက်ပိုင်း) သိန္နီမြို့နယ်အတွင်း တောင်ပေါ်ဒေသ ကျေးရွာချင်းဆက်လမ်းများအား ကတ္တရာလမ်းများအဖြစ် အဆင့်မြှင့်တင် ဆောင်ရွက်ပေးလျက် ရှိရာ ၂၀၂၀ - ၂၀၂၁ ဘဏ္ဍာနှစ်အတွင်း နယ်စပ်

ဒေသဖွံ့ဖြိုးရေးရန်ပုံငွေကျပ် ၁၈၅ ဒသမ ၄၉၆ သန်းဖြင့် သိန္နီမြို့နယ် နယ်စပ်ကျေးရွာအုပ်စုစယ်အူ - နမ့်ခိုက်မြေသားလမ်း ၁၀ မိုင်အနက် တစ်မိုင် ကတ္တရာလမ်း အဆင့်မြှင့်တင်ခြင်း လုပ်ငန်း ၉၀ ရာခိုင်နှုန်း ဆောင်ရွက်ပြီးစီးမှုများကို ရှမ်းပြည်နယ်(မြောက်ပိုင်း) ဖွံ့ဖြိုးမှုကြီးကြပ်ရေးရုံးမှ ဒုတိယညွှန်ကြားရေးမှူး ဦးကျော်စွာဝင်းနှင့် တာဝန်ရှိသူများက ဇွန်

၁၃ ရက်တွင် ကွင်းဆင်းစစ်ဆေးခဲ့သည်။ သွားလာနိုင်မည်

အဆိုပါလမ်း ပြီးစီးသွားပါက တောင်ပေါ်ဒေသ ကျေးရွာများမှ နယ်စပ်ဒေသနေပြည်သူများ သိန္နီမြို့နှင့် ရှမ်းပြည်နယ်(မြောက်ပိုင်း) မြို့နယ်များသို့ လွယ်ကူချောမွေ့စွာ သွားလာနိုင်တော့မည်ဖြစ်ကြောင်း သိရသည်။

ငွေကြယ်

○ ကျောဖုံးမှ
ထိန်းချုပ်ရေးသတ်မှတ်ချက်နှင့်အညီ ဖွင့်လှစ်ရန် ပြင်ဆင်လျက်ရှိသည်။ အဆိုပါ တိမ်ပင်လယ်အပန်းဖြေစခန်းကို ၂၀၁၉ ခုနှစ် တန်ဆောင်တိုင်ကာလမှစ၍ အလည်အပတ်သွားသူများ သတ်ပြုမိခဲ့ပြီး ၂၀၂၀ ပြည့်နှစ် နိုဝင်ဘာ ၁ ရက်တွင် အပန်းဖြေအနားယူစခန်း ငါးစု စတင်ဖွင့်လှစ်ခဲ့ကာ ယခုအခါ စခန်း ရှစ်ခု ဖွင့်လှစ်ထားကြောင်း သိရသည်။ တောင်ပေါ်ဒေသသည် မူလရေခဲမြေခဲကြောင့် တောတောင်အလှတို့ဖြင့် စွဲဆောင်လျက်ပြီး ရာသီချိန်ခါ၌ ကောင်ကင်နှင့် မြေပြင်သဘာဝအလှပေါင်းစပ်မှုဖြင့် ဖြစ်ပေါ်လာသော သဘာဝအလှတို့မှာ ဖန်တီးယူ၍မရသော စိတ်ဖြည့်ဆည်းမှုခင်းများအဖြစ် ပေါ်ထွက်လာရာ ထိုဒေသအတွက် ခရီးသွားလုပ်ငန်းတစ်ခုအဖြစ် စွဲဆောင်လျက်ရှိသည့်အပြင် ဒေသအတွင်း အလုပ်အကိုင် အခွင့်အလမ်းများရရှိစေလျက် နိုင်ငံတော်အတွက် အခွန်ငွေများကို ရရှိစေမည်ဖြစ်သည်။

Villa အနေနဲ့ ဒီမှာအမြဲရှိတဲ့အတွက် လစဉ်ဖွင့်တယ်လို့ ဆိုရမှာပါ။ မိုးရာသီမှာတော့ အခက်အခဲရှိနိုင်တယ်။ မနှစ်က နောက်ခံတိမ်ပင်လယ်အလှူနဲ့ ငှက်သိုက်နဲ့ ကြိမ်ခံပြင်ဆင်ထားမှုကို နှစ်ခြိုက်ခဲ့ကြတယ်။ ဒီနှစ် ဆန်းမှာ နိဗ္ဗာန်တံတားနဲ့ ကြိမ်ခံပြင်ဆင်ထားမှုကို အပန်းဖြေသူတွေ ကြိုက်ကြတယ်။ ဓာတ်ပုံအလှူရိုက်တဲ့နေရာကို တစ်နှစ်တစ်ကြိမ် ပြောင်းလဲပေးပါတယ်။ အလှူရိုက်တဲ့နေရာ ခုနှစ်နေရာရှိတယ်။ သဘာဝပတ်ဝန်းကျင်ထိန်းသိမ်းရေးကိုလည်း ဂရုစိုက်ပြီး ဆောင်ရွက်ထားပါတယ်။ ရုပ်ရှင်၊ သဘင်၊ ဂီတ နယ်ပယ်စုံကလည်း လာကြတယ်။ တစ်နှစ်ထက် တစ်နှစ် အကောင်းဆုံးဖြစ်အောင် ကြိုးစားနေပါတယ်။ သဘာဝကဖန်တီးပေးတဲ့ အလှတရားကနေ ခရီးသွားကဏ္ဍဖွံ့ဖြိုးတိုးတက်မှုအပေါ် ဝမ်းသာပီတိ ဖြစ်ရပါတယ်”ဟု Cloudy Villa ၏ CEO ဖြစ်သူ ဒေါ်ယုနန္ဒာမိုင်းက ပြောသည်။

ယူကလစ်အိမ်ဖြင့်သာ အပန်းဖြေအနားယူနိုင်ပြီး တစ်ဦးလျှင် ငွေကျပ် ၁၀၀၀၀ ဖြင့် ဝန်ဆောင်မှု ပေးလျက်ရှိသည်။ ခရီးသွားရာသီဖြစ်သော ဆောင်ရာသီ၌ ရွက်ဖျင်တဲ(Tent) နှစ်ယောက် အိပ်ငွေကျပ် ၂၅၀၀၀၊ လေးယောက်အိပ် ငွေကျပ် ၄၅၀၀၀ နှင့် ခြောက်ယောက်အိပ် ငွေကျပ် ၅၀၀၀၀ ဖြင့် ရေချိုးခန်း၊ ရေပူ/ရေအေးဖြင့် ဝန်ဆောင်မှုပေးလျက် ရှိပြီး မိုးရာသီနှင့်နေရာသီတွင် ဈေးနှုန်းတူညီကြောင်း သိရသည်။ အပန်းဖြေသူ အများစုကြိုက်နှစ်သက်သော ကြိမ်ခံဒန်း၊ ရှေးဟောင်းယာဉ်များ၊ လောကပြတင်းပေါက်၊ သုံးထပ်လင့်စင်၊ သစ်ပင်လင့်စင်၊ လက်ငါးချောင်း ကုလားထိုင်နှင့် အခြားသော စိတ်ဝင်စားဖွယ်နေရာတို့ထားရှိပြီး အပြည့်အဝ အပန်းဖြေအနားယူနိုင်ရန် ဖြည့်ဆည်းဆောင်ရွက်ထားကြောင်း သိရသည်။

မြစ်၏ ရေခိုးရေငွေ့များမှ တိမ်စိုင်းများအဖြစ်ပြောင်းလဲ၍ တိမ်ပင်လယ်ကြီးဖြစ်ပေါ်လာခြင်းဖြစ်ပြီး နိုဝင်ဘာလမှ ဇန်နဝါရီလအထိ ကောင်းကင်၊ မြေပြင်နှင့် ရာသီဥတုတို့ ပေါင်းစပ်မှုဖြင့် နောင်ချိုတိမ်ပင်လယ် အပန်းဖြေစခန်းမှာ အလှဆုံးအချိန်များဖြစ်သော ကြောင့် ထိုလတို့တွင် ဧည့်သည်များ အထူးစည်ကားလေ့ရှိသည်။ ယခုနှစ် ပြန်လည်ဖွင့်လှစ်ချိန်တွင် တစ်လလျှင် ဂီတဖျော်ဖြေပွဲနှင့် ဝန်ဆောင်မှုပေးရန်စဉ်ထားပြီး သောကြာနေ့နှင့် စနေနေ့သည် အပန်းဖြေခရီးသွား အများဆုံးလာရောက်တတ်ပြီး တနင်္ဂနွေနေ့နက်ပိုင်းတွင် ပြန်လေ့ရှိသောကြောင့် မြို့ပြ မွန်းကျပ်မှုနှင့် လုပ်ငန်းခွင်ပျော်ရွှင်မှုအတွက် အပန်းဖြေခရီးစဉ်တစ်ခုအဖြစ် သွားရောက်လည်ပတ်လျက်ရှိရာ ယခုနှစ်တွင်လည်း နောင်ချိုအပန်းဖြေစခန်းကို နိုဝင်ဘာလဆန်းတွင် ဖွင့်လှစ်နိုင်ရန် ပြင်ဆင်လျက်ရှိကြောင်း သိရသည်။

နိုဝင်ဘာလတွင်ဖွင့်လှစ်ရန်ပြင်ဆင် တိမ်ပင်လယ်အလှူသည် ပေ ၂၀၀၀ ကျော်ရှိ သော တောင်များကို ရစ်သန်းစီးဆင်းသော ဒွေဝတီ

သတင်း - ညိမ်းသူ
ဓာတ်ပုံ - ကနူး

ရောဂါမြစ်အတွင်း ငါးသားပေါက်ကောင်ရေ နှစ်သိန်း မျိုးစိုက်ထည့်

နေပြည်တော် ဇွန် ၁၄

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဒေါက်တာအောင်ကြီးနှင့်တာဝန်ရှိသူများသည် ဇွန် ၁၂ ရက်က စစ်ကိုင်းတိုင်းဒေသကြီး စစ်ကိုင်းမြို့ ကမ်းနားလမ်း ဆက်သွယ်ရေးတာဝါတိုင် အနီးတွင် ကျင်းပသော ရောဂါမြစ်အတွင်း ငါးမျိုးများ စိုက်ထည့်ခြင်းအခမ်းအနားသို့ တက်ရောက်ပြီး နှစ်လက်မအရွယ် ငါးမြစ်ချင်း ကောင်ရေ တစ်သိန်း၊ ငါးခုံးမကြီး ကောင်ရေ ၅၀၀၀၀ နှင့် ရွှေဝါငါးကြင်းကောင်ရေ ၅၀၀၀၀ စုစုပေါင်း ငါးသားပေါက်ကောင်ရေ နှစ်သိန်း မျိုးစိုက်ထည့်ပေးခဲ့ကြောင်း သိရသည်။

ငါးလုပ်ငန်းဦးစီးဌာနမှ ငါးမွေးမြူရေးလုပ်ငန်း

များ ဖွံ့ဖြိုးတိုးတက်လာစေရေး၊ ငါးသယ်ဇာတများ စဉ်ဆက်မပြတ်ရေရှည်ထိန်းသိမ်းနိုင်ရေး၊ ဒေသခံ ပြည်သူများ အလုပ်အကိုင် အခွင့်အလမ်းနှင့် ဝင်ငွေ ရရှိစေရေး၊ ငါးမျိုးကောင်းမျိုးသန့်များ ရေရှည်တည်တံ့ ပြန့်ပွားစေရေး၊ ငါးရိက္ခာများ ရေရှည်စားသုံးနိုင်ရေး အတွက် တိုင်းဒေသကြီး/ပြည်နယ်များရှိ မြစ်ကြီး များ၊ သဘာဝမြစ် ချောင်း၊ အင်းအိုင်၊ ယင်းတို့နှင့် ထိစပ် လျက်ရှိသော မြစ်ဖျား၊ ချောင်းဖျား၊ ချောင်းလက်တက် များနှင့် ဆည်၊ ရေလှောင်တံ၊ ကန်များအတွင်းသို့ နှစ်လက်မအရွယ် ငါးသားပေါက်ကောင်ရေ ၁၀၂ ဒသမ ၀၇၅ သိန်း မျိုးစိုက်ထည့်မည်ဖြစ်သည်။ စစ်ကိုင်းတိုင်းဒေသကြီးအနေဖြင့် ငါးလုပ်ငန်းစခန်း သုံးခုဖြစ်သော ရွှေဘိုငါးလုပ်ငန်းစခန်း၊ အင်းကြင်းကန်



ငါးလုပ်ငန်းစခန်းနှင့် ယင်းမာပင်ငါးလုပ်ငန်းစခန်း ၃၇ သိန်း မျိုးစိုက်ထည့်သွားမည်ဖြစ်ကြောင်း သိရ တို့မှ နှစ်လက်မအရွယ် ငါးသားပေါက်ကောင်ရေ သတင်းစဉ်


*** ကိုပါအမေရိကဖလားမှ**
သွင်းရိုးတစ်ရိုးသွင်းယူပေးနိုင်ခဲ့တာကြောင့် လက်ရှိ မှာ ဘရာဇီးအသင်းနဲ့ အတူ နိုင်ငံတကာသွင်းရိုး ၆၇ ရိုးအထိရှိလာခဲ့ပြီး ဘရာဇီးအသင်းအတွက် နိုင်ငံတကာ သွင်းရိုး ၇၇ ရိုးအထိသွင်းယူပေးထားနိုင်ခဲ့တဲ့ ဘရာဇီး ဂန္ထဝင်ကစားသမား ပီလီရဲ့ သွင်းရိုးစံချိန်ကို လိုက်မီဖို့ ၁၀ ရိုးသာလိုအပ်တော့တာဖြစ်ပါတယ်။
ကိုပါအမေရိကဖလားပြိုင်ပွဲ အုပ်စု(B)ရဲ့ အခြား သောပွဲစဉ်တစ်ပွဲဖြစ်တဲ့ ကိုလံဘီယာအသင်းနဲ့ အိကွေဒေါအသင်းတို့ရဲ့ ပွဲစဉ်မှာတော့ ကိုလံဘီယာ အသင်းက ပွဲကစားချိန် ၄၂ မိနစ်မှာရရှိခဲ့တဲ့ ကာဒိုနာ ရဲ့ တစ်လုံးတည်းသောသွင်းရိုးနဲ့ အနိုင်ရရှိခဲ့တာဖြစ်ပါ တယ်။
ဘရာဇီးအသင်းဟာ ၂၀၁၉ ခုနှစ် ကိုပါအမေရိက ဖလားပြိုင်ပွဲမှာ ချန်ပီယံဖြစ်ထားတဲ့အသင်းဖြစ်ပြီး ကိုပါအမေရိကဖလား ကိုးကြိမ်အထိ ချန်ပီယံ ဖြစ်ထားတဲ့အသင်းလည်းဖြစ်ပါတယ်။ ယခုကျင်းပ နေတဲ့ ကိုပါအမေရိကဖလားပြိုင်ပွဲကို အာဂျင်တီးနား နိုင်ငံက အိမ်ရှင်အဖြစ် လက်ခံကျင်းပခွင့်ရရှိထား

ပေမယ့် ကိုဗစ်-၁၉ ရောဂါကြောင့် ဘရာဇီးနိုင်ငံက အိမ်ရှင်အဖြစ် လက်ခံကျင်းပခွင့်တာဖြစ်ပြီး အသင်း ၁၀ သင်းကို နှစ်အုပ်စုခွဲကာ ကျင်းပနေတာဖြစ်ပါတယ်။
ကိုပါအမေရိကဖလားပြိုင်ပွဲရဲ့ အုပ်စု(A)မှာ အာဂျင်တီးနားအသင်း၊ ဘိုလီဗီးယားအသင်း၊ ချီလီ အသင်း၊ ပါရာဂွေးအသင်းနဲ့ ဥရူဂွေးအသင်းတို့ တစ်အုပ်စုတည်းကျရောက်နေပြီး အုပ်စု(B)မှာတော့ ဘရာဇီးအသင်း၊ ကိုလံဘီယာအသင်း၊ ဝီရူးအသင်း၊ အိကွေဒေါအသင်းနဲ့ ဗင်နီဇွဲလားအသင်းတို့ တစ်အုပ်စု တည်း ကျရောက်နေတာဖြစ်ပါတယ်။
အုပ်စုအဆင့်ပွဲစဉ်တွေကို ဇွန် ၁၃ ရက်ကနေ ဇွန် ၂၉ ရက်အထိလည်းကောင်း၊ ကွာတားဖိုင်နယ်အဆင့် ပွဲစဉ်တွေကို ဇူလိုင် ၃ ရက်နဲ့ ၄ ရက်တို့မှာလည်းကောင်း၊ ဆီမီးဖိုင်နယ်အဆင့်ပွဲစဉ်တွေကို ဇူလိုင် ၆ ရက်နဲ့ ၇ ရက်တို့မှာလည်းကောင်း ကျင်းပသွားမှာဖြစ်ကာ တတိယနေရာလှည့်ကို ဇူလိုင် ၁၀ ရက်နဲ့ နောက်ဆုံး ဗိုလ်လှည့်စဉ်ကို ဇူလိုင် ၁၁ ရက်တို့မှာ ကျင်းပသွားမှာ ဖြစ်ပါတယ်။

ငွေကြယ်

*** ကမ္ဘောဒီးယားမှ**
ကျင်းပနိုင်ခြင်းမရှိခဲ့ကြောင်း သိရသည်။ ထို့ကြောင့် ကမ္ဘောဒီးယားနိုင်ငံအနေဖြင့် နှစ်ပေါင်း ၆၀ အကြာမှ ဆီးဂိမ်းပြိုင်ပွဲကို ပြန်လည်ကျင်းပခွင့်ရခြင်းဖြစ် သည်။ ဆီးဂိမ်းပြိုင်ပွဲကို ပုံမှန်အားဖြင့် နှစ်ကုန်ပိုင်း တွင်သာ ကျင်းပလေ့ရှိသော်လည်း ကမ္ဘောဒီးယား နိုင်ငံအနေဖြင့် အခြားနိုင်ငံများကျင်းပသည့်အချိန် ထက်စောကာ မေလတွင် ပြုလုပ်ရန် စီစဉ်နေခြင်း ဖြစ်သည်။
ဗီယက်နမ်နိုင်ငံက အိမ်ရှင်အဖြစ် လက်ခံကျင်းပ ခွင့်ရထားသည့် ၂၀၂၁ ခုနှစ် (၃၁)ကြိမ်မြောက် ဆီးဂိမ်းပြိုင်ပွဲကို ယခုနှစ် နိုဝင်ဘာ ၂၁ ရက်မှ ဒီဇင်ဘာ ၂ ရက်အထိ ကျင်းပရန်စီစဉ်ထားသော်လည်း ကိုဗစ်-၁၉ ကပ်ရောဂါကြောင့် ရွှေ့ဆိုင်းရန် စီစဉ် နေပြီး ယခုလအတွင်း အတည်ပြုသွားမည်ဖြစ်သည်။
ကိုညီလေး

ဆရာကြီး ကာတွန်းမောင်စိန်၏ ကာတွန်းလက်ရာများကို မူရင်းအတိုင်း ဖော်ပြပါသည်။
စာတည်း



*** စာမျက်နှာ ၂၁ မှ**
မည်သူမဆို ဆင်းရဲသူဖြစ်စေ၊ ကြွယ်ဝသူ ဖြစ်စေ လောကအပျက်ကို တွေ့ဖူးကြုံဖူးကြရ အောင် ကြိုးစားကြဖို့။ အပျက်တွေသည်အခါ ပို၍အားတက်ကာ ဤအလုပ်မှ ငါ့အလုပ်ဟု သဘောထားပြီးလျှင် ပျက်စီးခြင်းတည်းဟူသော တန်ဖိုးမှ အကျိုးအမြတ် ကိုရအောင် ကြိုးစားကြမှ အဟုတ်တကယ် ကြီးမြင့် နိုင်ကြပေမည်။
ငွေရှင်တို့မှာ ထိုတာဝန်သည် သာလွန်ကြီးလေး လေသည်။ ငါ့အခက်အခဲဟူ၍ မတွေ့ရသေးပါ တကား။ ငါ၏ဘဝသည် အခက်အခဲအပျက်အစီးဖြင့် မဝယ်ရသော၊ အလကားရသော ဘဝပေတကားဟု ဆင်ခြင်ကာ ကိုယ်တိုင်၏အစွမ်းသတ္တိဖြင့် ဂုဏ်ကို ယူကာ ပျက်မှာကို မပျက်ဘဲ လက်ရှိကြုံနေကြ ကြသင့်ကြလေသည်။
အရင်းအနှီးမရှိသူတို့မှာ ကိုယ်စွမ်းကိုယ်စဖြင့် သူငွေကြီးများ ဖြစ်နိုင်ကြလျှင် အရင်းအနှီးလုံလောက် စွာရှိပြီးသူတို့မှာ သာ၍ပင် ကြီးမြင့်နိုင်ကြဖို့ ရှိလေ သည်။ သို့သော်လည်း အပျက်တွေသည်အခါ နောက်ကိုမဆုတ်ဖို့၊ ပျက်ဖူးသောအလုပ်မှာ မပျက် သေးသောအလုပ်ထက် ပိုမို၍အဖိုးတန်ကြောင်း၊ မူလကစ၍ ကြံစည်လုပ်ကိုင်စဉ်ကပင် ဖြစ်နိုင်သော အလုပ်၊ မဖြစ်နိုင်သောအလုပ်ဟု သေချာစွာ စဉ်းစား ဖို့ သာလိုလေသည်။ သေချာစွာစဉ်းစားနိုင်၍ ပြီးသည် ဖြစ်လျှင်လည်းဖြစ်၊ မဖြစ်လျှင်လည်း ကံပေါ့ဟူသော စိတ်မျိုးနှင့် ရေဖိတ်စပါးအနေမျိုး သဘောထားကာ လုပ်ကိုင်ကြံစည်ခြင်းမပြုရ။ ဖြစ်အောင်လုပ်တော့မည်။ တစ်ကြိမ်မဖြစ်လျှင်

နှစ်ကြိမ်၊ နှစ်ကြိမ်မဖြစ်လျှင် သုံးကြိမ်၊ ထပ်မံ၍ ကြိုးစားမည်။ ငါ၏အလုပ် ဖြစ်ပြီ၊ ပိုင်ပြီ။ အလုပ် ဖြစ်သည်။ မဖြစ်နိုင်ဟူသော စကား အငွေအသက်မျှ မပါမရှိစေရ။ မဖြစ်သေးလျှင် ငါ့အိမ်ထဲမှာလည်း အလုပ် ကြောင့်၊ လစ်ဟင်းသောကြောင့်သာဖြစ်ရာ၏ ဟူသောစိတ်ကို ထားရမည်။
အလုပ်တစ်ခုခုကို သေချာစွာစဉ်းစားပြီး လုပ်တော့မည်ရှိရာ မဖြစ်လျှင် ဘယ်နှယ် လုပ်မလဲဟု မတွေးရ။ အဖြစ်ကိုသာ တွေးရမည်။ ပျက်လမ်းများကို သိနှင့်ရမည်။ အပျက်ကိုကား မတွေးရ၊ မထင်ရ၊ မမျှော်လင့်ရပေ။
လယ်ယာလုပ်သောသူသည် စပါးတွေ အောင်မြင်၍ ရိတ်ဖြတ်ရောင်းချရသော နောက်ဆုံး သောအကျိုးကိုသာ ထင်မြင်ရ၏။ မိုးခေါင် ပိုးဖျက် ၍ ငတ်မွတ်ပြေးလွှားရသည့်အကြောင်းကို တွေးခေါ်ခြင်းမပြုရပေ။ ထိုအကြောင်းများကို တွေးခေါ်နေလျှင် အလုပ်မှာ အားမရှိတော့သည့် အပြင် တွေးခေါ်ထင်မြင်သည့်အတိုင်း ဖြစ်တတ် လေသည်။
နိမိတ်သည် လူ၏အပြင်ဘက်မှာမရှိ၊ ဖြစ်မည့် နိမိတ်၊ ပျက်မည့်နိမိတ်သည် လူ၏စိတ်အတွင်း၌ သာရှိလေရာ အပျက်ကို ထင်မြင်ခြင်းသည် ပျက်မည့်နိမိတ်ဖြစ်တတ်လေရာ အောင်မြင်ခြင်း ကိုသာ ထင်မြင်၍ မအောင်မချင်းလုပ်ပါတော့ မည်ဟူသော ပြဋ္ဌာန်းချက်၏မြဲမြံခြင်းသည် အောင်မြင်ခြင်း၏ အစဖြစ်ပေတည်း။ ။
ကပိတံခွန်မဂ္ဂဇင်း၊ ဒုတိယတွဲ၊ အမှတ် ၁၅၊ ဒီဇင်ဘာလ။

**ကမ္ဘာ့ဆီဂီ ထိုင်တော်ပူထောင်တပ်ပုဒ္ဓိခွန်ပွဲဆင်းတုတော်ပွဲအနက် ဉာဏ်ထင်အပြုံးဆုံးပြစ်ကမ္ဘာ့ ဟရိယေပုဒ္ဓိခွန်ပွဲဆင်းတုပြစ်
တည်ဆောက်ပေးခြင်းတိုင်ငံရေးပွဲတွင် အတူလှေတည်ခင်းကုန်ပါနဲ့ နိုင်ငံရေးခိုင်းဆင်းခြင်း**



ဆင်းတုစံပြု ဘုရား + စာရေး ဝိဇ္ဇာ



ဆင်းတု (၂၀၁၂) + စာရေး ဝိဇ္ဇာ



ဆုတောင်း



မြို့တော်ရပ်ကွက်ရှိ ဆုတောင်းရုံအသစ် ဆုတောင်း (၂၀၁၂) + စာရေး ဝိဇ္ဇာ



ဆုတောင်းရုံအသစ် + စာရေး ဝိဇ္ဇာ



ဆုတောင်းရုံအသစ် ၆ စာရေး ဝိဇ္ဇာ

၂၀၂၀ ခုနှစ်ကမ္ဘာ့ဆီဂီ ထိုင်တော်ပူထောင်တပ်ပုဒ္ဓိခွန်ပွဲဆင်းတုတော်ပွဲအနက် ဉာဏ်ထင်အပြုံးဆုံးပြစ်ကမ္ဘာ့ ဟရိယေပုဒ္ဓိခွန်ပွဲဆင်းတုပြစ် တည်ဆောက်ပေးခြင်းတိုင်ငံရေးပွဲတွင် အတူလှေတည်ခင်းကုန်ပါနဲ့ နိုင်ငံရေးခိုင်းဆင်းခြင်း

(၁) ဆင်းတုစံပြု ဘုရား + စာရေး ဝိဇ္ဇာ	၁၂၀	(၁၅) မြို့တော်ရပ်ကွက်ရှိ ဆုတောင်းရုံအသစ်	၅၀၀	(၃၀) ဆင်းတုစံပြု ဘုရား + စာရေး ဝိဇ္ဇာ	၁၀၀
(၂) ဆင်းတုစံပြု ဘုရား + စာရေး ဝိဇ္ဇာ	၆၀	(၁၆) ဆုတောင်းရုံအသစ်	၅၀၀	(၃၁) ဆင်းတုစံပြု ဘုရား + စာရေး ဝိဇ္ဇာ	၁၀၀
(၃) ဆုတောင်းရုံအသစ်	၅၀	(၁၇) ဆုတောင်းရုံအသစ်	၅၀၀	(၃၂) ဆုတောင်းရုံအသစ်	၅၀
(၄) ဆုတောင်းရုံအသစ်	၅၀	(၁၈) ဆုတောင်းရုံအသစ်	၅၀၀	(၃၃) ဆုတောင်းရုံအသစ်	၅၀
(၅) ဆုတောင်းရုံအသစ်	၅၀	(၁၉) ဆုတောင်းရုံအသစ်	၅၀၀	(၃၄) ဆုတောင်းရုံအသစ်	၅၀
(၆) ဆုတောင်းရုံအသစ်	၅၀	(၂၀) ဆုတောင်းရုံအသစ်	၅၀၀	(၃၅) ဆုတောင်းရုံအသစ်	၅၀
(၇) ဆုတောင်းရုံအသစ်	၅၀	(၂၁) ဆုတောင်းရုံအသစ်	၅၀၀	(၃၆) ဆုတောင်းရုံအသစ်	၅၀
(၈) ဆုတောင်းရုံအသစ်	၅၀	(၂၂) ဆုတောင်းရုံအသစ်	၅၀၀	(၃၇) ဆုတောင်းရုံအသစ်	၅၀
(၉) ဆုတောင်းရုံအသစ်	၅၀	(၂၃) ဆုတောင်းရုံအသစ်	၅၀၀	(၃၈) ဆုတောင်းရုံအသစ်	၅၀
(၁၀) ဆုတောင်းရုံအသစ်	၅၀	(၂၄) ဆုတောင်းရုံအသစ်	၅၀၀	(၃၉) ဆုတောင်းရုံအသစ်	၅၀

၂၀၂၀ ခုနှစ်ကမ္ဘာ့ဆီဂီ ထိုင်တော်ပူထောင်တပ်ပုဒ္ဓိခွန်ပွဲဆင်းတုတော်ပွဲအနက် ဉာဏ်ထင်အပြုံးဆုံးပြစ်ကမ္ဘာ့ ဟရိယေပုဒ္ဓိခွန်ပွဲဆင်းတုပြစ် တည်ဆောက်ပေးခြင်းတိုင်ငံရေးပွဲတွင် အတူလှေတည်ခင်းကုန်ပါနဲ့ နိုင်ငံရေးခိုင်းဆင်းခြင်း

(၁) ဆင်းတုစံပြု ဘုရား + စာရေး ဝိဇ္ဇာ
(၂) ဆုတောင်းရုံအသစ်

နောင်ချိုတိမ်ပင်လယ်အပန်းဖြေစခန်း နိုဝင်ဘာလဆန်းတွင် ဖွင့်လှစ်ရန်ပြင်ဆင်ထား

ရန်ကုန် ဇွန် ၁၄
 စိတ်ပိုင်းဆိုင်ရာ အားသစ်လောင်းရန် အပန်းဖြေအနားယူရာတွင် ပင်လယ်ကမ်းခြေ၊ တောတောင်နှင့် သဘာဝအလှတို့စုဝေးရာ နေရာတို့၌ အများဆုံးသွားရောက်အပန်းဖြေ အနားယူလေ့ရှိပြီး တောင်ပေါ်ဒေသဖြစ်သော ရှမ်းပြည်နယ်(မြောက်ပိုင်း) နောင်ချိုမြို့နယ် နောင်ချိုကြီးကျေးရွာအနီးရှိ နောင်ချိုတိမ်ပင်လယ်အပန်းဖြေစခန်းသို့ မြို့ပြနေပြည်သူများ နှစ်စဉ်သွားရောက်၍ အပန်းဖြေ အနားယူလျက်ရှိရာ ယခုနှစ်တွင်လည်း အများပြည်သူအပန်းဖြေနိုင်ရန်အတွက် နိုဝင်ဘာ ၁ ရက်တွင် ဖွင့်လှစ်ရန် ပြင်ဆင်ထားကြောင်း သိရသည်။

နိုင်ငံတော်အတွက် အခွန်ငွေရရှိ ယခုမိုးရာသီတွင် ရာသီဥတုကြောင့် အပန်းဖြေသူများ အခက်အခဲရှိသည့်အတွက် ဆောင်းရာသီ၌ ကိုဗစ်-၁၉ ရောဂါကာကွယ်စာမျက်နှာ ၂၀ ကော်လံ ၁ သို့ ၀



ကိုပါအမေရိကဖလားပြိုင်ပွဲ၏ အုပ်စုအဆင့်ပွဲစဉ်များ စတင် ဘရာဇီးအသင်းက ဗင်နီဇွဲလားအသင်းကို သုံးဂိုးပြတ်အနိုင်ရ

ကိုပါအမေရိကဖလားပြိုင်ပွဲရဲ့ အုပ်စုအဆင့်ပွဲစဉ်များကို စတင်ကျင်းပခဲ့ရာ အုပ်စု(B)ရဲ့ အဖွင့်ပွဲစဉ်အဖြစ် ဇွန် ၁၃ ရက်ညပိုင်းက ယှဉ်ပြိုင်ကစားခဲ့တဲ့ ဘရာဇီးအသင်းနဲ့ ဗင်နီဇွဲလားအသင်းတို့ ပွဲစဉ်မှာ ဘရာဇီးအသင်းက ဗင်နီဇွဲလားအသင်းကို သုံးဂိုးပြတ်နဲ့ အနိုင်ရရှိခဲ့ပါတယ်။

အဲဒီပွဲစဉ်မှာ ဘရာဇီးအသင်းအတွက် သွင်းဂိုးတွေကို

ပွဲကစားချိန် ၂၃ မိနစ်မှာ မာကွင်ဟိုက တစ်ဂိုး၊ ၆၄ မိနစ်မှာ နေမာက ပင်နယ်တီကနေတစ်ဆင့် တစ်ဂိုးနဲ့ ၈၉ မိနစ်မှာ အယ်လ်မီအီဒါက တစ်ဂိုး အသီးသီးသွင်းယူပေးခဲ့ကြတာဖြစ်ပါတယ်။

တိုက်စစ်မှူး နေမာဟာ အခုပွဲစဉ်မှာ ဘရာဇီးလက်ရွေးစင်အသင်းအတွက် စာမျက်နှာ ၂၂ ကော်လံ ၁ သို့ *



ဘရာဇီးတိုက်စစ်မှူး နေမာ ဂိုးသွင်းယူပြီးနောက် အသင်းဖော်များနှင့်အတူ အောင်ပွဲခံစဉ်။

ကမ္ဘောဒီးယားဆီးဂိမ်းပြိုင်ပွဲကို ၂၀၂၃ မေလတွင် ကျင်းပရန်စီစဉ်ထား

ရန်ကုန် ဇွန် ၁၄
 ကမ္ဘောဒီးယားနိုင်ငံက အိမ်ရှင်အဖြစ် ပထမဆုံးလက်ခံကျင်းပခွင့်ရထားသည့် (၃၂)ကြိမ်မြောက် ဆီးဂိမ်းပြိုင်ပွဲကို ၂၀၂၃ ခုနှစ် မေလတွင် ကျင်းပရန် စီစဉ်ထားသည်။

ကမ္ဘောဒီးယားနိုင်ငံအနေဖြင့် ၂၀၂၃ ဆီးဂိမ်းပြိုင်ပွဲကို အောင်မြင်စွာ ကျင်းပနိုင်ရန် ပြင်ဆင်ဆောင်ရွက်မှုများ ပြုလုပ်နေပြီး အားကစားကွင်းနှင့်ရုံတည်ဆောက်မှုများမှာ ရာနှုန်းပြည့်နီးပါး ပြီးစီးနေပြီဖြစ်သည်။ ကမ္ဘောဒီးယားနိုင်ငံအနေဖြင့်

ဆီးဂိမ်းပြိုင်ပွဲ (ယခင် အရှေ့တောင်အာရှ ကျွန်းဆွယ်ပြိုင်ပွဲ)ကို ၁၉၆၃ ခုနှစ်တွင် ကျင်းပခွင့်ရခဲ့သော်လည်း နိုင်ငံရေးအခြေအနေများကြောင့် ဖျက်သိမ်းခဲ့ရပြီး ဆီးဂိမ်းပြိုင်ပွဲကိုလည်း ယင်းနှစ်တွင် စာမျက်နှာ ၂၂ ကော်လံ ၄ သို့ *

လေဖိအားနည်းရပ်ဝန်းအခြေအနေ

နေပြည်တော် ဇွန် ၁၄
 ယနေ့ မွန်းလွဲ ၁ နာရီခွဲတိုင်းထွာချက်များအရ ဘင်္ဂလားပင်လယ်အော် အနောက်မြောက်ပိုင်းနှင့် ယင်းနှင့်ဆက်စပ်လျက်ရှိသော အိန္ဒိယနိုင်ငံ ဩရိဿမြောက်ပိုင်းကမ်းခြေနှင့် အနောက်ဘင်္ဂလားကမ်းခြေတို့အနီးတွင် ဖြစ်ပေါ်နေသော လေဖိအားနည်းရပ်ဝန်းသည် ဩရိဿပြည်နယ်မြောက်ပိုင်းနှင့် အနောက်ဘင်္ဂလားပြည်နယ်ကမ်းခြေများမှတစ်ဆင့် ကုန်းတွင်းပိုင်းသို့ ဖြတ်ကျော်ဝင်ရောက်ခဲ့ပြီး ဖြစ်သည်။

မိုး/လေ

မြေးမိုး ယနေ့ ဖတ်စရာ

မန္တလေး-ပုဂံလမ်းပိုင်းနှင့် သာစည်-မြင်းခြံလမ်းပိုင်း၌ လူစီးရထားများ ပြန်လည်ပြေးဆွဲမည်

စာမျက်နှာ » ၇

မြန်အောင်မြို့နယ်နှင့် ကြိမ်းမြို့နယ်အတွင်း၌ ဖောက်ခွဲရေးသင်တန်းပြုလုပ်ရန် ပြင်ဆင်နေမှုများကို သတင်းအရ သွားရောက်စစ်ဆေးခဲ့ရာ အကြမ်းဖက်သမားများကို ဖောက်ခွဲရေးပစ္စည်းအများအပြားနှင့်အတူ ဖမ်းဆီးရမိ

စာမျက်နှာ » ၁၅

ဇွန် ၁၄ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၂၂၃ ဦး တွေ့ရှိ

စာမျက်နှာ » ၁၉